

Salig Ram Press Srinagar

THE KASHMIR NOVEL AGENCY

Name

Chaiti Devi

Section

92
MT

No.


92

Price

PROPRIETOR

PIR HASAMUD DEEN KASHMIR

for Hasamud Deen Kashmir



۲ تصانیف

جملہ حقوق محفوظ

ذکرِ عظیم

۱۸۵۶ء یعنی

تعلیم جدید کے الحادی اثر کا ایک عبرتناک قصہ

از

محترمہ مسرۃ اہل صاحبہ یعنی بنت یوان نر نر ناتھ صاحب ایم اے

باہتمام دارالاشاعت پنجاب

۱۹۱۷ء

مطبوعہ یونین پریس لاہور

الحمد لله

الحمد لله الذي جعلنا من عباده

الذين هم في الدنيا

والموتى

نٹھالا نٹھال

انگلستان میں سمندر کے کنارے ایک چھوٹے مگر نہایت سرسبز و خوبصورت گاؤں
 میں ایک شام کو کہ بادِ باراں کے سخت طوفان کے بعد آسمان صاف ہو گیا تھا۔ کالے
 کالے بادلوں کے وہ خمیب دل جو تھوڑی دیر پہلے سر پھوڑ پھوڑ کر لڑ رہے تھے۔ اب
 علیحدہ ہو گئے تھے۔ اور دُور مغرب کی طرف آفتاب کی دھندلی زرد روشنی کی جھلک
 کہیں کہیں نظر آ جاتی تھی۔ سمندر کی لہروں میں تواب تک وہی غیر معمولی تیزی تھی۔
 وہ پہلے ہی کی طرح جھنجھلائی ہوئی آتی اور اپنا سر ٹیک ڈالتی تھیں۔ مگر ہوا میں اب تیزی کا
 نام نہیں رہا تھا۔ بلکہ سہا و نے خوشگوار جھونکے ادھر ادھر اُکھیلیاں کر رہے تھے۔ چھوٹے
 چھوٹے کمزور پودے جن کو بارش کی تیزی نے بالکل زمین سے لگا دیا تھا۔ اب سر
 اٹھانے کی کوشش میں تھے۔ اور ننھی ننھی چڑیاں گھونسلوں سے باہر آرہی تھیں۔ اتنے
 میں ایک نہایت پیاری چھوٹی سی بلبل بے تابی سے نکل کر ایک کھڑکی پر بیٹھی۔ اور
 بڑی سُریلی اور میٹھی آواز میں کوئی سُرا لاپنے لگی۔ گویا اندر بیٹھنے والوں کو اپنی خوش الحانی
 سے سرور کیا چاہتی ہے +

اس چھوٹے کمرے کی کھڑکی کھلی ہوئی تھی۔ اور کوئی ننھا طالب علم ایک ڈسک کے پاس بیٹھا ہوا غور سے کچھ پڑھتا۔ اور تھوڑی تھوڑی دیر میں پیل سے کچھ نشان بھی کرتا جاتا تھا۔ بلب کے گیت کی دل بھانے والی آواز کان میں آتے ہی بچے نے شوق سے اس کی طرف دیکھا۔ مگر کسی خیال کا آنا تھا۔ کہ فوراً اپنے جذبات کو ضبط کر کے نگاہ نیچی کر لی۔ اور پھر مصروف ہو گیا۔ یہ ضبط اور سنجیدگی کسی بڑھے محب یا لندن کے کسی بینک کے محرر کے تو ضرور نمایاں تھی۔ مگر اس کم سن بچے میں ان اوصاف کا ہونا بہت ہی عجیب معلوم ہوا۔ عمر تو اس کی ابھی ۱۱ سال کی تھی۔ مگر چہرہ زرد تھا۔ فکر اور نگران کے آثار ابھی سے نمایاں تھے۔ یہاں تک کہ تھکی پشانی پر سلوٹ تھی۔ اور آنکھوں سے ایسا ملم ہوتا تھا۔ کہ کسی سوچ اور فکر میں ڈوبی ہوئی ہیں۔ یہ دیر تک پڑھتا اور سوچتا رہا۔ یہاں تک کہ دن ختم ہونے لگا۔ اور حروف دھندلے دکھائی دینے لگے۔ چنانچہ اس نے اپنی گردن اُور بھی جھکا دی۔ حتیٰ کہ اس کے بال کتابوں سے چھوٹنے لگے۔ اور وہ ننھی چڑیا جیسا اسی خوش نما منظر کا پیغام دینے آئی تھی۔ اس کی بے توجہی سے بالکل ملول ہو گئی۔ کم از کم اس نے اپنا سر پلارگ بند کر دیا۔ اور چونچ سے پر جاسے لگی۔ مگر حیرت سے بار بار اس کا منہ تکتی۔ گویا پوچھا چاہتی ہے۔ کہ جب ہر چیز شاد و خندان۔ خوش و خرم نظر آرہی ہے۔ تو یہ بچہ کیوں اندر خفا ہے ؟

اس کمرے سے کچھ فاصلے پر آفتاب عالم کتاب اپنا نورانی چہرہ چھپا لینے کو تھا۔ اس کی سنہری شعاعوں نے دور دور تک پھیل کر ہر چیز کو پُر نور بنا دیا تھا۔ سمندر کی سطح پر جو اب مقابلتاً بہت ساکن تھی۔ ایک سونے کی چادر بچھی ہوئی معلوم ہوتی۔ دور افتح کے پاس جہاں تک نظر کام کرتی۔ سنہری شعاعیں اپنا جمال دکھا رہی تھیں۔ بلکہ ایک سنہری کرن

کرے کے اندر تک پہنچ کر نیچے کے سر کو چوم رہی تھی۔ کہ اتنے میں دروازہ کھلا۔ اور ایک
بشاش نوجوان اندر داخل ہوا۔ اور ہنس کر لڑکے سے کہا:-

”ابھی تم پڑھ ہی رہے ہو لائسنس۔ اب اس وقت جانے دو۔ بالکل شام ہو گئی ہے۔
اور آسمان صاف ہے۔ چلو ذرا باہر چلیں۔“

لڑکے نے ہنس کر مگر ذرا خوف کے لہجے میں کہا: ”کیا انہوں نے اجازت دے دی
مسٹر مونٹروز؟“

مسٹر مونٹروز نے ہنس کر مذاقاً جواب دیا: ”میں نے ان سے نہیں پوچھا۔ مگر میں کہتا
ہوں۔ بلکہ حکم دیتا ہوں۔ کہ تم چلو۔ میں تمہارا استاد ہوں۔ اور تم کو میرا ماننا چاہیے۔“
لڑکا ہنس کر کھڑا ہو گیا۔ مگر اپنی کتاب کی طرف دیکھا۔ اور ذرا شرم کر کے لگا:-

”میں ابھی تک اس سوال کو سمجھا نہیں۔“

”اس وقت جانے دو۔ تم بہت تھک گئے ہو۔ پھر دیکھا جائے گا۔ اب چل کر بس
بین کے ہاں ذرا چائیں گے۔ کھو چلو گے؟“

”ضرور چلے۔ مگر پہلے سمندر کے کنارے ہوتے جائیں گے۔ سورج غروب ہو
رہا ہے۔ اور مجھے سمندر کے کنارے سے اسے دیکھنا بہت ہی اچھا لگتا ہے۔“ یہ کہہ کر
وہ اپنی کتابیں وغیرہ اٹھانے میں مصروف ہو گیا۔ سب سے پہلے نہایت احتیاط سے
وہ کاغذ پر لکھ رہا تھا۔ لپیٹ کر رکھے۔ پھر نسل بنائی۔ نسلوں کو پونچھا۔ کتابیں بہت
باقاعدہ الماری میں جمائیں۔

مسٹر مونٹروز خاموش دروازے پر کھڑے یہ سب دیکھ رہے تھے۔ وہ خود بہت
باسلیقہ اور نفیس طبع آدمی تھے۔ مگر اس وقت غلط فہمی کو بھی یہی خیال آیا کہ اگر یہ بچہ

سب چیز اسی طرح تتر بتر چھوڑ کر چلا آتا۔ تو مناسب و موزوں تھا +

جب تمام سامان باقاعدہ رکھ چکا۔ تو لوٹ کے ان کی طرف دیکھا۔ اور کھوٹی سے ٹوپی اتار کر سر پر پہن لی۔ اور ان کی طرف بڑھا + مٹر مونٹروڑنے بھی اپنی ٹوپی اوڑھی۔ چھوٹی ہاتھ میں لے کر نیچے اُتوے۔ اور مکان کے باہر چلے گئے + ننھا لائل آہستہ آہستہ دڑنا ہوا قدم بڑھائے جاتا تھا۔ اور یہ دونوں پائیں باغ کی طرف ہو کر پھاٹک کے قریب پہنچے۔ کہ اتنے میں اوپر کی منزل سے کسی عورت کی میٹھی آواز ”لائلی“ پکارتی ہوئی ان کے کان میں بڑی + نگاہ اٹھائی۔ تو ایک چمکتا ہوا خوبصورت چہرہ چنبیلی کے پھولوں میں جس کی ہیل کھڑکی پر تھی، دکھائی دیا +

”اماں جان سلام“ لائل نے کہا۔ اور اس کی طرف دیکھ کر بندگی کی + بچے کی صاف اور نرم آواز سن کر عورت کی آنکھیں محبت سے بھر آئیں۔ وہ پیچھے ہٹی۔ اور غائب ہو گئی + اس کے غٹھوڑی دیر بعد ایک چھوٹی کشتی سمندر کی لہروں پر تیزی سے چلتی ہوئی نظر آئی + ولیم مونٹروڑبی۔ اسے نہایت اشتیاق سے چپو لٹے کھتے رہے تھے۔ اور نائٹ ویسکورٹ رئیس اعظم جان ویسکورٹ کا نور نظر کشتی کے آخری کنارے بیٹھا ہوا تھا + اس کی نظر لہروں پر جمی ہوئی تھی۔ اور وہ نہایت شوق سے چھوٹی چھوٹی لہروں کو دیکھ رہا تھا۔ جو آئیں اور کشتی سے ٹکرا کر ٹوٹ جاتی تھیں + ہزاروں چھوٹی چھوٹی پانی کی پندیاں جو ہیروں کی کینوں کی طرح چاروں طرف بکھر جاتی تھیں۔ اس کو بہت ہی محظوظ کر رہی تھیں + یہ دیکھتے دیکھتے اس کو کچھ سنگھ نظر پڑے۔ جن میں بہت چھوٹے جانوروں کی بستی تھی + اس نے اسے بڑے شوق سے اٹھا لیا۔ اور غور سے دیکھنے لگا + وہ ان چھوٹے حشرات الارض کو دیکھ رہا تھا۔ اور اسے صانع حقیقی کا خیال برابر دل میں تھا + یہ گیارہ

سال کا کم سن بچہ بوڑھے عالموں کی طرح دیر تک سوچتا رہا۔ اور سوچتے سوچتے کچھ اداس سا ہو گیا۔ ان بے شمار جانوں کی ہستی سے کیا مطلب ہے۔ انہیں کس نے پیدا کیا ہے۔ وغیرہ ایسے ہی بہت سے خیالوں نے اسے پریشان کر دیا۔ اس وقت سب طرف روشنی پھیلی ہوئی تھی۔ سمندر کے کنارے پہاڑوں کی چوٹیاں چمک رہی تھیں۔ مسٹر مونٹروز غور سے نہیں۔ محبت بھری آنکھوں سے اس منظر کو دیکھ رہے تھے۔ شاید اسے اپنے وطن کے پرفضا ساحل یاد آ رہے تھے۔ کریکا ایک اس کی نگاہ اس پر پڑی، حیرت سے اس نے پوچھا "تم کیا کر رہے ہو؟"

اس سکھ کی بستی کو دیکھ رہا تھا۔ دیکھتے کیسے ننھے ننھے لوگ ہیں۔ ان کی جانبیں بھی ایسی ہی قیمتی ہوں گی۔ جیسی ہماری ہیں؟ یہ کہہ کر اس نے اپنا پیش بھاؤ فیہ استاد کے سامنے کیا۔

مسٹر مونٹروز نے اس کی باتوں کا کچھ جواب نہ دیا۔ جیب سے طلائی گھڑی نکال کر دیکھا۔ اور جلدی میں کہا۔ چائے کا وقت ہے۔ ان کپڑوں کو وہیں ڈال دو۔ اور تم بھی چپو لے کر کھینا شروع کرو۔

لائسن بیسن کر خوش ہوا۔ پہلے اس نے بڑی احتیاط سے سکھ پانی میں ڈال دیا۔ اور پھر اپنی طاقت بھر زور لگانے لگا۔ اس ورزش نے اس کے کلماتے ہوئے زرد چہرے کو کچھ سرخ کر دیا۔ اور تنکان کے آثار اب بالکل غائب ہو گئے۔

لائسن نے ایک نظر آسمان کی طرف ڈالی۔ دوسری اپنے جھاگ سے بھرے ہوئے کپڑوں پر۔ اور منہں کر کہنے لگا۔ "آج ہمیں ضرور ڈانٹ پڑے گی۔"

"مجھے پڑے گی۔ تمہیں نہیں۔ مگر میری یہ آخری شام ہے۔ اس لئے مجھے پروا نہیں۔"

یہ سننا تھا۔ کہ لائل کی تمام خوشی غائب ہو گئی۔ اس نے حیرت اور افسوس سے کہا۔ آپ کی آخری شام ہے؟ نہیں۔ نہیں۔..... یہ کس طرح ممکن ہے؟

مسٹر مونٹروز نے پیار سے اس کی طرف دیکھا۔ اور کہنے لگا۔ چلو چائے پی لیں۔ بعد میں تمہیں بتا دوں گا۔ زندگی ہمیشہ اکیساں نہیں رہتی۔ میں اس طرح کلاطم آتے ہیں۔ جیسے تم نے ابھی سمندر میں دیکھا، میں ان باتوں پر سمجھ کی نگاہ ڈالنی چاہئے۔ تھوڑی تھوڑی تکلیفوں..... جدائیوں..... وغیرہ کی پروا نہیں کرنی چاہئے، تم نے بہت دفعہ سنا ہو گا۔ کہ ہمارے پیارے سے پیارے عزیز بھی ضرور بچھڑ جائیں گے۔ چلو اب ہم مس بین کے پاس چلیں۔ وہاں کچھ کھائیں گے۔ اور اس سے باتیں کرنے میں تمہارا دھی لگ جاوے گا۔

لائل بالکل خاموش کھڑا تھا۔ اس کا چہرہ زرد پڑ گیا تھا۔ اور اس سے بات نہ کی جاتی تھی۔ آخر لکے سے بولا۔ میں سمجھ گیا۔ آجا جان آپ کو واپس بھیجتے ہوں گے۔ مجھے تعجب نہیں۔ میں جانتا ہی تھا۔ کہ یہ ایک دن ضرور ہونا ہے۔

یہ کہہ کر اس نے جلدی جلدی آنسو اکھولیں۔ پچا لئے۔ اور پھر کہنے لگا۔ مجھے بڑا ترس آتا ہے۔ میری کمزوری ہے۔ میں ہر وقت اسی یہ خیال کیا کرتا ہوں۔

مسٹر مونٹروز نے ان باتوں کو مصلحتاً ال دیا۔ اور تھوڑی دیر میں کہنے لگا۔ لو اب چلنا چاہئے۔

یکشتی سے اتر کر کنارے پر چلنے لگے۔ مگر دونوں کی چال میں بہت فرق تھا۔ ایک جلدی جلدی شوق سے قدم اٹھا رہا تھا۔ دوسرا آہستہ آہستہ لاپرواہی سے۔ گویا اس کی ٹانگیں اس کے دُبلے پٹے جسم کا بوجھ بھی نہیں سہا سکتیں۔ یہ دونوں بالکل

خاموش تھے۔ در دجھڑے خیالوں نے ان کے لبوں پر ٹھہر گادی تھی۔ انہوں نے پیچھے مڑ کر طلوع آفتاب کے دلفریب منظر کو بھی نہ دیکھا۔ جس کے لئے وہ اپنے گھر سے روانہ ہوئے تھے۔ اس شاہ راہ کو چھوڑ کر وہ ایک گلی کی طرف مڑے۔ اور ایک جھونپڑی کے آگے۔ جو اوپر سے نیچے تک خوشبودار پھولوں میں لدی ہوئی تھی۔ کھڑے ہو گئے۔ اس کے آگے ایک تختہ پر رکھا تھا۔

تازہ انڈے۔ لذیذ بالائی۔ مٹھائی۔ چائے وغیرہ ہر وقت مل سکتی ہیں۔
دہقان عورت کی اس غریبانہ رہائش کے اندر داخل ہو کر استاد اور شاگرد نظر سے غائب ہو گئے۔ سمندر میں اب ہر لحظہ تلاطم کم ہو رہا تھا۔ اس کے ساحل پر اس وقت سوائے دو بوڑھے ملاحوں کے جو اس عظیم الشان بحر اعظم کی سطح کو دیکھ رہے تھے۔ اور کوئی نہ تھا۔ یہ دونوں کبھی کبھی چڑھتے اور باتیں کرتے تھے۔

خدا کا منکر

اسی شام کو جان وینسکورت لائل کے والد ماجد دیر تک اپنے کھانے کے کمرے میں بیٹھے ہوئے ایک خوش وضع شخص سے جن کا نام ناسی سرچارلس بیسٹرو تھا۔ باتیں کرتے رہے۔ سرچارلس اس خاندان کے پرانے واقف تھے۔ اور جب کبھی یہ لوگ لندن میں ہوتے۔ اکثر آیا کرتے۔ اور ہر دفعہ ایک نہ ایک نیا چٹکلا ساتھ لاتے۔ کبھی کسی کی خانہ بنگیوں کا حال منا کر کبھی کسی کی بُرائی۔ کسی کی مذمت کر کے ان کو محفوظ کیا کرتے تھے۔ مگر آج شام اس چھوٹے گاؤں میں ان کا تشریف لانا بہت ہی غیر متوقع تھا۔ اور اسی مضمون پر دونوں صاحبوں میں بات چیت ہو رہی تھی۔

سرچارلس۔ میرے ارادے کبھی پختہ نہیں ہوتے۔ جس وقت جو طبیعت میں آیا کر لیا +
میرے ایک دوست یہاں قریب ہی رہتے ہیں۔ انہوں نے مجھے مدعو کیا تھا۔ اس لئے
اس وقت آپ کی خدمت میں حاضر ہوں +

مسٹر ویلکورٹ۔ امید ہے آپ وہاں بہت خوش رہتے ہوں گے +
سرچارلس۔ آج تو کچھ طبیعت اُچاٹ سی ہو گئی تھی۔ دوپہر کو جی نہیں لگا۔ نوآپ سے
ملاقات کا قصد کیا +

ویلکورٹ۔ مگر آپ سے کس نے کہا۔ کہ ہم لوگ آج کل یہاں ہیں +

سرچارلس نے مسکرا کر جواب دیا۔ ایسے چھوٹے چھوٹے مقامات میں تو کوئی بھی
بات چھپی نہیں رہتی۔ اور آپ نے تو یہاں کا سب سے بڑا مکان لیا ہے۔ تو کس طرح
مکن ہے۔ کہ آپ کا نام عوام کو نہ معلوم ہو؟ یہ مکان تو واقعی بہت ہی عمدہ معلوم ہوتا
مسٹر ویلکورٹ نے جو میز کے پاس سے ہٹ کر ایک کھڑکی کے پاس آرام کرسی پر
بیٹھی تھیں۔ پیچھے مڑ کر دیکھا۔ اور ایک انداز سے ہنس کر بولیں۔ مجھے تو بالکل پسند
نہیں۔ نہایت مرطوب ہے۔ اور بالکل آراستہ نہیں۔ معلوم نہیں جان نے یہ ذلیل جگہ
کیوں تبدیل آب و ہوا کے واسطے پسند کی +

مسٹر ویلکورٹ نے ذرا سختی کے لہجے میں کہا۔ تم کو معلوم تو ہے کیوں پسند کی۔
مجھے اور تم کو تو اب اتنی بڑی عمر میں تبدیل آب و ہوا کی ضرورت ہی کیا۔ مگر لائنل
کو سن رکی ہوا کی ضرورت تھی۔ اسی کی خاطر سے میں نے اسے اور سب پر ترجیح دی
میں چاہتا تھا۔ کہ وہ بڑے شہروں کی بھیڑ بھاڑ اور شور و غل سے دور رہ کر اچھی طرح
پڑھ سکے + اس جگہ ریل پر نہ ہونے سے لوگ بہت کم آتے ہیں۔ اور یہاں وہ اپنے

استاد کی نگرانی میں اچھی طرح پڑھ سکے گا۔

مسٹر ویلسکورت کچھ نہ بولیں۔ اور منہ پھیر کر کھڑکی کے باہر درختوں کے پتوں کو جن پر اس وقت پانی کی چھوٹی چھوٹی بوندیں چاند کی خوش نما روشنی میں چمکتی ہوئی نہایت ہی پیاری معلوم ہو رہی تھیں دیکھنے لگیں۔ سر چارلس بھی تھوڑی دیر کچھ نہ بولے۔ پھر کہنے لگے ”آپ مونٹروز کو تو ہٹایا جاتے ہیں۔“

”ہاں میں نے اسے نکال دیا۔ مونٹروز کی عمر بہت چھوٹی ہے۔ اسے تجربہ بالکل نہیں۔ وہ لڑکے کی جسمانی تربیت پر زیادہ زور دیتا ہے۔ دماغی پر بالکل نہیں۔ مگر میرے خیال میں اب انگلستان کو پہلوانوں کی ضرورت نہیں۔ عقل والے اور عالم آدمیوں کی حاجت ہے۔“

”دونوں باتیں ساتھ ہی ساتھ ہونی چاہئیں۔ صرف ایک پر زور دینے سے کوئی خاص فائدہ نہیں۔“

ویلسکورت ذرا خوش ہو کر بولے۔ میں بھی تو یہی کہتا ہوں۔ مگر مونٹروز بالکل اس قابل نہیں۔ کہ میری رائے سمجھ سکے۔ اس نے تو صاف مجھے کہ دیا ہے۔ کہ لائل اس قدر کام کی طاقت نہیں رکھتا۔ اور اسے کامل آرام کی ضرورت ہے۔ دوسری وجہ جس سے میں اسے رکھنا نہیں چاہتا یہ ہے۔ کہ اسے ابھی تک خدا کی ہستی کا یقین ہے۔ دنیا ہزاروں برس آگے نکل آئی ہے۔ ہماری تہذیب کہاں کی کہاں پہنچ گئی مگر اس کے دل سے ابھی وہ پُرانے وحشیانہ خیالات نکلے ہی نہیں۔“

”آپ کو پہلے معلوم ہوتا۔ تو شاید آپ اسے رکھتے ہی نہیں۔“

”ہرگز نہیں۔ اتنا کہ کر گھڑی جیب سے نکال کر دیکھا۔ اور کہنے لگے۔“ تھوڑی

دیر معاف فرمائیے۔ میں نے مونٹروز کو اس وقت آنے کو کہا تھا۔ اسے تنخواہ دینی ہے۔ وہ صبح ہی روانہ ہو جاوے گا۔“

مسٹر ویلکورٹ ہلکے سے اٹھیں۔ اور دروازے کی طرف بڑھیں، سر چارلس کی طرف مہربانی سے دیکھ کر بولیں: ”آپ گول کمرے میں آجائیے۔ مجھے کچھ کہنا ہے۔“ یہ دونوں اس کمرے میں جو ذرا اُور سب سے زیادہ اچھی طرح سجا ہوا تھا چلے گئے۔ مسٹر ویلکورٹ دوسری طرف بڑھے۔ اور ایک کمرے میں داخل ہوئے۔ جو پہلے تو شاید گودام تھا۔ مگر اب لائل کی پڑھائی کا کمرہ بنالیا گیا تھا۔ یہاں مسٹر مونٹروز اپنے آقا کے منتظر بیٹھے تھے، ان کا چہرہ زرد تھا۔ اور کچھ اُداس سے معلوم ہوتے تھے۔

مسٹر ویلکورٹ نے آتے ہی الماری کا خانہ کھول کر اپنی بنک کی کتاب میں سے ایک چٹ پھاری۔ اور جلدی سے کچھ لکھ کر مونٹروز کو دے دی۔ اس کو دیکھتے ہی مونٹروز کا چہرہ غصے سے سُرخ ہو گیا۔ اس نے اسے واپس کر دیا۔ اور کہنے لگا: ”نہیں صاحب ٹھیک رقم دیجئے۔ میں ایک کوڑی زیادہ نہیں چاہتا۔“

مسٹر ویلکورٹ نے حیرت اور غصے سے دیکھا۔ جلدی سے وہ چٹ پھاڑ ڈالی۔ اور کچھ نوٹ اور اشرفیاں نکال کر میز پر ڈال دیں۔

مسٹر مونٹروز ان کی طرف دیکھ کر بولے۔ ”مجھے آج نہایت خوشی ہے۔ کہ آپ نے مجھے رخصت دی۔ میں خود مدت سے استعفا دینا سوچ رہا تھا۔ میں ہرگز اس معصوم بچے کے قتل میں آپ کا شریک نہیں ہوا چاہتا۔“

یہ سنتے ہی ویلکورٹ غصے سے تھرا گئے۔ اگر کوئی بمب کا گولہ بھی کمرے میں پھٹ

پڑتا۔ تو شاید وہ اس قدر نہ چونک پڑتے + اچھی طرح بول بھی نہ سکے۔ کہنے لگے + بہ.....
بچے کا قتل! میں نے کیا ٹھیک سنا؟

”جی ہاں۔ بچے کا قتل میں نے کہا + آپ خود خیال کریں۔ میں نے کیا کچھ غلط کہا؟
آپ کا ایک ہی بچہ ہے۔ جو خدا کے فضل سے نہایت ہی ذہین اور نیک لڑکا ہے + آپ
اسے کسی وقت کھیلنے نہیں دیتے۔ ورزش نہیں کرنے دیتے۔ کسی سے ملنے نہیں
دیتے + یہ کتنا ظلم ہے۔ یہ باتیں اس کی صحت پر بہت بُرا اثر کر رہی ہیں + آپ کسی ڈاکٹر
سے پوچھ دیکھیں۔ کہ کیا کتنا ہے۔ یہ بچے کا قتل نہیں۔ تو اُور کیا کہوں؟“
”بس بکو نہیں۔ اپنی تنخواہ اٹھاؤ۔ اور چلے جاؤ +“

مونٹروز نے غصے سے اس کی طرف دیکھا۔ روپیہ اٹھا لیا۔ اور سلام تک کئے
بغیر باہر چلا گیا + ویسکورٹ غصے میں بھرے ہوئے فھوڑی دیرو میں بیٹھے رہے +
رفتہ رفتہ خیال آیا۔ کہ دوسرے پروفیسر صاحب جو آرہے ہیں۔ بہت ہی دانا اور
منطقی آدمی ہیں۔ جو کچھ نقصان اس کی صحبت سے لائنل کو پہنچا ہے۔ ضرور جلدی رفع
کر دیں گے +

اس خیال نے انہیں کچھ ٹھنڈا کیا۔ اور کمرے سے نکل کر یہ پھر اسی طرف گئے۔
جہاں اپنے معزز مہمان اور گھر والی کو چھوڑ آئے تھے۔ مگر وہاں ان دونوں میں سے ایک
بھی نہ تھا + ایک نوکر سے معلوم ہوا۔ کہ سر چارلس نوڈت ہوئی چلے گئے + اور میگم صاحبہ
باغ میں ٹہل رہی ہیں + ویسکورٹ کھڑکی کے پاس جا کر دیکھنے لگے + انہیں کوئی قدرتی
منظر بالکل پسند نہ تھا + چاند کی صاف ٹھنڈی روشنی کو باغ کے پودوں و درختوں وغیرہ
میں اُنکھیلیاں کرتے دیکھ کر طبیعت اچاٹ ہو گئی۔ اور زور زور سے کھانسنے لگے۔ کہ

نظارے میں کچھ قرق تو پڑے +

یہ جگہ جہاں مسز ویسکورت گھوم رہی تھیں۔ بہت پُرانا باغ تھا + مدت سے کسی نے دیکھ بھال نہ کی تھی۔ اس لئے پھولوں کے خوش نما پودے جو اکثر باغوں کی زیب و زینت ہوتے ہیں۔ یہاں بالکل نہ تھے + مگر خود رو گھاس اور بڑے بڑے سایہ دار درختوں کی کمی نہ تھی + یہاں ہی مسز ویسکورت اپنا تمام وقت صرف کیا کرتی تھیں + شاید اس وقت بھی انہیں کے سایہ میں چھپی تھیں۔ کہ اپنے شوہر کو نظر نہ آئیں + ٹھوڑی دیر بعد اُن کی سر پہلی آواز کوئی راگ گاتی ہوئی ان کے کان میں آئی + مسٹر ویسکورت نے کچھ حقارت سے اس جانب دیکھا۔ اور دل میں کہا۔ کیسی عورت ہے۔ اگر کسی قوال کی بیٹی ہوتی۔ تو مناسب تھا + اس کی عادات و اطوار بالکل ایسی ہی ہیں۔ تعجب ہے۔ ایسے بڑے گھرانے میں کس طرح پیدا ہوئی + انہوں نے کھڑکی زور سے بند کر دی۔ اور ایک اخبار ہاتھ میں لے کر آرام کر سی پر بیٹھ گئے +

اُستاد سے رخصت

دوسرے دن علی الصباح لائسل اپنے کمرے کی کھڑکی کے آگے بیٹھا ہوا شوق سے مونڈر و ز کی راہ دیکھ رہا تھا۔ صبح کی تازہ ٹھنڈی ٹھنڈی ہوائ نے اس کا دل و دماغ تازہ کر دیا تھا۔ اور اس کی طبیعت اس وقت کچھ ہشاش تھی + وہ اس گاڑی کو دیکھنے کا جس پر مونڈر و ز جانے والے تھے۔ اور اس کے بگل کو سننے کا بے تابی سے منتظر تھا۔ بچوں کے ننھے دل خوش کرنے کو یہی معمولی باتیں جو ہمیں کچھ نہیں معلوم ہوتیں کافی ہیں + مگر لائسل کی خوشی کا سبب ایک اور بھی تھا۔ جس کا ذکر اس نے ابھی تک کسی سے نہ کیا

تھا۔ یعنی آج اس نے قصد کیا تھا۔ کہ وہ تمام دن گھر نہیں لوٹے گا۔ اور ادھر ادھر گھومنے میں وقت صرف کر دے گا۔

اس نے یہ ارادہ پڑھائی سے بچنے کو نہیں کیا تھا۔ یہ تو اسے معلوم ہی تھا۔ کہ آج تمام دن چھٹی رہے گی۔ نئے پروفیسر صاحب رات کو پہنچنے والے تھے۔ اس لئے اس نے عزم کر لیا تھا۔ کہ آج تمام دن جی بھر کر کھیل لے گا۔ مگر باوجود اس کے بھی تھوڑی تھوڑی دیر بعد اسے اپنے استاد کی مفارقت کا خیال اُداس کر دیتا تھا۔ لائٹل کے بے شمار استادوں میں یہی پہلے شخص تھے۔ جو ہمیشہ اسے مہربانی اور شفقت سے پیش آتے رہے۔ یہی خیال آکر اس کو کبھی خوش اور کبھی ملول کر رہے تھے۔ کہ اتنے میں سٹر مونٹروز کھڑکی کے پاس آئے۔ اور بہت دھیمی آواز میں کہا۔ ”آہستہ سے نیچے آجاؤ۔ اس وقت تک کوئی اُٹھا نہیں ہے۔ ہم لوگ چپکے سے نکل چلیں گے۔ ابھی گاڑی جانے میں تو بہت دیر ہے۔ ہم پہلے مس بین کے ہاں کھانا کھائیں گے۔“

لائٹل نہایت آہستہ سے نیچے اُترا۔ اور دبے پاؤں استاد کے ساتھ ہولیا۔ یہ دونوں جلدی پچھانک سے باہر ہو گئے۔ لائٹل نے معذرت سے مونٹروز سے کہا۔ لائیے میں آپ کی کتاب لے چلوں۔ اور اس کے ہاتھ سے کتاب لے لی۔ اور پھر اس کی طرف مخاطب ہو کر بولا۔ ”آپ اب کہاں جاتے ہیں۔ کیا اب پھر کسی میرے ایسے لڑکے کو پڑھائیں گے؟“

تمہارا سا شاگرد تو مجھے شاید ہی کوئی اور ملے۔ تم بڑے تیز طبع ہو۔ میں جب تمہاری عمر کا تھا۔ تم سے آدھا علم بھی نہ تھا۔“ لائٹل تھوڑی دیر تا مل کر کے بولا۔

میں بالکل اکیلا رہتا ہوں۔ شاید یہی سبب ہے۔ کہ میں اور لڑکوں سے مختلف لگے۔

اگر میرے اور بھائی ہوتے۔ تو شاید آبا جان میری تعلیم پر اتنا زور نہ دیتے +
 مونٹروز نے نصیحت آمیز اور بڑی ہمدردی کے لہجے میں جواب دیا۔ ”تم زیادہ
 محنت نہ کیا کرو۔ تم بڑے کمزور ہو گئے ہو + جب کبھی تم کو تنکان معلوم ہو۔ باہر چلے
 جایا کرو۔ اور میرا تو یہ خیال ہے۔ کہ تمہارے لئے کسی مدرسے میں داخل ہو جانا بہت
 بہتر ہوگا۔ اور اگر تم کو پھر اس دفعہ کی طرح درد سر کی یا سر گھومنے کی شکایت ہو۔ تو
 تم فوراً اس کا ذکر اپنی ماں سے کرنا +

یہ دونوں اسی طرح باتیں کرتے ہوئے مس پین کے دروازے تک پہنچے +
 اس نے ان کو سلام کیا۔ اور کمرے میں بٹھا دیا + لائل کو پیار کیا۔ اور بزرگانہ شفقت
 سے بولی۔ ”تم کو بہت رنج ہوگا۔ کہ تمہارا استاد آج جاتا ہے +
 ”جی ہاں بہت رنج ہے۔ مگر اس سے نتیجہ کیا؟ اگر میں برسوں تک رنجیدہ رہوں۔
 یا رویا کروں۔ تو بھی کچھ حاصل نہ ہو“ +

”یہ تو سچ ہے۔ مگر ہم لوگ سب ایسے سمجھدار نہیں ہوتے۔ جیسے تم ہو“ +
 ٹھوڑی دیر باتیں کرنے کے بعد مس پین کھانا لانے چلی گئی۔ اور لائل ایک کھڑکی
 کے پاس جا بیٹھا + اس پر پھولوں کی بیل چڑھی ہوئی تھی۔ اور نسیم صبح کے سہاونے
 جھونکے ان سے معطر ہو ہو کر اندر آ رہے تھے + مونٹروز بھی اس کے پاس ایک کرسی
 پر بیٹھ گئے۔ اور کھڑکی کے باہر سبزہ و گلزار کی طرف دیکھ کر کہنے لگے۔ ”یہ جگہ بہت پُر
 فضا ہے۔ مگر تاہم ایسی نہیں۔ جیسا سکاٹ لینڈ“ +

لائل۔ کیا آپ اب سکاٹ لینڈ جاتے ہیں؟

لائلٹروز۔ ”ہاں ابھی تو وہیں جاؤں گا۔ اس کے بعد پھر معلوم نہیں کہاں جانا ہوگا۔“

میں نم کو بھی اپنے ساتھ لے جاسکتا۔ میری ماں ضرور تم کو بہت پیار کریں گی۔
 لائل خاموش رہا۔ اس کو حیرت ہوئی کہ کسی دوسرے کی ماں کس طرح اس سے
 مانوس ہو سکتی ہے۔ جب کہ اس کی اپنی ہی اسے پیار نہ کرتی تھی، اتنے میں مس پین
 نے نہایت لذیذ گرم گرم کھانا لاکر میز پر چن دیا، مونٹروز بڑے شوق سے کھانے میں
 مصروف ہو گئے۔ اور لائل نے بھی اگرچہ اسے بھوک تو نہ تھی۔ مگر اپنے استاد کی
 خاطر جس سے وہ بہت جلد جدا ہونے والا تھا۔ اچھی طرح کھایا۔ اور پھر ہلکے سے
 اٹھا۔ اور اپنا ننھا کانپتا ہوا ہاتھ مونٹروز کے بازو پر رکھ کر بولا۔ ”میں آپ کو کبھی بھولونگا
 نہیں۔ آپ میرے سب سے مہربان اور پیارے استاد ہیں۔ اور میں گو تمام سبق تو یاد
 نہیں رکھ سکتا۔ مگر آپ کی مہربانیاں ہمیشہ یاد رہیں گی۔“

اس کی آنکھیں اس وقت فرط محبت سے بھر آئی تھیں۔ اور یہ فقرہ اس نے اس
 قدر محبت آمیز لہجے میں کہا۔ کہ مونٹروز کا بے اختیار رچی چاہا۔ کہ اس کا ماتھا چومے۔ اور
 اس کو ننھے معصوم بچوں کی طرح گلے لگا کر پیار کر لے۔ مگر انہوں نے مصلحتاً ایسا نہیں
 کیا۔ اور صرف پیٹھ پر ہاتھ پھر کر کہنے لگے۔

”ہاں یہ تو ضرور ہے۔ مگر تم میری نصیحت بھی مت بھولنا۔ اگر تم کو تکنان معلوم ہوا
 کرے۔ تو تم ضرور پڑھائی چھوڑ کر کھیل کود میں لگ جانا، اگر اس پر کبھی ڈانٹ بھی پڑے
 تو خیال مت کرنا۔ اور یہ سمجھ لینا۔ کہ ڈانٹ کھانا بیمار ہو جانے سے بہتر ہے، صحت دنیا میں
 بڑی نعمت ہے۔ دولت بھی اس کے آگے کوئی وقعت نہیں رکھتی۔“

اتنے میں گاڑی کے بگل کی آوازاں کے کان میں پڑی۔ مٹر مونٹروز چونک کر اٹھ
 کھڑے ہوئے۔ اور کچھ نقدی جیب سے نکال کر مس پین کو دے دی۔ اور کہنے لگے۔

”بہت کم وقت ہے۔ اب چلنا چاہئے“ یہ کہ کر یہ دونوں باہر نکل آئے۔ اور اس مقام کی طرف چلنے لگے۔ جہاں ان کے لئے گاڑی کھڑی تھی + راستے میں لائسنل کہنے لگا۔

”آپ تو گھر جانے پر بہت ہی خوش ہوں گے“

مونٹروز ایک پہلو سے خوش ہوں۔ مگر دوسرے سے نہیں۔ مجھے افسوس ہے۔ کہ تمہیں چھوڑ جاتا ہوں۔ میری خواہش تھی۔ کہ تھوڑے دن تمہارے پاس رہ کر تم کو خطرہ سے بچا لیتا“

لائسنل حیرت سے بولا ”خطرے سے آپ کا کیا مطلب ہے؟“

یہ اب اپنی منزل مقصود پر پہنچ گئے تھے۔ مونٹروز نے جلدی میں کچھ جواب نہ دیا۔ دونوں ہاتھ اس کے کندھے پر رکھ کر بولا۔ گھر جا کر تم اپنے والد سے کہ دینا۔ کہ میں تم کو یہاں لایا۔ اور اگر وہ مجھ سے اس کی نسبت گفتگو کیا چاہئے۔ تو میرا پتہ بتا دینا + یہ الزام سب میرے سر ہے۔ تم فکر مت کرنا۔ اور اچھا اب خدا حافظ خدا کی برکتیں تمہارے اوپر ہوں“

لائسنل نے بھی نہایت ڈھیمی آواز میں خدا حافظ کہا۔ اور مسکرانے کی کوشش کی۔ مگر رائنگاں + اس کی آنکھیں آنسوؤں سے بھری ہوئی تھیں۔ مونٹروز گاڑی پر چڑھ گئے اور اس کے تیز رفتور گھوڑوں نے جلدی ان کو لائسنل سے بہت دور کر دیا + انہوں نے پھر پکار کر خدا حافظ کہا۔ لائسنل کو ہمت نہ تھی۔ کہ وہ بھی اسی طرح جواب دیتا۔ اس نے اپنی ٹوپی اٹھا کر سلام کیا۔ اور جب تک ممکن ہو سکا محبت بھری آنکھوں سے ان کو دیکھتا رہا + مگر اس نے آج پورا قصد کر لیا تھا۔ کہ دن بھر گھر نہیں جائے گا۔ اس نے یہاں کے گرجا کی نسبت بہت کچھ سنا تھا۔ اور چونکہ اس کے والد کی سخت مخالفت تھی۔ کہ یہ وہاں

قدم نہ رکھے۔ اس کی طبیعت فطرۃً وہیں جانے کی طرف راغب ہوئی۔ اور اب آنسوؤں کے موٹے موٹے قطرے جن کو وہ بہت دیر سے روک رہا تھا۔ ایک ایک کر کے اس کے رخساروں پر بہنے لگے + وہ حسرت سے سوچ رہا تھا۔ کہ اب نہ کبھی کشتی پر جانا ملے گا نہ کہیں باہر جاسکوں گا۔ نہ کھیل ہوگا۔ نہ تماشا۔ ہر وقت بوڑھے پروفیسر کیڈ منگورکا پہلو ہوگا اور میں +

پروفیسر کیڈ منگور اپنے علم اور تحقیقات کے لئے شرۂ آفاق تھے۔ ان کی لیاقت کے آگے بڑے بڑے فیلسوف اور نکتہ دان ہیچ تھے + انہیں خیالوں میں غرقاب تھا۔ کہ لائل اس گرجا اور قبرستان کے دروازے تک پہنچا۔ اور ہلکے سے چٹنی اٹھا کر اندر داخل ہوا۔ کہ ان پرانی قبروں کو جن کے بسانے والے مدت ہوئی دنیا سے اٹھ چکے تھے۔ دیکھے اور غور کرے +

قبرستان میں

اس قبرستان میں ایک نہایت پرانی شکستہ قبر پر ایک ببل بھی ہوئی تھی۔ جو تھوڑی تھوڑی دیر بعد کچھ پکار کر کہتی تھی۔ شاید وہ بھی لائل کی طرح کسی عزیز کی مفارقت سے بے قرار تھی۔ اور اسے یاد کر رہی تھی + لائل نے رفتار اور بھی دھیمی کر دی۔ اور پاس جا کر کتبہ پڑھنے لگا + اس کے مٹے ہوئے حروف اس سے پڑھے نہیں گئے۔ بہ مشکل ایک ایک لفظ بغور دیکھ دیکھ کر اس نے وہ چار پانچ سطریں کئی منٹ میں پڑھیں۔ اور دُور ہٹ کر کچھ سوچنے لگا۔ کہ کیا ایک اس کی نگاہ ایک شخص پر پڑی۔ جو اس سے تھوڑے ہی فاصلے پر ہاتھ میں پھاڑا لٹے کڑھا کھود رہا تھا + لائل کو

اس کے وہاں ہونے کی خبر نہ تھی۔ چنانچہ ذرا چونک کر پیچھے ہٹ گیا، اس شخص نے نہایت مہربانی اور محبت کے لہجے میں کہا: ”ڈرو نہیں بیٹا میں صرف اپنی ہمسائی کے لئے یہ کھود رہا ہوں۔“

ان شفقت آمیز الفاظ کو سن کر لائٹل کی کچھ ہمت بندھی۔ وہ دوڑ کر اس کے پاس جا کھڑا ہوا۔ اور باتیں کرنے لگا۔

”میں ڈرا نہیں۔ صرف چونک پڑا تھا۔ کیونکہ مجھے نہ معلوم تھا آپ بھی یہاں ہیں۔ آپ یہ کیا کر رہے ہیں۔ کتنا بڑا گڑھا کھود رہا ہے۔“

”میری وہ ہمسائی ہمیشہ بڑی جگہ میں رہنا چاہتی تھی۔ وہ بڑی اچھی اور نیک عورت تھی۔ اور اب وہ چلی گئی ہے۔ مگر ہم سب کو بہت یاد آتی ہے۔“

”تو وہ مر گئی ہیں؟“

”ہاں جہاں تک اس فانی دنیا کا تعلق ہے۔ وہ ضرور مر گئی ہیں۔ مگر یہ دنیا چیز ہی کیا ہے؟ ہم سب کو دوسری دنیا میں جانا ہے۔ اور اسی کا خیال ہم کو رکھنا چاہیے۔“

اتنا کہ گروہ پھر مصروف ہو گیا۔ اور پچھاوڑ سے اچھی طرح قبر کی دیواروں کو دست کرنے لگا۔ لائٹل بھی ایک گھاس کے ڈھیر پر چرپاس ہی تھا جا بیٹھا۔ اور بولا: ”آپ ان سب واپس باتوں کا کس طرح یقین کرتے ہیں۔ آپ تو اتنے بزرگ آدمی ہیں۔“

یہ پوڑھا بیچارہ حیرت سے سکتے میں رہ گیا۔ پھر تھوڑی دیر میں بولا: ”تمہارے ایسے معصوم بچے کو یہ الفاظ منہ سے نہیں نکالنے چاہئیں، خدا کی شان میں کہنا تمہارے سے چھوٹے لڑکوں کو واجب نہیں۔ تمہاری تربیت کون کرتا ہے؟“

لائٹل بیچارہ کو جو محبت کا بھوکا... نہیں... کنگھلاتھا۔ اور کسی ذرا سی الفت

کی بات کو غنیمت جانتا تھا۔ خوف ہوا کہ شاید اس نے اپنے اس مہربان کو ناراض کر دیا ہے۔ اس نے بڑے ادب سے جواب دیا: میرا نام لائسن ویلسکورت ہے۔ دہاتھ سے اشارہ کر کے) میں اس مکان میں رہتا ہوں۔ دیکھئے وہ اس کی چینی درختوں کے پیچھے سے دکھائی دے رہی ہے۔ میرے آبا جان میری تعلیم پر بہت غور کرتے ہیں۔ اوجھ برس کی عمر سے مجھے بڑے بڑے عالم پڑھاتے رہے ہیں۔ میرے آبا جان نے اور کل استادوں نے مجھے بتایا ہے۔ کہ دوسری دنیا کوئی چیز نہیں ہے۔ میرے آبا جان کہتے ہیں۔ کہ اب سوائے نیم وحشیوں کے کوئی اس کا یقین نہیں کرتا۔ تعلیم یافتہ آدمی اس کو صرف ایک فسانہ سمجھتے ہیں۔ اور واقعی یہ ممکن بھی کس طرح ہے۔ کہ جب جسم کو کیڑے کھا چکیں۔ اور وہ غماک ہو چکے۔ تو ہم پھر جی سکیں۔ اسی خیال سے میں نے آپ سے کہا تھا۔ کہ آپ ایسی واپسیات باتوں کا کس طرح یقین کرتے ہیں۔ آپ معاف کریں۔ میرا مطلب ہرگز آپ کو ناراض کرنا نہ تھا۔

یہ شخص غور سے لائسن کا منہ دیکھتا رہا۔ اس کو اس بچے سے یہ الفاظ سن کر حیرت ہوئی۔ مگر اس نے پیار سے کہا: ”نہیں بیٹا۔ تم مجھے ناراض کیسے کر سکتے ہو؟ تم ابھی اتنے چھوٹے ہو۔ کہ میں تم سے خفا ہوں نہیں سکتا۔ اچھا تو تم مٹر ویلسکورت کے لڑکے ہو۔ میرا نام ریون ڈیل ہے۔ اور میں اس گرجا کا چوکیدار ہوں۔ آؤر بھی بہت کام کرتا ہوں۔ مٹرکوں کی مرمت کرنا۔ قبر کھودنا۔ وغیرہ جو کچھ کر سکتا ہوں۔ میرے یہ مضبوط بازو تجھے بہت مدد دیتے ہیں۔ اور خدا نے چاہا۔ تو شاید ابھی بہت دن ان کی بدولت روزی کما سکوں گا۔ مگر وقت آئے گا۔ کہ یہ بھی ایک ایسی ہی قبر میں بے حس و حرکت پڑے ہو گئے۔ مگر مجھے اس وقت ان کی ضرورت نہ ہوگی۔ میری روح کسی اور دنیا میں ہوگی۔“

لائسنل نے جلدی سے پوچھا: ”آپ کی روح سے کیا مراد ہے؟“

”میری مراد جسم کے اس حصے سے ہے۔ جو فانی نہیں۔“

”کیا روح ہم سب کو ملی ہے؟ یہ شاید ممکن نہیں۔ دیکھئے نیلی آنکھیں سب کی تو

نہیں ہوتیں۔ اگر آپ آبا جان کو کہیں۔ کہ ان کے روح ہے۔ تو وہ بہت ناراض ہوں۔ اور

اگر میں کسی طرح اپنے میں روح پیدا کر سکوں۔ تو وہ ضرور مجھ سے بھی خفا ہو جاوے۔“

ریوین ڈیل پیچارہ ان حیرت انگیز باتوں کو سن کر ہکا بکا رہ گیا۔ اس نے کبھی اپنے

اس چھوٹے گاؤں کے باہر قدم نہ رکھا تھا۔ اس کو نہیں معلوم تھا۔ کہ انگلستان کا سائنس

آج کل کتنی ترقی کر گیا ہے۔ وہ نہیں جانتا تھا۔ کہ اس کے ملک کے بڑے بڑے

علماء اب خدا کی ہستی سے منکر ہو گئے ہیں۔ اس نے یہ باتیں آج پہلی ہی دفعہ سنی تھیں۔

وہ اس معصوم کے زرد اور پتھر مدہ چہرے کو حیرت سے دیکھ رہا تھا۔ اور سوچ میں تھا۔ کہ

کیا جواب دے۔ کیونکہ یقیناً اس کو یہ تو معلوم نہ تھا۔ کہ روح کس طرح پیدا کر لی جاتی ہے۔

اسی وقت ایک کم سن بچی جلدی جلدی قدم اٹھاتی ہوئی بے تابی سے ان کی

طرف بڑھی۔ اس کے سنہری بال اس کے غیر معمولی حسین چہرے پر ادھر ادھر بکھرے

ہوئے نہایت خوب صورت لگ رہے تھے۔ لائنل شوق سے اس کو دیکھنے لگا۔ ریوین

نے بھی محبت بھری آنکھوں سے اپنی ننٹی بیٹی کی طرف نگاہ کی۔ اور کہنے لگا۔ ”اپنے

بوڑھے آبا کے لئے ناشتہ لارہی ہو۔“ اسے گود میں اٹھا کر پیار کیا۔ اور زمین پر کھڑا کر دیا۔

اس بچی نے ایک ٹوکری میں سے کچھ گرم گرم چیزیں نکال کر زمین پر چن دیں۔ اور باپ

کا منہ تمکنے لگی۔

ریوین نے کہا۔ ”دیکھو حبیب منہارے پاس ایک ننھا دوست آیا ہے۔ جاؤ اس

کی خیریت پوچھو؟ والد کے اشارہ پر یہ ننھی بچی دوڑی گئی۔ اور لائل سے مصافحہ کیا۔ اس کی خیر و عافیت پوچھتی ہی ہنستی ہوئی بھاگ گئی۔ لائل بھی کھڑا ہو گیا۔ ریون ڈیل ہنسنے لگا۔ اور بولا ”جاؤ تم دوڑ کر اسے پکڑ لو“ لائل کبھی دوڑتا نہیں تھا۔ اور بڑے اشتیاق سے اس معصومہ حسینہ کا تعاقب کیا۔ اس کو اس کی ٹوپی جھاڑیوں کے پیچھے دکھائی دی۔ یہ اس طرف ہولیا۔ تھوڑی دیر اور دھڑا دھڑ بھاگنے کے بعد بچی بالکل بے دم ہو گئی۔ اور لائل نے اسے پکڑ لیا۔ وہ اس کی طرف شرمائی ہوئی آنکھوں سے دیکھنے لگی ”تم کون لڑکے ہو۔ تمہارا چہرہ مجھے بڑا اچھا لگتا ہے۔ اور لڑکے تو یہاں بہت میری صورت کے ہیں“ لائل نے جواب نہ دیا۔ صرف پیار سے دیکھتا رہا۔ لڑکی نے اپنی جیب سے ایک سیب نکالا۔ اور بڑی فیاضی سے کہنے لگی ”تم نہ کھاؤ گے؟“ میں تمہیں کھلا دوں گی۔ اگر اس کا نرم حصہ تم مجھے دو“ جیسمن یہ لال لال سیب ہاتھ میں لئے ہوئے مسکرا کر لائل کی طرف دیکھتی ہوئی بڑی پیاری لگ رہی تھی۔ وہ اس سے باتیں کرنے میں بالکل محو ہو گیا۔ اس کو اس وقت وہ تمام فلسفہ جن کا وہ ہر وقت خیال کیا کرتا تھا بھولا ہوا تھا۔ صرف اتنا یاد تھا۔ کہ وہ ایک کم عمر لڑکا ہے۔ اور یہ ننھی بچی اس سے بھی چھوٹی۔ یہ خوب زور سے ہنسا۔ اور سیب اس کے ہاتھ سے لے کر اس کے ہونٹوں سے لگا دیا۔ جیسمن نے بڑی احتیاط سے کھایا۔ کہ صرف اس کا نرم حصہ تو وہ کھالے۔ اور باقی لائل کے واسطے رہے۔ اب باقی میں لے لوں“ لائل نے کہا۔ اور اس کی بانہ پکڑ کر اس کو ایک پرانی قبر پر چڑھا دیا۔ اس کے کتبے سے معلوم ہوتا تھا۔ کہ اس کی کمین مدت سے وہاں تھی۔ شاید اس کی ہڈیاں بھی اب باقی نہ رہی ہوں گی۔ لیکن اگر کوئی ایک حصہ بھی اس کے جسم کا باقی رہ گیا ہوگا۔

تو اس کو ہرگز ان معصوم بچوں کے ننھے قدموں سے جن کی پاکیزگی ہرگز فرشتوں کے قدموں سے کم نہ تھی۔ روزِ ناجانا بالکل ناگوار نہ ہوا ہوگا۔ ہاں باقی سب تم کھا لو۔
 لائل کو بھوک نہ تھی۔ مگر صرف مذاقاً اور کھیل کے لئے اس نے بڑی خوشی سے کھایا۔ اُوگر جا کے اندر چلیں۔ اُپار وازہ کھلا ہی چھوڑ گئے ہیں +

گر جا کی سیر

لائل کو بتایا گیا تھا۔ کہ دنیا کا پیدا کرنے والا صرف ایک ذرہ ہے۔ جس کی حرکت اور حرارت سے اُو ذرے پیدا ہوتے رہتے ہیں۔ اور کچھ مادے ایسے بن جاتے ہیں۔ جن سے دُنیا کی یہ کل عجیب و غریب چیزیں ظہور میں آتی ہیں + اس کا تمام مفصل حال بڑی بڑی دلیلوں سے اس کے اتالیقوں نے اس کے ذہن نشین کر دیا تھا۔ اس کو معلوم تھا۔ کہ آج کل دُنیا کا کوئی مذہب آدمی خدا کی ہستی کا معتقد نہیں۔ صرف جاہل بلکہ نیم وحشی لوگ عبادت الہی میں سرخم کیا کرتے ہیں + مذہب کا نام و نشان تک اس کی نصاب تعلیم سے مٹا دیا گیا تھا + لائل دل میں سوچ رہا تھا۔ کہ یہ بچی انہیں نیم وحشی لوگوں میں سے ایک ہے۔ جو خدا میں یقین رکھتے ہیں۔ مگر اس کو اسے اتنا خوش دیکھ کر بڑا رشک آ رہا تھا + جیمن نے پھر کہا۔ چلو + لائل اس کے پیچھے پیچھے ہولیا + ٹھوڑی دیر میں وہ ایک اُچھل اُٹھا لائی۔ اور اس کا ایک صفحہ کھول کر حضرت مسیح کی تصویر دکھائی۔ اور کہنے لگی ”دیکھو یہ بچہ کیسا اچھا“ ہے۔ ان دونوں نے اس تصویر کو غور سے دیکھنے کے بعد بند کر دیا۔ اور جیمن بڑی تعظیم سے اٹھا کر اسے پھر وہیں رکھ آئی۔ اور بڑی شفقت سے اپنے چھوٹے دوست کے پہلو میں بیٹھ گئی۔ اور بولی

تمہارا نام کیا ہے ؟

”میرا نام لائل ہے۔ میری اماں مجھے کبھی کبھی لائل بھی کہتی ہیں۔“

”لائل اچھا نام ہے۔ میں بھی تم کو لائل کہوں گی۔“

یہ دونوں بچے دیر تک باتیں کرتے رہے۔ جیسن کو نیند آنے لگی۔ اور رفتہ رفتہ لائل کی گود میں سر رکھ کر وہ بے خبر سو گئی۔ لائل اس سے صرف ۴ ہی سال بڑا تھا۔ مگر ایک توفیر نہایت سنجیدہ۔ متین اور سمجھ دار لڑکا تھا۔ اس پر اس کی تعلیم نہایت کوشش سے ہو رہی تھی۔ اس چھوٹی عمر میں ہی اس کو بہت سی تاریخ اور فلسفے کی کتابیں پڑھا دی گئی تھیں۔ وہ جیسن کو بڑی بزرگانہ محبت سے اپنی گود میں لئے ہوئے دیر تک بیٹھا رہا۔ اور اس عبادت گاہ کی ایک ایک چیز کو بغور دیکھنے لگا۔ بہت سے ایسے خیالات جو اس عمر میں بچوں کے پاس نہیں پھٹکتے۔ اس کے دل میں تھے۔ وہ اپنے خاص یعنی مسیحی مذہب کی نسبت بہت کچھ سوچ رہا تھا۔ وہ کیسی غیر معمولی قابلیت کا شخص ہوگا۔ جس نے ۱۸۰۰ برس تک ہزار بادلوں میں اپنا سکہ جہاں رکھا۔ اس میں کیا بات تھی۔ کہ لوگ اسے اتار لانے لگے۔ ایسے ایسے بہتیرے خیالات اس کے دل میں تھے۔ ننھی جیسن تو اب بالکل غافل سو رہی تھی۔ اور لائل بھی سوچتے سوچتے اُونگ گیا تھا۔ کہ اس وقت دروازہ کھلا۔ اور یون ڈیل ایک اور شخص کو ساتھ لئے ہوئے آیا۔ وہ شخص باجا بجانے لگا۔ جس کی آواز سے جیسن چونک پڑی۔ اور آنکھیں ملتی ہوئی اٹھ کھڑی ہوئی۔ اور باپ سے لپٹ گئی۔

”چلو میٹی اب گھر چلیں۔ تمہارا چھوٹا دوست بھی جانا چاہتا ہوگا۔ اس کی اماں اس کا انتظار کر رہی ہوں گی۔“

لڑکی جانے کو تیار ہو گئی۔ مگر لائٹل کو اس سے جدا ہونا اس قدر ناگوار ہوا کہ اس کی آنکھیں بھرا آئیں + اتنی بڑی دنیا میں غریب لائٹل کو پھانسنے والا کوئی بھی نہ تھا + اس کے ماں باپ دونوں موجود تھے..... مگر اس کو کیا.... ان کا ہونا نہ ہونے کے برابر تھا +

جسٹین فوراً دوڑی ہوئی گئی۔ اور اس کا ہاتھ پکڑ لیا "رو مت لائی۔ میں تم کو اپنے گھر لے جاؤں گی۔ اور ہم دونوں خوب کھیلیں گے۔ آبا جان لائی کو بھی لے چلو" ریوین ڈیل اس وقت اس بچے کو غور سے دیکھ رہا تھا۔ وہ حیران تھا۔ کہ اس کا جی کیوں بھرا آیا +

"تم ہمارے ساتھ چلو گے بیٹا؟ ہمارا مکان تو ایک چھوٹی سی جھونپڑی ہے۔ تمہارے قابل نہیں۔ مگر تمہارا آنے کو جی چاہیے۔ تو میرے سر آنکھوں پر" "مجھے تو آپ کے گھر جانا بہت ہی اچھا لگے گا + میرا استاد تو آج صبح چلا گیا۔ اور دوسرا رات کو آنے والا ہے۔ آج دن بھر کچھ کرنے کو نہیں ہے۔ میں پڑھتے پڑھتے تھک گیا ہوں۔ اور آج چھٹی منانے کا ارادہ کیا ہے۔ مگر مجھے یہ بھی بتا دینا چاہیے۔ کہ میں آبا جان کی اجازت بغیر ہاں آیا ہوں + یہ سن کر شاید آپ مجھے اپنے ساتھ لے جانا چاہتے ہوں + اگر ایسا ہے۔ تو آپ نہرانی کر کے مجھے بتاویں۔ میں شام تک یہاں اکیلا بیٹھا رہوں گا۔ یا جنگل کی طرف نکل جاؤں گا +

"پڑھتے پڑھتے تھک گئے ہو + تم ابھی بالکل بچے ہو۔ اور کتا میں ابھی تمہارا انتظار بہت دن کر سکتی ہیں + نہیں تم اکیلے مت پھرو۔ ہمارے ساتھ چلو۔ مگر آؤ جانے کے پہلے یہ گرجا تو دیکھ لو" +

ریون ڈیل آگے آگے چلا۔ اور یہ دونوں بچے پیچھے ہوئے + ریون نے تمام چیزیں اس کی دکھائیں۔ اور بعض کی نسبت کچھ پرانی روایتیں سنائیں + بعض واقعات ایسے بیان کئے۔ جو تاریخ سے تعلق رکھتے تھے + اُن کو سن کر لائل کو خیال آیا۔ کہ یہ شخص جس کو وہ نیم وحشی سمجھا تھا۔ دراصل ایسا نہیں۔ بلکہ اس کی معلومات حاصی وسیع ہیں + دو چار گھڑی دن رہے یہ لوگ گھر پہنچے + جیمن کی پھوپھی نے آکر نہایت لذیذ کھانا دسترخوان پر چُن دیا۔ اور اس وقت شاید پہلی دفعہ لائل نے بھوک سے کھایا + پھر یہ دونوں کھیل میں مصروف ہو گئے۔ اور بہت دیر تک کھیلتے رہے + جب دونوں بالکل تھک گئے۔ تو ایک درخت کے نیچے جا بیٹھے + بھولی بھالی پچی نے اپنا ننھا ہاتھ اپنے ننھے دوست کے گلے میں ڈال دیا۔ ”کیا مجھے چھوڑنا تمہیں بُرا لگے گا لائل؟“

”ہاں نہایت۔ بہت ہی سخت“
 ”مجھے بھی بہت بُرا لگے گا۔ جب تم چلے جاؤ گے۔ تو شاید میں رونے لگوں۔
 کیا تم بھی روؤ گے؟“

نہیں.... پیاری.... جیمن میں بُرا ہو گیا ہوں۔ اب کیا روؤں گا؟
 ”تم بڑے.... مجھ سے تھوڑے ہی بڑے ہو۔ اور میں تو بالکل ہی چھوٹی ہوں“
 مگر میں لڑکا ہوں ناں۔ تم لڑکی ہو +
 آج میں نے تمہیں روئے تو دیکھا تھا۔ تمہیں کیوں رونا آیا؟
 ”معلوم نہیں کیوں آیا۔ شاید میں اکیلا رہتا ہوں۔ اس سے آیا ہو“ +
 جیمن بڑے پیار سے اسے دیکھنے لگی + پھر بولی ”مجھے تمہارے مکان کا رستہ
 معلوم ہے۔ کسی دن تمہارے پاس آؤں گی“

لائل یہ ارادہ سن کر چوکتا ہو گیا۔ کہ اگر اس کے والدین یہ بھٹک بھی مٹ لیں۔ کہ یہ ایک غریب دہقان کی لڑکی کے ساتھ کھیلا تھا۔ تو آفت بپا ہو جاوے +
 ”نہیں... پیاری جیمن تم وہاں مت آنا۔ میرے آبا جان تم پر خفا ہوں گے“ +
 جیمن نے نہایت سادگی اور بھولے پن سے کہا ”تو تمہارے آبا بڑے خراب ہیں۔ میں کبھی شرارت نہیں کرتی۔ پھر وہ کیوں خفا ہوں گے؟“

”میں جب پڑھنے سے چھٹی پاؤں گا۔ تم سے کھیلنے آیا کروں گا“
 لائل جانتا تھا۔ کہ اس کے پاس پھر آنے کی جرأت کرنا نہایت دشوار کام ہو گا۔ مگر اس کے بزرگ اس سے پہلے اپنے اعلیٰ مقاصد حاصل کرنے کے لئے پہاڑ چیر چکے ہیں +

نیا استاد اپہنچا

کوئی ایک ادھ گھڑی دن رہا ہو گا۔ کہ لائل گھر پہنچا + اس کی والدہ دروازے پر کھڑی اس کی راہ دیکھ رہی تھیں۔ لائل پاس آیا۔ تو انہوں نے اپنا نازک گورا ہاتھ جس پر بہت سی بیش قیمت ہیرے کی انگوٹھیاں چمکتی ہوئی نہایت بھلی لگ رہی تھیں۔ اس کی طرف بڑھایا۔ اور پیار سے کہنے لگیں +

”کیوں لائی تم آج تمام دن کہاں رہے؟ تمہارے آبا سخت ناراض ہیں۔ وہ تمام دن تم کو ڈھونڈتے رہے۔ بلکہ کئی آدمی تمہاری تلاش میں ادھر ادھر بھیج چکے ہیں + کسی نے ان سے کہا تھا۔ کہ تم مونٹروز کو پہنچانے سرائے کی طرف گئے تھے۔ اور اس کے بعد تم گنواروں کے پتوں سے آنکھ مچولی کھیلنے میں لگ گئے۔ کیا یہ سچ

ہے؟

”نہیں اماں۔ بالکل سچ تو نہیں ہے۔ میں مونٹروز کو پہنچانے تو ضرور گیا تھا۔ مگر آنکھ مچولی میں نے کسی سے نہیں کھیلی۔ میں ادھر ادھر ٹہلنے کو نکل گیا تھا۔ اور پھر تا پھر اتا یہاں کے قبرستان کی طرف بھی چلا گیا۔ وہاں مجھے ایک آدمی ملا۔ وہ کسی کی قبر کھود رہا تھا۔ اس کا نام مسٹر ڈویل ہے۔ میں اس سے باتیں کرتا رہا۔ پھر اس کی لڑکی اس کے لئے کھانا لے کر آئی۔ تو میں اس سے کھیلنے لگا۔ شام کے وقت اس نے مجھے اپنے ساتھ کھانے کو کہا۔ تو میں اس کے گھر چلا گیا۔ اور اس وقت میں وہاں سے ہی آ رہا ہوں۔“

مسٹر ڈیکوٹ نے بڑی محبت سے اس کی طرف دیکھا۔ اور تھوڑا سا مسکرا کر کہنے لگیں۔ ”میرے لعل تو واقعی تھک گیا ہوگا۔ تو نے آج ٹھنڈی منائی۔ اس میں کچھ ہرج نہیں ہے۔ اگر میں تیری جگہ ہوتی۔ تو شاید ایسا ہی کرتی۔ مگر تیرے آبا بڑے غصے میں ہیں۔ وہ چاہتے تھے۔ کہ پروفیسر کے آتے ہی تو اس سے ملتا۔“

”مگر..... اماں پروفیسر آج رات کے دس بجے آنے والے ہیں۔“

ہاں ہمارا خیال تھا۔ کہ وہ رات کو آئے گا۔ مگر وہ آج کل کچھ بیمار ہے۔ اس لئے اس نے چلتے چلتے یہ فیصلہ کیا۔ کہ دن سے ہی پہنچنا ٹھیک ہے۔ کہ رات کی سردی نقصان کر جائے گی۔ وہ یہاں پہنچ گیا ہے۔ اور قریب دو گھنٹے سے تمہارے آبا کے پاس دفتر میں بیٹھا ہے۔ شاید تمہاری پڑھائی کی نسبت گفتگو ہو رہی ہے۔“

تھوڑی دیر لاٹل خاموش رہا۔ پھر بولا۔ ”تم نے اسے دیکھا تھا۔ اس کی صورت

کیسی ہے؟“

”ہاں وہ مجھ سے آتے ہی ملتا تھا۔ کیا بتاؤں۔ اس کی صورت کس کی ایسی ہے۔
 شکل تو کچھ بن مانس سے ملتی ہے۔ اور جسم اونٹ سے... وہ حقارت سے ہنسی
 مگر لائل کچھ مشوش سا ہو گیا، مسز ویلسکوت نے بڑی شفقت سے اپنی بانہ اس کے
 گلے میں ڈال دی۔ اور اسے اپنے گلے سے لگالیا، لائل پیارے کو اس قسم کے
 اظہار محبت کی بالکل عادت نہ تھی۔ جب کبھی برسوں میں ایک آدھ دفعہ اس کی
 ماں اسے پیار کرتی۔ یا محبت سے بولتی۔ تو اسے سخت تعجب آتا تھا۔ چنانچہ اس وقت
 بھی وہ اتنی حیرت میں تھا۔ کہ اس سے بات نہ ہو سکی۔“

”میرے بچے میرا اس سے یہ مطلب ہے۔ کہ وہ بالکل ایسا ہی ہے۔ جیسے دنیا
 کے سب عالم فاضل ہوا کرتے ہیں۔ غیر معمولی دانا آدمی کبھی خوش شکل نہیں ہوتے۔
 مگر یہ شخص بڑا ہی سمجھ دار ہے۔ نہمارے آبا اس کی بڑی تعظیم کرتے ہیں۔ اور انگلستان
 کے سب تعلیم یافتہ آدمی اس کی لیاقت کو مانتے ہیں۔ اور جتنے دن وہ یہاں رہے۔
 تم خوب محنت سے دل لگا کر پڑھنا۔“

”ہاں... اماں“ غریب لائل نے نہایت ڈھیمی اور افسردہ آواز میں کہا۔ پھر
 ایک آدھ لمحہ ٹھہر کر اس نے اپنی پیاری ماں کا نازک ہاتھ آہستہ سے اپنے گلے سے
 نکال کر بڑی محبت سے اسے چوما۔ اور ہلکے سے چھوڑ دیا۔“

”اب میں آبا جان کے پاس چلا جاؤں۔ ان سے سب صاف کہ دوں گا۔ وہ
 خفا تو بہت ہوں گے۔ مگر کیا مجھے مار تھوڑا ہی ڈالیں گے۔ اور اگر مار بھی دیں۔ تو
 میرا کیا ہرج ہے؟“

اتنا کہ لائل جلد ہی جلدی اپنے والد کے دفتر کی طرف قدم بڑھانے لگا۔

مسٹر ویسکورت کھڑی ہو گئیں۔ اور شاید کہ خیال کو ٹالنے کے لئے گلاب کا ایک پھول توڑ کر اس کی پتیاں الگ کرنے لگیں۔ مگر ان کی آنکھیں بڑی محبت سے اس وقت تک اپنے نور دیدہ معصوم بچے کے دُبلے پتلے جسم پر جمی رہیں۔ جب تک کہ وہ ان کی نظر سے بالکل چھپ نہ گیا۔ پھر کسی طرف کو مڑ گئیں۔ مگر ان کو نہیں معلوم تھا کہ میں کہاں جا رہی ہوں۔ کیونکہ ان کی آنکھیں محبت کے پاکیزہ آنسوؤں سے بالکل بھر گئی تھیں۔ اور راستہ دکھائی نہ دیتا تھا۔

اتنے میں لائل اپنے والد کے دفتر تک پہنچ گیا۔ اور دروازہ کھول کر اندر داخل ہوا۔ مسٹر ویسکورت نے بڑی کراخت آواز سے کہا۔ آخر آپ تشریف لے ہی آئے۔ آج دن بھر تم کہاں رہے۔ اور مجھ سے بغیر پوچھے تم کیوں گھر سے باہر گئے؟

”میں تھک گیا تھا۔ اور آرام لینا چاہتا تھا۔“

”اے.... تھک گئے تھے۔ تم ایسی کیا محنت کرتے ہو۔ کہ تکان ہو گئی۔ مسٹر ویسکورت کے ساتھ ہر وقت آرام ہی تو کرتے تھے۔ میں تمہاری تعلیم پر اس قدر روپیہ خرچ کر رہا ہوں۔ تمہارے لئے انگلستان بھر کا سب سے لائق آدمی میں نے پڑھانے کو بلایا ہے۔ اور تم مجھے اس کا یہی عوض دیتے ہو؟“

لائل نے اس دوسرے شخص کی طرف جو اس کمرے میں بیٹھا تھا دیکھا۔ اور جو نقشے اس کی ماں نے اُسے بتائے تھے۔ انہیں یاد کر کے فوراً پہچان گیا۔ کہ یہی فیوڈ کیڈ منگور ہوں گے۔ لائل نے ان کی طرف اشارہ کر کے اپنے باپ سے پوچھا۔ کیا آپ انگلستان کے سب سے لائق آدمی ہیں؟

”تم بڑے شوخ ہوئے جاتے ہو۔ ایسی گستاخی کی تمہیں ہمت پڑ گئی۔“

”میں نے صرف پوچھا۔ یہ تو نہیں کہا۔ کہ وہ عالم نہیں ہیں“

”مگر شاید مجھے پڑھانے میں انہیں بڑی تکلیف ہوگی“

مسٹر ویلسکورٹ پروفیسر کی طرف مڑے اور کہنے لگے۔ مجھے نہایت افسوس ہے۔ کہ آج پہلے ہی دن آپ کے شاگرد نے ایسی بُری حرکت کی، میرا لڑکا مونٹروز کی صحبت میں بہت بگڑ گیا ہے۔ مگر مجھے امید ہے۔ کہ وہ ابھی ایسا نہیں بگڑا۔ کہ آپ کے اختیار سے باہر ہو گیا ہو۔

پروفیسر لائل کی طرف دیکھ کر بولے ”نہیں.... نہیں.... مجھے امید نہیں کہ یہ ایسا ہو۔ مگر میں اپنا خیال تم سے چھپانا نہیں چاہتا۔ یہ حرکت تمہاری بہت بُری تھی“

مسٹر ویلسکورٹ نے پروفیسر کی طرف مخاطب ہو کر کہا ”میں بچوں کو کبھی مارتا نہیں ہوں۔ بھوکا رکھنا یا بند کر دینا میری دانست میں بچوں کے لئے بہترین سزا ہے۔ آج رات کو کھانا نہیں ملے گا۔ تو صبح تک آپ ہی ہوش آ جاوے گا۔ اور یہ اپنے سبق پھر اچھی طرح شروع کر سکے گا“ پھر لائل کی طرف دیکھ کر بولے۔ ”اچھا اب تم میرے ساتھ چلو“

یہ اپنے والد کے ساتھ ہو لیا۔ وہ اسے اس کے سونے کے کمرے میں لے گئے۔ اس کی تمام کھڑکیاں بند کر دیں۔ اور کہنے لگے ”اب صبح تک تم یہاں قید رہو۔ اپنے کئے پر خدا شرمانا۔ اور سوچنا۔ کہ تم نے آج کتنی بُری حرکت کی۔ تمہارا استاد دل میں کیا کہتا ہوگا“

یہ کہہ کر وہ چلے گئے۔ اور باہر سے دروازہ میں قفل لگا دیا۔

لائنل کے فکر

لائنل کھڑکی کے پاس جا بیٹھا۔ اور اپنی دن بھر کی سرگزشت پر سوچنے لگا۔ وہ افسردہ نہیں تھا۔ بلکہ برخلاف اس کے بہت خوش تھا۔ کہ زندگی بھر میں ایک دفعہ تو ایسا دن نصیب ہوا۔ اور اس وقت بھی اس کو اس تاریک کمرے میں تنہا بیٹھنا اپنے سننے اور بھیانک اتالیق کے پاس ہونے سے بہتر تھا۔ اس کو اپنے استاد کا ایک ایک نقشہ باری باری یاد آ رہا تھا۔ اور وہ سوچتا تھا۔ کہ شاید دانائی نے اس کے چہرے کو ایسا بدنام بنا لیا ہے۔ پھر اس کو ریون ڈیل کی شکل و شبہت کا خیال آیا۔ اور اپنی چھوٹی سیلی جیسمن یاد آنے لگی۔ مگر کبھی کبھی پھر انہیں دقیق مسئلوں میں پڑ جاتا تھا۔ اور چاہتا تھا۔ کہ کچھ حل کر سکے۔ یعنی وہ سوچ رہا تھا۔ کہ کیوں بعض لوگ خدا کی ہستی کا یقین کھتے ہیں۔ اور بعض نہیں کرتے۔ کیا واقعی دنیا کا پیدا کرنے والا کوئی سمجھ دار اور نیک دل خدا ہے۔ یا ذرات نے اس کو پیدا کیا؟ ہماری اور ان تمام بے شمار جانوں کی ہستی سے کیا مطلب ہے؟

اس نے بہت دفعہ اپنے استادوں سے التجا کی تھی۔ کہ کوئی اس کو یہ دقیق متماحل کر دے۔ اور ان باتوں کا جواب دے۔ مگر کسی نے آج تک اس چھوٹے منطقی کے ان مشکل اور اہم سوالات کا جواب خاطر خواہ نہیں دیا تھا۔ اگر اس کو کوئی اچھی طرح یہ ذہن نشین کر دیتا۔ کہ ہم فانی نہیں ہیں۔ ہماری روح ہمیشہ ترقی کرتی رہتی ہے۔ اور دنیا صرف ایک منزل ہے۔ جس کو طے کرنے کے بعد اس کو اور بھی منزلیں طے کرنی ہیں۔ اور اس اعلیٰ رتبے تک پہنچنا ہے جب یہ روح انسانیت

سے بالاتر ہو جائے گی۔ تو شاید اسے کچھ تسلی ہوئی۔ اس کو دعا مانگنے کی سخت ممانعت تھی۔ اور اس کے اتالیقوں نے اسے بتایا تھا۔ کہ یہ ایک نہایت جاہلانہ فعل ہے۔ اور اگرچہ لوگ ابھی بکثرت دعا مانگتے ہیں۔ مگر اس کی صرف یہ وجہ ہے۔ کہ ابھی عوام میں تعلیم عام نہیں ہوئی ہے۔ اور وہ اس طریقے کو جس کے وہ سیکڑوں برس سے پابند ہیں۔ چھوڑ نہیں سکتے۔ اس کو بتایا گیا تھا۔ کہ ہمارا پیدا کرنے والا ذرہ یہ طاقت نہیں رکھتا۔ کہ ہم سے ہمدردی کرے۔ یا ہمارے دکھ درد کو سمجھ سکے۔ انسان ان بے شمار چیزوں میں جو اس ذرہ کی حرارت سے پیدا ہوئی ہیں۔ ایک چوٹی سے زیادہ وقت نہیں رکھتا۔

لائسن ایسی باتیں سن کر اپنی زندگی سے بیزار ہو جاتا تھا۔ اور مہاتما گوتم بدھ کی طرح سوچتا تھا۔ کہ ایسی حقیر چیز کو اپنی ہستی پر اس قدر ناز کیوں ہو۔ اور کس دن کے لئے جینے کی تکلیف گوارا کرے۔

اب اندھیرا ہوتا جاتا تھا۔ اور ایک درخت کے پیچھے سے چاند کا خوب صورت چہرہ دکھائی دے رہا تھا۔ اور بہت دور کسی درخت پر کوئی چڑیا نہایت دردناک آواز میں گیت گارہی تھی۔ لائن اس کو سننے لگا۔ اور تھوڑی دیر میں اپنی کرسی پر بیٹھا بیٹھا سو گیا۔ اور خواب دیکھنے لگا۔ جس میں کبھی تو فرانسیسی اور لاطینی کی گردانیں پرانی تواریخوں کے واقعات۔ یا جدید سائنس کی تحقیقاتیں خیال میں آتیں۔ اور کبھی چھوٹی حبسین کھیلتی ہوئی نظر آتی۔ مگر یکایک کسی کی آواز لائن لائن لائن کہتی ہوئی اس کے کان میں پڑی۔ اور یہ چونک کر اٹھ کھڑا ہوا۔ کھڑکی سے باہر نگاہ ڈالی۔ نو مٹر چارلس کو ایک درخت کی تنہی پر بیٹھا ہوا دیکھا۔ وہ اس کی طرف کچھ اشارہ کر رہے تھے۔ یہ سمجھا نہیں۔ مگر منہ

کال کر باہر دیکھنے لگا۔ مسٹر چارلس نے ایک پٹریا میں کچھ چیزیں اس کو دیں۔ اور کہنے لگے۔ ”یہ لو تمہاری اماں نے بھیجا ہے۔ وہ کہتی ہیں۔ کہ تم ان کی خاطر سے سب ذرا ذرا کھانا“ یہ کہہ کر وہ پھر واپس جانے لگے۔

لائل نے جلدی میں کہا۔ مہربانی کر کے... مسٹر چارلس.... میرا پیارا ماں کو کہنا۔ اور میری طرف سے شکریہ ادا کرنا۔

لائل تھوڑی دیر کھڑکی کے پاس کھڑا ہوا مسٹر چارلس کی پھرتی پر غور کرتا رہا۔ کہ وہ کیسی جلدی نہایت آہستہ سے نیچے اتر گئے۔ لائل کو اپنی اماں جان کے یہ رفیق پسند نہ آتے تھے۔ وہ اس وقت سوچنے لگا۔ کہ اس کی کیا وجہ ہوگی۔ مگر معلوم نہ کر سکا۔ پھر فرش پر بیٹھ کھاپنی ماں کا بھیجا ہوا کھانا کھانے لگا۔ ایک دن بھر کی ورزش نے اس پہ یہ اثر کیا تھا۔ کہ اس نے اپنا کھانا غیر معمولی شوق اور بڑی بھوک سے کھایا۔ اس کو یہ مختصر سی ساری چیزیں بہت ہی لذیذ معلوم ہوئیں۔ اور اس نے سب ذرا ذرا کھالیا۔ مگر غالباً دو تین دن گزر جانے پر اس کا پھر وہی حال ہو جائیگا۔ کھانے کی چیز دیکھ کر طبیعت متنفر ہوگی۔ معمولی چل قدمی سے یہ ننھا بچہ تھک جائیگا۔ اور کو دنے پھانڈنے کا تو ذکر ہی کیا۔ کھانا کھا کر اس نے کپڑے بدلے۔ اور پلنگ پر چالیا۔ تھوڑی ہی سی دیر میں بالکل غافل سو گیا۔ چاند اب اوپر چڑھ آیا تھا۔ اور اس کی کرنیں اس کے زرد چہرے اور منتشر سنہری بالوں پر پڑ رہی تھیں۔ بیٹھی نیند سوتے ہوئے شاید کوئی پسندیدہ خیال اسے گدگدی کر رہے تھے۔ کیونکہ اس کے پیارے چہرے پر وہی پاکیزہ تبسم تھا۔ جو اکثر سوتے ہوئے معصوم بچوں کے چہرے پر دیکھا جاتا ہے۔

نئے استاد کا پہلا درس

دوسرے دن پروفیسر کیڈمنگور لائل کے پڑھنے کے کمرے میں بیٹھے ہوئے اپنے شاگرد کا انتظار کر رہے تھے۔ ان کی طبیعت اس وقت کچھ برہم ہو رہی تھی۔ کیونکہ اس کمرے کی چھت میں جا بجا بڑے بڑے کٹے لگے ہوئے تھے جن میں کسی زمانے میں گوشت وغیرہ لٹکایا جاتا تھا۔ ان میں سے بعض اس قدر نیچے تھے۔ کہ ایک ان کے سر میں چھب گیا۔ اور ان کو تھوڑی سی چوٹ لگی۔ دوسری وجہ یہ تھی۔ کہ آج صبح ان کی آنکھ مرغ کی اڈاں سے بہت بے وقت کھل گئی تھی۔ اور نیند بھر سونے پائے تھے۔

خفیف تکلیفیں اکثر ان کا مزاج بگاڑ دیا کرتی تھیں۔ چنانچہ اس وقت بھی تیوری پر بل چڑھائے بیٹھے تھے۔ اور لائل کا نصاب تعلیم جو نہایت خوش خط لکھا ہوا ان کے سامنے رکھا تھا۔ غور سے دیکھ رہے تھے۔ اور اس میں اتنے غور ہو گئے تھے۔ کہ تھوڑی دیر بعد جب دروازہ آہستہ سے کھول کر لائل اندر داخل ہوا۔ تو انہیں خبر نہ ہوئی۔ یہ تھوڑی دیر تک ان کا چہرہ بغور دیکھتا رہا۔ پھر بڑے ادب سے سلام کیا۔

”اچھا.... تم آگئے ہو۔ امید ہے رات بھر میں تمہارا غصہ اُتر گیا ہوگا؟“

”جی نہیں مجھے غصہ چڑھا ہی نہ تھا۔ تو اُتر گیا؟“

”تم نے اچھی طرح آرام کر لیا یا نہیں؟“

”نہیں میں سمجھتا ہوں ابھی اچھی طرح نہیں کیا؟“

”تم اگر ایسے کوئی ہالور ہوتے۔ جو چھ مہینے برابر سوتا ہے تو بہتر تھا۔“

”جی ہاں اگر ایسا ہوتا۔ تو میں بڑی تکلیفوں سے بچ جاتا۔ کیا آپ کو کبھی تکان

نہیں معلوم ہوتی؟

”جب تمہارے سے سرکش بچوں کو پڑھانا ہوں۔ تو اکثر تھک جاتا ہوں۔ اور یہ نہیں۔ اچھا میرے سامنے کھڑے ہو جاؤ۔ اور میرے سوالات کا جواب دو۔ یہ تمہارا کورس جو میرے سامنے ہے۔ اس سے معلوم ہوتا ہے۔ کہ تم کچھ استعداد فراموشی اور لاطینی میں حاصل کر چکے ہو۔“

پروفیسر کیڈ منگور نے بہت سے سوال کئے۔ اور لائل کی غیر معمولی قابلیت اور تیزخی طبع کو دیکھ کر حیران ہو گئے۔ اقلیدس اور جبر و مقابلہ کے نہایت دقیق سوالات اس نے آنا فائیاں حل کر دئے۔ قریب دو گھنٹے تک یہ اس کا امتحان لینے میں مصروف رہے۔ جتنی زیادہ لیاقت اور تیزی سے لائل ان کے سوالات کا جواب دیتا۔ اتنا ہی ان کا شوق اس کی ترقی تعلیم میں بڑھتا جاتا۔ اور ایسے ہونا راز لکھنے کو خوب محنت سے پڑھانے کا عزم کرتے۔ لوگوں کا خیال ہے۔ کہ بچہ جس قدر ذہین ہو۔ اتنا ہی زیادہ اسے محنت کروائی جائے۔ نوسونے پر سہاگے کا کام ڈے۔ بیچارے ذہین لڑکوں کی اکثر اس طرح شامت آتی ہے۔ جتنی زیادہ جلدی اور تیزی سے وہ علوم و فنون کے باہر ہوتے جاتے ہیں۔ اتنی ہی ان کے استاد اور بے رحمی سے انہیں بکھوٹتے ہیں۔ نتیجہ یہ ہوتا ہے۔ کہ بیچارہ بچہ بہت جلدی زرد لاغرا اور کم زور ہو جاتا ہے۔ اور بہت دفعہ زندگی کی کل منزلیں طے کرنے سے پہلے ہی بہت بُری طرح اپنے مہربانوں کو مایوس کر جاتا ہے۔ ان بیچارے ذہین مگر بد قسمت بچوں سے وہ لڑکے بہت بہتر ہیں۔ جو اپنے مدرسوں میں ہمیشہ نظر حقارت سے دیکھے جاتے۔ اور مدرسوں سے ڈانٹ کھاتے رہتے ہیں۔ جن کو قدرت پھسلا کر اپنی کتابیں چھوڑنے اور کھیل کود میں مصروف ہو

جلانے پر آمادہ کر دیتی ہے + وہی لڑکے کچھ وقت گزرنے پر ان ہونہار لونہالوں پر سبقت
 لے جائیں گے۔ جو زمانہ طالب علمی میں اپنی تیزی اور ہشیاری سے لوگوں کو حیران کر
 رہے ہیں + ان کے قوی ہیکل جسم اور زور آور بازو دنیا میں بہت سے کام کریں گے +
 وہ میدان جنگ میں بڑے بڑے سرکش بہادروں کا مقابلہ کرنے سے نہیں ڈریں گے۔
 اور بالآخر یہ بچے جو بڑے بڑے جنگی درختوں کی طرح بغیر کسی خاص کوشش کے بڑے
 ہو جاویں گے۔ شاید باغ قومی کے لئے ان نازک پودوں سے زیادہ مفید ہوں گے۔
 جن کی دماغی نشوونما کے لئے زمانہ کے اعلیٰ سے اعلیٰ فاضلوں نے محنت کی + پروفیسر
 گیڈنگو بھی اس علم اصول کے مطابق بچوں کو بڑی محنت سے پڑھانے پر متفق تھے + وہ
 اپنے وقت کے بے نظیر معلمے مثل معلم سمجھے جاتے تھے + لائل کی غیر متوقع تیزی اور
 غیر معمولی استعداد کو دیکھ کر بہت خوش ہوئے۔ مگر اس کا اظہار اس پر نہیں کیا۔ صرف افتاء
 پر اتنا کہا۔ کہ ”تم کو اس سے زیادہ محنت کرنی پڑے گی۔ جتنی تم پچھلے دنوں کو تنہا رہے
 میں کبھی تمہارے ایسے کم سن بچوں کو نہیں پڑھاتا ہوں۔ مگر تم نے چھوٹی عمر میں بھی بہت
 کچھ سیکھ لیا ہے۔ اور تمہارے والد کو تمہاری تعلیم کی از حد فکر رہتی ہے۔ اس لئے میں
 نے یہاں آنا منظور کر لیا + اب ان دو تین مہینوں میں جو میں تمہارے ساتھ ہوں۔ تم
 بڑی محنت سے پڑھنا اور خوب ترقی کرنا“۔

اتنا کہ وہ اس کے لئے دن بھر کا کام قلم بند کرنے لگے +
 ”جب آپ یہ لکھ چکیں۔ تو کیا میں آپ سے وہ بات پوچھ سکتا ہوں۔ جس کی
 مجھے بڑی فکر رہتی ہے“۔

”ہاں.... کیوں نہیں.... کیا کوئی ضروری بات ہے؟“

”جی ہاں میرے خیال میں تو ضروری ہی ہے۔“

پروفیسر نے تھوڑی دیر میں کام ختم کر کے قلم میز پر رکھ دیا۔ اس کی طرف دیکھ کر مسکرائے۔ اور کہا ”اچھا کہو تم کیا کہتے ہو؟“

لائنل پاس آگیا۔ اور بولا۔ آپ بڑے دانا آدمی ہیں۔ بعض لوگوں کا خیال ہے کہ انگلستان بھر میں کوئی اور آپ کا ثانی نہیں۔ مجھے امید ہے کہ آپ ضرور میرے اس سوال کا جواب دیں گے، میں معلوم کرنا چاہتا ہوں کہ ذرہ کہاں ہے؟ پروفیسر کیڈ منگور کو یہ سوال سن کر سخت حیرت ہوئی، انہوں نے کچھ بگڑ کر کہا یہ کیا واہیات سوال کرتے ہو۔ ذرہ کہاں ہے۔ اس کے معنی ہی کیا؟

”واہیات نہیں ہے۔ وہی ذرہ تو ہم سب کا پیدا کرنے والا ہے۔ دیکھئے مجھے آپ کو اور دنیا کے بے شمار آدمیوں کو اسی نے بنایا ہے۔ وہ کیسا عجیب چھوٹا سا ذرہ ہوگا۔ جس نے بغیر عقل و تمیز بغیر ہوش و اس کے ایسی اچھی اچھی چیزیں بنائیں۔ اور آپ مہربانی کر کے مجھے یہ بھی بتائیں کہ وہ آیا کہاں سے تھا؟“

پروفیسر کیڈ منگور کچھ تیوری چڑھا کر اس کی طرف دیکھنے لگے۔ مگر خاموش رہے۔ کچھ جواب نہ دیا۔

”میں نے آپ سے اس لئے پوچھا کہ آپ بڑے ہی دانا ہیں۔ اگر آپ اتنے عقل مند نہ ہوتے۔ تو میں یہ سوال نہ کرتا۔ میں عرصے سے انتظار کر رہا تھا کہ کوئی بڑا سمجھ دار آدمی ہو۔ تو اس سے پوچھوں اب آپ آئے ہیں۔ مجھے یقین ہے۔ آپ اس معاملے کو میرے لئے صاف کر دیں گے۔ کیونکہ مجھے یہ معلوم کر کے بڑی خوشی ہوگی کہ وہ ذرہ عظیم کہاں ہے۔ اور کیا کیا کرتا ہے۔“

”تم وہ بات معلوم کیا چاہتے ہو۔ جو آج تک کسی نے معلوم نہیں کی۔ دنیا اور اس کی ہر چیز کی پیدا کرنے والی کوئی طاقت ہے۔ یہ تو ہر شخص جانتا ہے۔ مگر وہ کہاں سے آئی۔ اور اس وقت کہاں ہے۔ یہ ایک ایسا پوشیدہ راز ہے۔ جو آج تک کسی پر عیاں نہیں ہوا، غالباً وہ ذرہ اس وقت اپنی ہی پیدا کردہ اشیاء میں ملا ہوا ہے، ہم صرف اتنا جانتے ہیں۔ کہ وہ ہر لمحہ مصروف رہتا ہے۔ اور اس کی پیدا کردہ چیزیں ہیں۔ جو ہمیں دنیا میں روزمرہ نظر آتی ہیں“۔

لائل یہ جواب سن کر بالکل مایوس ہو گیا، آپ نے کہا۔ کہ ہر چیز کی پیدا کرنے والی کوئی طاقت ہے۔ کیا آپ پورے یقین سے کہہ سکتے ہیں۔ کہ وہ طاقت یہی ذرہ ہے؟

”ان معاملوں میں کوئی بات یقیناً نہیں کہی جاسکتی۔ جو کچھ سائنس کی جدید تحقیقات سے دریافت ہوا ہے۔ اس کے مطابق ہم صرف قیاس کرتے ہیں“۔

”تو آپ اس طرح قیاس کی بنا پر کہتے ہیں۔ کہ دنیا کا پیدا کرنے والا ذرہ ہے۔ جس طرح اور لوگ کہتے ہیں۔ کہ دنیا کا بنانے والا خدا ہے، مگر میں سمجھتا ہوں۔ کہ ہمیں پیدا کرنے والا کوئی بڑا عاقل شخص ہے۔ جو سوچتا اور سمجھتا ہے۔ یہ تو ممکن نہیں۔ کہ ذرہ میں ایسی طاقت ہو۔ کہ وہ ایسی عجیب و غریب چیزیں پیدا کر سکے۔ اگر ذرہ ہمارا پیدا کرنے والا ہوتا۔ تو وہی ہمارا حاکم بن جاتا“۔

پروفیسر کیٹ منگور یہ سن کر اپنی جوش دلیل میں کُرسی سے اٹھ کھڑے ہوئے۔

”کیا تم سمجھتے ہو۔ کہ واقعی ایسا نہیں ہے، ذرے روزمرہ ہمارے اوپر حکومت کرتے ہیں۔ بیماریوں اور وباؤں کے چھوٹے چھوٹے ذرے ہزار ہا آدمیوں کا خون

کرتے ہیں۔ انہیں سے بھونچال آتے ہیں۔ ہزاروں قسم کی تبدیلیاں ہر روز ان کی حرکت سے سطح زمین پر دیکھنے میں آتی ہیں + ہم واقعی قطعاً ذرہ کے ہی تابع ہیں۔ میں ہزاروں مثالیں ان کی طاقت کی دے سکتا ہوں + تم ابھی اس قدر چھوٹے بچے ہو کہ سائنس کی یہ باریکیاں سمجھ نہیں سکتے + مجھے تم سے ایسے دقیق مسلوں پر بحث کرنے ہنسی آتی ہے۔ ”ہنسی کی اس میں کیا بات ہے؟ میں تو ہر وقت اس بات پر سوچا کرتا ہوں۔ مجھے یقین تھا۔ کہ آپ میری یہ وقت صاف کر دیں گے۔“

پروفیسر کیڈ منگور بات کاٹ کر بولے +

”تم نے اس مضمون پر بہت دیر گفتگو کی۔ اگر تم ایسے سوالات مجھ سے سال بھر لگاتار کرتے جاؤ۔ تو میں جواب نہ دے سکوں۔ ہم لوگ صرف اتنا ہی جانتے ہیں۔ جتنا سائنس کے ذریعے دریافت ہو سکتا ہے۔ زیادہ نہیں + میں نے تمہارے سبق پر نشان کر دیا ہے۔ اس کو بیٹھ کر یاد کرو۔ اور مجھ سے ایسے فضول سوالات مت کیا کرو۔ تمہارا تعلق اس دنیا سے ہے۔ اس کے بعد کیا ہو گا۔ یہ سوچنے کی ضرورت نہیں۔“ یہ کہہ کر وہ باہر نکل گئے + لائنل اب کمرے میں اکیلا تھا۔ کچھ گرمی معلوم ہوئی۔ تو کھڑکی کھول کر باہر دیکھنے لگا۔ دوپہر کا وقت تھا۔ سورج کی کرنیں ادھر ادھر پھیلی ہوئی تھیں۔ پاس کی پھلواری میں جو تھوڑے سے پھول تھے وہ بھی مڑ جائے ہوئے۔ صرف سورج کبھی ایک ایسا پھول تھا۔ جس پر کرنوں کا اثر نہ ہوا تھا + وہ نہایت غور و ناز سے گردن اٹھائے ہوئے آفتاب عالم تاب کا نورانی چہرہ بغور دیکھ رہا تھا + ایک سایہ دار درخت کے نیچے لائنل کو اپنے والد ماجد اور پروفیسر کیڈ منگور نظر آئے۔ یہ تھوڑی دیر تک ان کی طرف دیکھا کیا۔ پھر کتابیں لے کر اپنے اسی پرانے ڈسک کے پاس بیٹھ کر پڑھنے لگا۔

چھٹی کا دن اور دوستوں سے ملاقات

موسم گرمائے لیے دن اب بیچارے لائل سے کاٹے نہ کٹتے تھے۔ پڑھنے سے دم بھر چھٹی نہ پاتا۔ صرف کبھی کبھی پروفیسر کیڈنگور کے ساتھ ہوا خوری کو جانے کی تو اسے ضرور اجازت تھی۔ مگر اس میں بھی اس غیب کو تفریح کہاں؟ وہ ہمیشہ ایک ہی مقررہ شرک پر گھنٹہ آدھ گھنٹہ ٹہل کر چلے آتے تھے۔ کشتی کھینا۔ یا اور کسی قسم کی تفریح طبع کا تو ذکر ہی کیا؟ ساحل پر بھی بہت کم جاتے۔ اور اس پر پڑا یہ کہ کم سخن تھے۔ راستہ بھر ایک بھی بات نہ کرتے۔ بیچارے لائل کو بھی ہمت نہ ہوتی کہ اظہار خیالات کرے + ایک آدھ دفعہ جو اس نے وہی اپنا پرانا مسئلہ چھیڑا۔ تو بوڑھے منطقی کو ایک بات سوچنے کی مل گئی۔ اور اسے مختصر جوابات سے خاموش کر کے آپ ایسے مخمور ہوئے کہ تمام راستے اسی ستنے پر غور کرتے رہے۔ چنانچہ اب لائل نے بھی اپنے تئیں خاموش رہنے کی خودال لی۔ اور کسی ایسے مسئلہ پر گفتگو کرنا قطعی چھوڑ دیا + بعض اوقات اس کو ہجوم خیالات ایسا تنگ کرتے کہ نیند نہ آتی۔ اور سر سر چکرانے لگتا۔ سبق اچھی طرح یاد نہ رہتا۔ اور وہ تیزی طبع اور ذکاوت جس سے پروفیسر صاحب آتے ہی حیران ہو گئے تھے۔ اب رفتہ رفتہ گھٹتی جاتی تھی + حق یہ ہے کہ اس بیچارے کم سن بچے کو اپنی تعلیم کا بوجھ اس قدر زیادہ معلوم ہوتا تھا کہ اٹھائے نہ اٹھتا + کبھی اس کا سر اس قدر تھک جاتا کہ باوجود کوشش کے بھی کتابوں کی طرف راغب نہ ہوتا۔ مگر ایسے موقعوں پر وہ اور زیادہ ہمت اور حوصلے سے کام لیتا۔ اور زبردستی پڑھنے لگتا تھا + وہ خود تو کبھی کسی سے کوئی شکایت

نہ کرتا تھا۔ لیکن اگر کوئی ہمدرد غور سے دیکھتا۔ تو معلوم کرتا۔ کہ اس کے زرد اور نعلین پہرے
پرتکان کے کیسے گہرے آثار تھے ۔

ایک دفعہ بڑی سہانی صبح تھی۔ کہ لائل کو اپنی سخت محنت سے دم بھر کی
فرست ہوئی۔ اور دم بھر کچھ یوں ہی سی خوشی میسر آئی۔ اس کے والد ماجد اور
پروفیسر کیڈ منگور نے اتفاقاً لنٹن جانے کا قصد کیا۔ کہ پروفیسر صاحب نے اس جگہ
کی بڑی تعریف سنی تھی۔ حتیٰ کہ بعض اشخاص نے ذکر کیا تھا۔ کہ اگر اس مقام کو
انگلستان کا سوئٹزرلینڈ کہیں تو بے جا نہ ہو۔ چنانچہ انہوں نے اس سیرگاہ کو بحشم خود
دیکھنے کا ارادہ کیا۔ اور سٹرویل سکورٹ بہ حیثیت ان کے دوست اور مشفق کے ساتھ
ہوئے۔ جاتے وقت سٹرویل سکورٹ ایک لمحہ بھر کو لائل کے پاس آئے۔ اور کہنے
لگے۔ ”آج دن بھر تمہیں اکیلا رہنا ہے۔ دیکھو تم کہاں تک حکم مانتے ہو۔ مجھ سے
وعدہ کرو۔ کہ احاطے سے باہر نہ جاؤ گے۔ یہ باغ خاصہ بڑا ہے۔ اور تم اس میں اچھی
طرح ورزش کر سکتے ہو۔ تم نے سنا؟“
”جی سنا“ لائل نے جواب دیا ۔

”قبرستانوں میں مارے مارے پھرنے کی اور نئے معزز دوستوں سے ملنے کی
ضرورت نہیں۔ اچھا منہ سے وعدہ کرو۔“
”میں وعدہ کرتا ہوں۔“

یہ اچھی طرح اپنے فرایض کو سمجھتا ہے۔ میرے خیال میں تو اس میں سب سے
بڑی خوبی یہی ہے۔ ”پروفیسر نے بات کاٹ کر کہا۔ لائل خاموش کھڑا تھا۔ اگر
وہ اس وقت اپنے جذبات کا اظہار کرتا۔ تو یہ لوگ حقارت سے مسکتے۔ اور توجہ نہ

کرتے، عمر سیدہ آدمی ہمیشہ چھوٹے بچوں کے رنج و غم اور مصائب و تکالیف کو محض خیالی اور فضول خیال کرتے ہیں۔ مگر اس میں شک نہیں کہ اس کے ننھے دل جو پھولوں سے نازک تر ہوتے ہیں۔ ان تکالیف کو بالکل سہا نہیں سکتے۔ ان کے پاکیزہ دلوں پر جو غم کے گرد و غبار سے بالکل پاک ہوتے ہیں۔ اس کا پہلا اثر بہت ہی گہرا پڑتا ہے +

مسٹر ویلکورٹ اور پروفیسر کیڈ منگور جب نظر سے بالکل غائب ہو گئے۔ تو لڑکے کا دل کچھ بے نشاں ہوا۔ اور اسے ایسا معلوم ہوا۔ کہ کوئی بڑا بھاری بوجھ اس کے دل سے اٹھ گیا، اس نے کھڑکی کھولی۔ اور باہر کے خوش نما منظر کو دیکھنے لگا۔ اس کو رنج تھا۔ کہ اس کی اماں جان آج گھر میں نہ تھیں۔ اگر یہ وہاں ہوتیں۔ تو یہ جلدی سے نیچے جا کر انہیں لیٹ جاتا۔ اور اپنی پیاری اُمّی جان کے پیارے خوب صورت چہرے کو اس پیارے چہرے کو جس سے اس چھٹی کے دن محبت مادی کے ایسے پاکیزہ بڑے گہرے مگر غیر متوقع آثار نمایاں تھے۔ چوم لینا شاید وہ جلدی آجاویں۔ لائنل دل میں کہنے لگا۔ اگر ان کے دوستوں نے نہ روکا۔ تو ممکن ہے شام کے پہلے وہ یہاں پہنچ جاویں۔ اور میں رات سونے سے پیشتر ان سے باتیں کر سکوں + لائنل کو اس خیال سے کچھ یوں ہی سی تشفی اور خوشی ہوئی۔ کہ اور کوئی نہیں۔ تو اس کی اماں جان تو اسے پیار کرتی ہیں۔ وہ اس پر بھی بار بار غور کرتا تھا + یہ یقین کرنا کہ ان کو واقعی اس کا پیار تھا۔ لائنل کے لئے مشکل امر تھا۔ کیونکہ ان کی کسی بات سے۔ کسی حرکت سے۔ کبھی بھول کر بھی اس کی تصدیق نہ ہوتی تھی وہ کبھی اس کو اپنے پاس نہ بلاتیں۔ نہ پیار کرتیں۔ نہ اس کی بات میں دخل دیتی۔

تھیں + مگر تاہم لائل کو وہ مہربانی آمیز الفاظ اور فرط محبت سے چمکتا ہوا چہرہ جب اس چھٹی کے روز پندرہ دن ہوئے وہ اسے لینے پھاٹک پر کھڑی تھیں۔ ہرگز نہ بھولتا تھا +

لائل ایک آہ سرد بھر کر سوچنے لگا۔ ”آہ پندرہ دن ہوئے۔ اور مجھے دم بھر چھٹی نہ ہوئی۔ خیر آج ہی سہی“ یہ سوچ کر وہ باہر کے دلفریب منظر کو دیکھنے لگا۔ انگلستان میں موسم گرما ایسا ہی خوش گوار ہوتا ہے۔ جیسا یہاں موسم بہار۔ کھڑکی کے پاس کھڑے ہوئے اسے دُور دُور کی چیزیں نظر آ رہی تھیں + سبزہ پوش ٹیلے گھنے جنگلات میدان وغیرہ سب چیز نہایت ہی خوش نما معلوم ہوتی تھی۔ سورج کی کرنیں ادھر ادھر پھیلی ہوئی تھیں۔ قدرت کا ملکہ کی ہر چیز ایک خاصی نفاست اور دلفریبی سے جی لبھائے لیتی تھی + اس نے فوراً ارادہ کیا۔ کہ آج باغ میں جا کر پڑھوں گا۔ اور کتابوں کے ڈھیر میں سے دو جلدیں نکال کر نیچے اُتر گیا۔ اور ایک روش پر ٹہلنے لگا + پاس ہی گلاب کے بہت سے سرخ سفید اور گلابی پھول کھلے ہوئے تھے۔ اور ان کی بھینی بھینی خوشبو اس کا دل و دماغ تازہ کر رہی تھی + تھوڑی دیر میں اپنی دونوں کتابیں کسی جگہ پر رکھ کر انہیں بالکل بھول گیا۔ اور خود آکر ایک ہری گھاس کے تختے پر لیٹ گیا + دونوں ہاتھ سر کے نیچے رکھ لیں۔ اور نیلگوں آسمان کی طرف ٹٹکی لگا کر دیکھنے لگا + کہیں پر ایک چھوٹا سا بادل کا ٹکڑا اڑتا ہوا نظر آیا۔ اور اس کے پاس ہی کوئی چڑیا۔ اور اس کی عین آنکھوں کے سامنے ایک بلبل نہایت میٹھی آواز میں کوئی راگ گارہی تھی + گھنے سایہ دار درخت پھول پتیاں وغیرہ بالکل بے حس و حرکت تھیں + اس پاس کا منظر بالکل ایسا معلوم ہوتا تھا۔ گویا کسی مصور

کے کاریگر ہاتھ نے تصویر میں دکھایا ہو + اس دلفریب نظارہ میں لائسل بالکل محو تھا۔
 کہ ایک چڑیا اس سے کچھ فاصلے پر چھپاتی ہوئی آئی۔ اور ڈری ہوئی نگاہوں سے اسے
 دیکھنے لگی + لائسل کو خیال آیا۔ کہ اگر اس ننھی چڑیا کے بدلے اس کے والد آ جاتے۔
 تو سارے نظارے کا لطف بگڑ جاتا + اس خیال کا آنا تھا۔ کہ وہ پھر سوچنے لگا۔ میرے
 آبا مجھے پیار کیوں نہیں کرتے۔ اماں بھی مجھے چاہتی ہیں یا نہیں۔ اس فکر میں تھا۔
 کہ یکایک چونک پڑا۔ کوئی آواز اس کو لائلی۔ لائلی کہتی ہوئی کان میں پڑی + ادھر
 ادھر دیکھا۔ مگر کسی کا پتہ نہ پایا + پھر سنا۔ کہ کسی نے ”لائلی“ کہ کر بہت زور سے پکارا +
 اب کی دفعہ یہ آواز اس جانب سے آتی سنائی دی۔ جدھر گلاب کے پودوں اور
 دوسرے بہت سے خود زو پھولوں نے دیوار کی طرف پاڑ باندھی ہوئی تھی + لائسل
 اس طرف لپکا۔ اور گلاب کے پھولوں میں سے ایک ننھا نازک پھول سا گلابی چہرہ
 تاکتا ہوا نظر آیا + اوہ لائلی۔ میں نے تجھے ڈھونڈ لیا۔ یہ کہتے ہوئے وہ چہرہ اُور بھی آگے
 نکل آیا + اوہ لائلی۔ لائلی اس چھوٹی سیلی کو دیکھ کر جس سے ملنے کا اسے کبھی خواب و
 خیال بھی نہ تھا۔ بہت ہی خوش ہوا + کیوں پیاری... جیسمن۔ تم کیسے آگئیں ہنہیں
 راستہ کس نے بتا دیا + ننھی مس ڈیل نے اس کا کچھ جواب نہ دیا۔ غصے سے دیر غور
 کر کے بولیں۔ کیا ہیں اس سوراخ میں سے نکل نہیں سکتی۔ میں تمہاری اماں سے
 ملوں گی +

لائسل کو فوراً خیال آیا۔ کہ ایسا نہ ہو کوئی دیکھ لے۔ ممکن ہے۔ میرے آبا نوکروں
 کو کہ گئے ہوں۔ کہ میرے اوپر نگاہ رکھیں۔ چنانچہ بجائے اس کے۔ کہ وہ اسے اپنے
 پاس بلا لیتا۔ وہ باڑ کے بالکل پاس چلا گیا۔ اور ہلکے ہلکے باتیں کرنے لگا + میری اماں

آج یہاں نہیں ہیں۔ میرے استاد اور ابابھی دن بھر کو چلے گئے ہیں۔ میں بالکل اکیلا ہوں۔ میں نے آبا سے وعدہ کیا تھا۔ کہ اس احاطے سے باہر نہ نکلوں گا۔ نہیں تو میں ضرور تمہارے پاس آتا + مسٹر ڈویل نواچھے میں؟

ہاں میرے آبا اچھے ہیں۔ وہ آج کل ایک اور ننھی ممتی سے قبر کھود رہے ہیں۔ کسی چھوٹے سے بچے کی ہے۔ اور تم کیسے ہو۔۔۔۔۔ لائلہ!... تمہارا منہ کتنا سفید ہے۔ بالکل ایسا لگتا ہے۔ جیسی میری اُمی لگتی تھیں۔ جب انہیں فرشتے لے گئے + لائلہ! مسکرایا + شاید زیادہ پڑھنے سے میں زرد معلوم ہونا ہوں۔ تم تو کبھی کچھ نہیں پڑھتیں۔

”میں پڑھنا نہیں جانتی۔ مگر ایک کہانی کی کتاب میرے پاس ہے۔ میری بوا مجھے اس کی کہانیاں سناتی ہیں“ لائلہ شوق سے اس کی بھولی بھولی باتیں سنتا رہا۔ پھر ہلکے سے جھک کر اس کے بالوں کی ایک لٹ پھولوں سے باندھ دی۔ اب تم جا نہیں سکتیں۔ تم میری چھوٹی قید بن گئیں۔ میں نے تمہیں باندھ دیا۔ جیسے بڑے شوق سے اپنے کندھے کے پیچھے دیکھنے لگی۔ اور خوب ہنسی۔ پھر ننھی نازک پٹریا کی طرح بڑے آرام سے پتوں میں بیٹھ گئی +

”میں نے تمہیں کہا تھا۔ کہ یہاں ایک سوراخ ہے۔ جس میں سے میں نکل جاتی ہوں۔ دیکھو یہی وہ چھید ہے۔ میں یہاں آکر پھول توڑ لے جاتی ہوں۔ یہاں تو گلاب کے پھول بہت ہیں + یہ سن کر لائلہ جلدی سے اٹھا۔ اور پاس کے درختوں سے بہت سے عمدہ عمدہ پھول توڑ لایا۔ جیب سے ایک تانگا نکال کر ان کا گلہ ستہ بنایا۔ اور ہلکے سے اس کے ہاتھوں میں دھندھ دیا + جیسے نے اپنی چھوٹی سی ناک پھولوں کے اندر گھسا دی + کیسے عمدہ پھول ہیں! تم بڑے اچھے لڑکے ہو لائلہ!...“ ارے مکھی

آئی ہے۔ یہ کہ کراس نے اپنے پھولوں کو چھپا لیا۔ اور وہ شہد کی مکھی بار بار اس کے ارد گرد گھومنے لگی۔ شاید اس ننھی بچی کو وہ کوئی حقیقی پھول سمجھی + لائل ایک پتا زمین سے اٹھا کر بڑی مستعدی سے اسے ہٹانے لگا + پھر تھوڑی دیر میں شاید جب اس مکھی معلوم ہوا۔ کہ یہ خوب صورت معصوم بچے پھول نہیں۔ بلکہ انسان ہیں۔ تو آہستہ سے دوسرے پھولوں پر چلی گئی + جیسمن تبوری چڑھا کر اسے دیکھنے لگی + اتنے پھول آؤں ہیں۔ وہ اس کے لئے کافی نہیں ہوتے۔ کہ میرے پھولوں پر آتی ہے۔ بڑی خراب مکھی ہے لائل بھی بڑی زور سے تائید کی۔ پھر پاس کو آ کر کہا۔ تم کس طرح آئیں۔ جیسمن کیا تم اس کھیت سے اکیلے گورائیں؟

جیسمن نے بڑے ناز سے جواب دیا: ہاں اکیلے آئی۔ کبھی کبھی اس کھیت میں گائے بھینس چرا کرتی ہیں۔ تو میں ڈر جاتی ہوں۔ مگر آج نہیں تھیں۔ تو میں راستے بھر تم سے ملنے کو بھاگی ہوئی آئی + تم مجھ سے کھیلنے کب آؤ گے؟ لائل کی خوشی میں کر کچھ مدھم پڑ گئی۔ اس نے دھیمی اور افسردہ آوازیں کہا۔ معلوم نہیں کب۔ مجھے پڑھنے سے چھٹی نہیں ہوتی۔ دوسرے میں پروفیسر بغیر کہیں جا نہیں سکتا۔ جیسمن حیرت سے بولی ”فیسر؟“ وہ کون ہے؟

”میرا استاد۔ جو مجھے پڑھانا ہے۔“

”تو کیا وہ بھی ساتھ نہیں آ سکتا؟“

”شاید وہ تو آنا نہ چاہیں۔“

”ہاں وہ بڑا بُرا ہے۔ وہ مجھ سے ملنا نہیں چاہتا۔ وہ ایسا ہی بُرا ہے۔ جیسے تمہارے آبا ہیں۔ تم نے مجھ سے کہا تھا۔ کہ اگر میں اس میں نکل آؤں۔ تو وہ بڑے

خضابوں“ پھر ذرا العجب بدل کر نہایت درد آمیز آواز میں بولی ”بیچارے لائلہ مجھے تجھ پر بڑا ترس آتا ہے“۔

اس نے یہ الفاظ اس قدر درد سے کہے۔ کہ لائلہ پر بڑا اثر ہوا۔ اور اس کی آنکھیں بھرا آئیں ”کیوں تبسمین؟“

”تم بالکل اکیلے ہو۔ اور میں سمجھتی ہوں۔ کہ تم میرے ساتھ کبھی نہیں کھیلو گے“ لائلہ نے اس کے دونوں ننھے ہاتھ پکڑ لئے۔ اور ان سے کھیلنے لگا۔ ”نہیں یہ مت کہو۔ میں تمہارے پاس ضرور آؤں گا۔ اگر اب نہیں تو بڑا سو کر تو ضرور ہی آؤں گا“ وہ غور سے اس کی طرف دیکھنے لگی۔ ”ابھی بڑے ہونے میں بہت دن ہیں لائلہ“۔ لائلہ خاموش رہا۔ بچی کا یہ کہا بہت ہی درست تھا۔ لائلہ کے بڑے ہونے میں (اگر وہ بڑا ہوا تو) ابھی لمبا عرصہ تھا۔ وہ بیچارہ اس چھوٹی زندگی سے ہی بیزار تھا۔ اور ہرگز نہ چاہتا تھا۔ کہ صرف جوان ہونے کی خاطر وہ اتنے سال زندہ رہنے کی تکلیف برداشت کرے۔ ٹھوڑی دیر یہ اسی طرح خاموش بیٹھے رہے۔ پھر تبسمین بولی ”اب میں جاتی ہوں“۔

”اتنی جلد ہی انھوڑی دیر اور ٹھیر جاؤ“

”نہیں آبا میرے لئے ٹھیرے ہوں گے۔ میں ان کو گھر لے جاؤں گی“۔

”اچھا تم آج ہی بچے پھر آنا۔ میں یہاں کھڑا ہوا تمہاری راہ دیکھوں گا“۔

”میں انہیں سکتی۔ میری بوا مجھے آنے نہیں دیں گی۔ لڑکی نے ذرا سوچ کر جواب

دیا“۔

”نہیں پیاری تبسمین تم ان سے منت کر کے کہنا ایک دفعہ تو آنے دیں گی۔ لائلہ

نے بڑی عاجزی سے کہا +

”اب تو ہم یہاں سے جلدی جانے والے ہیں“

”ہاں لائلی میں کوشش کروں گی۔ شاید آجاؤں شاید نہ آسکوں۔ مگر میں جلدی ملوگی۔

تم مجھے بھولنا نہیں“

”نہیں پیاری چھوٹی سہی جیسمن میں تمہیں کبھی نہیں بھول سکتا“

جیسمن نے اس باڑ کے سوراخ میں سے اپنا سر نکالا۔ اور کھڑی ہو گئی۔ لائسل

نے اسے ٹوپی پہنا دی۔ دونوں بچوں نے لپٹ کر پیار کیا۔ اور جیسمن جانے لگی۔ مگر

تھوڑی دور چل کر پھر واپس آئی۔ اور اسی سوراخ میں سے اپنا ننھا منہ نکال کر کہنے لگی۔

”ہم جلدی ملیں گے لائلی۔ اور یہ کہ کر غائب ہو گئی +

لائسل پھر اکیلا ہو گیا۔ اور اب اس کی خوشی بالکل جاتی رہی۔ شاید اس چھوٹی

سہیلی کے اس قدر جلدی چلے جانے سے اس کا جی افسردہ ہو گیا۔ جو کچھ بھی وجہ ہو۔

اس کی طبیعت پر اب وہ بشارت نہ رہی۔ جو صبح تھی + اس کا بے اختیار جی چاہا۔

کہ باڑ کو پھاڑ کر نکل جاوے۔ اور پھر ایک دن جی بھر کر کھیل لے۔ مگر وعدہ کر چکا تھا۔

اس لئے مجبور تھا۔ مگر یقیناً جیسمن کے جلتے ہی اس کی تمام خوشی بھی غائب ہو گئی

تھی۔ اور اپنی تنہائی کا خیال اسے ستار ہا تھا۔ دھبیان بٹانے کے لئے اس نے اپنی

دونوں کتائیں اٹھائیں۔ اور ایک طرف بیٹھ کر پڑھنے لگا۔ مگر اس کا جی اس وقت

اس طرف بالکل نہ جتا تھا +

تھوڑی دیر میں اس کی نگاہ دو بڑی خوب صورت تینتیلیوں پر پڑی۔ جو نہایت

دلربا نہ انداز سے پھولوں سے اکھیلیاں کر رہی تھیں + ان کے رنگارنگ کے

نازک پر سورج کی شعاعوں میں چمکتے ہوئے نہایت بھلے معلوم ہوتے تھے۔ اور بھی تمام چیزیں نہایت خوش و خرم شاد و خنداں تھیں، لائنل بیچارہ کو قدرت کی بے رحمی کا خیال آیا۔ اور دل میں کہنے لگا۔ اگر دنیا کا بڑے سے بڑا آدمی بھی تکلیف یا رنج میں ہویا مہر جائے۔ تو کسی کو ملال نہ ہو۔ قدرت کی ہر چیز ایسی ہی بشاش جیسی اس وقت ہے۔ پڑیا اسی طرح میٹھی سروں میں چھپاتی رہیں۔ تیتلیاں پھولوں سے اکھیلیاں کریں۔ پھول کھلیں۔ اور آفتاب چمکا کرے۔ شاید یہی وجہ ہے۔ کہ لوگوں نے ذرہ کو دنیا کا پیدا کرنے والا قرار دیا ہے۔

وہ اپنی جگہ سے اٹھ کر ہلکے ہلکے ٹھلتا ہوا مکان کے پھاٹک کی طرف نکل گیا۔ یہاں اونچے اونچے درخت سایہ کئے ہوئے تھے۔ اور انہیں میں سے ایک کے زیر سایہ ایک شخص کھڑا ہوا اس کی طرف کچھ اشارہ کر رہا تھا۔ یہ جلدی قدم بڑھا کر اس کے پاس پہنچا۔ مگر جو ہی اس کی نگاہ اس مصیبت کے مارے بھیا نک چہرے پر پڑی۔ یہ چونک کر پیچھے ہٹ گیا۔ اس کم نخت کا سر ضعف سے برابر ہلتا جاتا۔ اور معلوم نہیں کیوں یہ منہ سے لگاتار کچھ الفاظ کہے جاتا تھا۔ اس کے ہاتھ پاؤں سب ٹیڑھے تھے۔ اور بیچارہ بہ شکل کھڑا ہو سکتا تھا۔ جسم سوکھ کر کانٹا ہوا تھا۔ اور چہرے پر مُردنی سی چھائی تھی۔ اس کے ہاتھ میں ایک ٹوکری نہایت خوب صورت گلاب کے پھولوں سے لدی ہوئی تھی۔ اور دو چار لال لال بڑے عمدہ اور لذیذ سیب بھی پڑے تھے۔ یہ خوشنما و فریب چیزیں اس بھیا نک مُڑے ہوئے ہاتھ میں جو برابر لائنل کی طرف کچھ اشارہ کرنے کی کوشش کر رہا تھا۔ ہرگز زیب نہ دیتی تھیں۔

لائنل اس کو دیکھ کر چونک پڑا۔ خوف سے اس کے رونگٹے کھڑے ہو گئے۔

اور ایک دولٹے غور سے دیکھتا رہا۔ پھر بھاگتا ہوا اپنے کمرے میں چلا گیا۔ اور کرسی پر بیٹھ کر سوچنے لگا۔ ہمارا پیدا کرنے والا ضرور ذرہ ہی ہوگا۔ جو ہماری تکلیفیں محسوس نہیں کرتا۔ کوئی رحم دل شخص ایسے مصیبت زدہ کو زندہ نہیں رکھ سکتا + ہمیں دنیا میں لا کر تکلیف دینے سے کیا مطلب ہے۔ لائسنل سوچتا رہا۔ اگر کوئی مجھے اس کا سبب بتا دیتا۔ تو میری تسکین ہو جاتی۔ مگر سب تو کوئی بتاتا ہی نہیں۔ ریوین ڈیل کتا ہے۔ کہ اس میں ضرور کوئی مصلحت ہے۔ مگر وہ بے علم ہے۔ کچھ جانتا نہیں۔ میں اس سے پوچھوں گا کہ اس کے التدمیاں کا اس بیچارے فقیر کو اتنی تکلیف دینے سے کیا مطلب ہے؟ پھر کسی خیال میں نیچے گیا۔ اور اپنے والد کی کتابوں میں کوئی کتاب دھونڈنے لگا۔ جہاں جہاں ان کی الماریاں تھیں۔ سب میں دیکھ ڈالا۔ مگر وہ کتاب نہ ملی۔ پھر ایک خادمہ کو پکارا۔ "توسی تم کہاں ہو؟"

"جی ہاں ماسٹر لائسنل کیا ہے؟"

"تم مجھے تھوڑی دیر کو اپنی انجیل دے سکتی ہو؟"

ضرور۔ کیوں نہیں؟ تھوڑی دیر میں توسی باورچی خانہ کی طرف جا کر انجیل کی ایک جلد جو ایک نہایت باریک کاغذ میں لپیٹی ہوئی تھی۔ لے آئی۔ اور بڑی خوشامد سے کہنے لگی۔ "دیکھنا سنا ہی نہ لگے۔"

"نہیں میں ابھی دے دوں گا + لائسنل اپنے کمرے میں چلا آیا۔ اور انجیل مقدس کے وہ صفحے کھول کر جن میں حضرت مسیح کے بیماروں کو شفا دینے کا حال درج تھا۔ دیکھنے لگا۔ پھر ایک آہ سرد بھر کر کتاب بند کر دی۔ اور دل میں کہا مجھے کیا۔ اس میں خواہ کتنا ہی اطمینان دلا یا ہو۔ مگر میرے آبا جان اور پروفیسر تو کہتے ہیں۔ کہ یہ ٹھیک

ہی نہیں۔ اور میں نے تو ایک کتاب میں یہاں تک پڑھا تھا۔ کہ حضرت مسیح کبھی پیدا ہی نہ ہوئے تھے +

تھوڑی دیر میں یہ توسی کے پاس جا کر اسے کتاب واپس کر آیا، اس نے پوچھا +
”تم جو دیکھنا چاہتے تھے۔ تمہیں مل گیا؟“

”ہاں.... نہیں۔ ہاں مل ہی گیا۔ توسی تم نے اس پیارے فقیر کو دیکھا تھا۔ اس کے ہاتھ پاؤں سب ٹیڑھے تھے۔ اور اُس کی صورت بڑی ڈراؤنی تھی +“

”ہاں وہ اسی گاؤں میں رہتا ہے۔ لڑکے اسے دیکھ دیکھ کر ہنسا کرتے ہیں۔ مگر وہ فقیر نہیں۔ اپنی روزی آپ کاتا ہے۔ کسی پر اپنا بار نہیں ڈالتا۔ مگر معلوم نہیں وہ کما کیسے سکتا ہے۔ شاید اللہ اس کی خود گمانی کرتا ہے۔ کیونکہ اُوں کوئی اس غریب کی پروا نہیں کرتا +“

لائسنل اپنے کمرے میں چلا گیا۔ اور بڑے غور سے پڑھنے لگا۔ بہت دیر تک پڑھتا رہا۔ پھر بالکل تھک کر اُٹھا۔ گھڑی دیکھی۔ تو م بجے تھے۔ اسے یاد آیا۔ کہ اس وقت اُس نے حسین کو بلا یا تھا۔ شاید وہ اب آتی ہی ہو + یہ سوچ کر نیچے گیا۔ اور بڑی بے تابی سے باڑ کے پاس کھڑا ہوا انتظار کرتا رہا۔ مگر پانچ بج گئے۔ اور اس کی ننھی سہیلی نہ آئی + آخر کار جب بالکل مایوس ہو گیا۔ تو اندر چلا گیا + توسی اس کے واسطے کھانا لے آئی۔ اور محبت بھری آنکھوں سے اس کی طرف دیکھ کر بڑے پیار سے بولی + ”میری بات مانو تو آج تم ذرا جلدی سو جاؤ۔ ماسٹر لائنل تم بالکل تھکے ہوئے معلوم ہوتے ہو +“

”میں اماں کے آتے تک جگا رہنا چاہتا ہوں +“ یہ سن کر تو اسے فکر ہوئی۔ کچھ ہل چلی اور پھر کہنے لگی + ”نہیں یہ مت کرو۔ آبا بڑے خفا ہوں گے۔ تم روزہ بجے

سو جانے ہو۔ تمہاری اماں تو اابجے آویں گی۔ اگر تم جب تک جاگتے رہے۔ تو ہم سب کی شامت آئے گی۔“

”اچھا تو جانے دو۔ ان کو میرا پیار تو ہے ہی نہیں.... اگر ہوتا....“ غریب لائسل فقرہ ختم کرنے نہ پایا تھا۔ کہ آنسوؤں کی لڑی نے اس کی زبان روک دی۔ نرم دل خادیم نے فوراً اسے اپنے گلے سے لگا لیا۔ میرے لعل کیا ہوا۔ تم کتنا رو رہے ہو۔ تمہیں بڑی محنت پڑتی ہے۔ تم تھک جاتے ہو۔ مجھے افسوس ہے۔ کہ مسٹر مونٹروز چلے گئے۔“ مجھے بھی افسوس ہے۔“ یہ کہ کرجلدی لائسل نے آنسو روک لئے۔ اور توسی کا بروچ دیکھنے لگا۔ تمہیں یہ کس نے دیا تھا؟

”ہاں۔ ہاں! تم فکر مت کرنا۔ میں بالکل اچھا ہوں۔ صرف ذرا تھک گیا تھا۔ اب میں کھانا کھا لوں گا۔“ یہ کہ کرجلوس کو دکھانے کے لئے بہت شوق سے لائسل کھانے کی طرف رجوع ہوا۔ وہ خوشی ہو کر چلی گئی۔ مگر اس کا کمرے سے باہر نکلنا تھا۔ کہ لائسل دسترخوان چھوڑ کر کھڑکی کے پاس آ بیٹھا۔ اور حسب معمول خیالات میں غرق ہو گیا۔ شام ہونے کے پہلے اس نے بہت کوشش کی۔ کہ تھوڑا سا اوڑ پڑھ لے۔ مگر کتاب ہاتھ میں لیتے ہی سر چکرانے لگتا۔ چنانچہ یوں ہی خالی ہاتھ بیٹھا رہا۔ سورج کو غروب ہوتے اور تاروں کو نکلتے دیکھا کیا۔ پھر سونے کا وقت آیا۔ تو کھڑکی بند کرنے اٹھا۔ کسی دُور کے میدان کی جانب سے آؤ کی بھیا نک پکار اس کے کان میں پڑی۔ اس نے دل میں کہا۔ کیسی دردناک آواز ہے۔ ممکن ہے میری طرح یہ بھی زندگی سے بیزار ہو۔ اور ذرہ کی بے رحمی کا شاکي +

ماں کا بیٹے سے رخصت ہونا

سنت محنت کے بعد لائل کا دماغ اس قدر تھک گیا تھا کہ دیر تک نیند نہ آئی۔ دن کو جو سبق یاد کیا تھا بار بار وہی خیال میں آتا، کبھی سوچتا کہ بادشاہ رچرڈ۔ جس نے مسلمانوں سے بیت المقدس چھیننے کے لئے جہاد کیا تھا، کیسا نا سمجھ شخص تھا۔ کہ اس نے مذہب کی خاطر اتنی بڑی جنگ کی، اس کو شاید یہ نہ معلوم تھا کہ وہ محض اپنے وہم و خیال کے لئے لڑتا ہے، اگر وہ ایسا دانا ہوتا۔ جیسے لوگ آج کل ہیں۔ تو کیوں ناحق خون کے دریا بہتے؟ پھر کبھی پروفیسر کیڈمنگور کی صورت اور اس فقیر کا بھیاناک چہرہ دکھائی دیتا۔ اور کبھی جسیمن ڈیل + آخر رفتہ رفتہ یہ سب خیالات مدھم پڑ گئے۔ اور کچھ گھنٹے بعد وہ بالکل غافل سو گیا۔ یہاں تک کہ ایک آواز نے کئی دفعہ لائل۔ لائل کی کرپکارا۔ مگر اسے خبر نہ ہوئی، وہ سمجھا کہ شاید خواب دیکھ رہا ہے۔ مگر چوتھی پانچویں آواز سے تو آنکھ کھل ہی گئی۔ اور اس نے دیکھا کہ کوئی عورت کوٹ پہنے ہوئے اس کے پلنگ پر چھکی ہوئی ہے + کمرے میں چاروں طرف اندھیرا تھا۔ صرف کھڑکی کے شیشے میں سے کچھ جھلک روشنی کی اندر آرہی تھی + تھوڑی سی دیر کو یہ حیران ہو گیا۔ کہ اس وقت آدھی رات کو آنے والی یہ کون عورت ہے۔ اور میں کس کی صورت دیکھ رہا ہوں + مگر قبل اس کے کہ یہ دیکھ کر پہچان لیتا۔ اس نے لائل کو گلے سے لگا لیا۔ اور بڑی میٹھی آواز میں بولی۔ لائل میں نے تجھے ڈرا دیا۔ میرے نیچے کیا تو مجھے نہیں جانتا؟

”ااں“ کہ کر لائل جھٹ پلنگ سے کودا۔ اور ماں سے لپٹ گیا + تم آئی ہو۔ تم نے

کتنا اچھا کیا۔ ابھی کپڑے بھی نہیں بدلے ہیں۔ کیا لوسی نے کہا تھا۔ کہ میں تم سے ملنا چاہتا تھا؟

”نہیں۔ اس نے تو نہیں کہا۔ میں آج تجھ سے کچھ کہنے آئی ہوں۔ غور سے چپ لگا کر سننا۔ ایسا نہ ہو تجھے سردی ہو جاوے“ یہ کہ کر مسز ویلسکورٹ نے اسے بڑی محبت سے اپنے کوٹ میں ڈھک لیا۔

مادِ مشفق و مہربان کی گود میں اس طرح بالکل شیرخوار بچوں کی طرح پڑا ہوا لائل نہایت ہی خوش تھا۔ اس کو اپنی ماں کی طرف سے اس مہربانی کی بالکل امید نہ تھی۔ چنانچہ دل ہی دل میں تعجب بھی کر رہا تھا۔

مسز ویلسکورٹ بولیں ”تجھے گود میں لٹائے ہوئے میرے لعل مجھے تو وہی نکھا بچہ معلوم ہوتا ہے۔ جس کو میں کبھی لوری دے کر سلاتی تھی۔ اور جس پر بڑا ناز کرتی تھی + تجھے یاد نہیں تو ایک دفعہ بالکل چھوٹا بچہ تھا“

لائل نے اپنی دونوں ہاتھیں اُن کے گلے میں ڈال دیں ”ہاں اماں“

”اچھا لائل تم میری سب باتوں کو اب بڑے غور سے سنو۔ اور سمجھ جاؤ۔ میں آج رات اپنے ایک دوست کے پاس جانے والی ہوں۔ میرے لئے یہاں کوئی خوشی نہیں ہے + تمہارے آبا مجھے کوئی بات اپنی خوشی کی کرنے نہیں دیتے + وہ مجھے ہر قسم کے آرام اور خوشی سے اسی طرح محروم رکھتے ہیں جیسے تجھے + وہ خود بڑے نیک اور سمجھ دار آدمی ہیں۔ (یہ کہ کر مسز ویلسکورٹ حفات سے ہنسی) اور ان لوگوں کی جو ایسے نہیں۔ ان سے نہیں بنتی + اسی لئے میں نے ارادہ کیا ہے۔ کہ تھوڑے دن اپنی مرضی کے مطابق بسر کروں گی + جب تم بڑے ہو جاؤ گے۔ تو تمہیں معلوم ہوگا۔

کہ جب کوئی بہت ہی اُداس رہتا ہے۔ یہاں تک کہ زندگی سے بیزار ہو جاتا ہے۔
 تو ڈاکٹر اسے کہیں دوسری جگہ بھیج دیتے ہیں + میرا آج کل بالکل یہی حال ہے۔
 مجھے یہاں رہتے رہتے زندگی و بال ہو گئی ہے۔ اور اب میں تھوڑے دن کو ایسی جگہ
 جاتی ہوں۔ جہاں مجھے تفریح کے سامان بہت ملیں گے + تمہارے آبا کے ایسے
 بھلے آدمی کبھی تفریح کا خیال نہیں کرتے۔ مگر میں بھلی نہیں ہوں۔ اور مجھے یہ
 زندگی سنا رہی ہے +

لائنل یہ گفتگو سن کر کچھ حیران اور کچھ غمگین ہو گیا +
 ”نہیں اماں تم بڑی اچھی ہو“

”نہیں میرے لعل اگر اچھی ہوتی۔ تو پھر کیا تھا۔ میں بہت ہی بُری ہوں۔ اور
 میں اس بات کا نقش تمہارے دل پر جمانا چاہتی ہوں۔ مجھے کسی کا پیار نہیں۔ تیرا
 بھی نہیں میرے بچے +“

لائنل نے نہایت دردمیز اور دھیمی اواز میں کہا ”اماں یہ مت کہو +
 وہ مذاقاً کہنے لگیں ”نہیں مجھے اپنے بیٹے کا پیار نہیں۔ کبھی تھا ہی نہیں۔ میں
 تجھے کبھی اپنی گود میں نہیں لیتی تھی۔ نہ کبھی لوری دے کر سلاتی۔ نہ کبھی ان پیارے
 چھوٹے چھوٹے ہاتھوں کو پیار کرتی تھی۔ نہیں میرے پیارے بیٹے میں نے تجھے
 کبھی پیار نہیں کیا۔ نہ کرتی ہوں +“

سنسز ویسکورت جھکیں۔ اور بڑی بے تابانی سے اُسے خوب زور سے پیار
 کرنے لگیں + لائنل ان کی غیر معمولی حالت دیکھ کر سہم گیا + یہ اسے اس قدر زور سے
 پکڑے ہوئے تھیں۔ کہ یہ بالکل ہل نہ سکتا تھا + چاند کی روشنی جو اُن کے چہرے پر

پڑی۔ تو اس نے دیکھا۔ کہ اس سے وحشت برس رہی تھی + کوئی بات بڑی ہی تباہ کن واقع ہونے والی ہے۔ لائل کو فطرتاً خیال آیا۔ شاید اماں بیمار ہیں۔ ان کی طرف دیکھ دیکھ کر اس کا دل خوف سے دھڑکنے اور بدن کا پینے لگا۔

”کیا تجھے سردی لگ رہی ہے میرے بچے؟“ یہ کہ کر مسز ویلکورٹ ایک پاس کی کرسی پر بیٹھ گئیں۔ اور لائل کو پھر اپنے سمور کے کوٹ سے اچھی طرح ڈھک لیا۔
اب تجھے گرمائی آجاوے گی.... اچھا اب مجھے اپنی باتیں ختم کرنی چاہئیں + لائل پیارے جب تو چھوٹا تھا۔ میں تجھے بڑا ہی پیار کرتی تھی۔ ہر وقت اپنے پاس رکھتی۔ ہر کام تیرا اپنے ہاتھ سے کیا کرتی تھی۔ کسی نوکر سے تیرا کام کروانا مجھے ہرگز اچھا نہ لگتا تھا + لوریاں دے دے کر تجھے سلاتی۔ اور ہر دم تیرے اوپر جان دیا کرتی تھی + مجھے تیری نسبت بڑی بڑی امیدیں تھیں + میں تیرے بڑے ہونے کے منصوبے باندھا کرتی تھی۔ اور تو اتنا خوب صورت موٹا تازہ بچہ تھا کہ میں تیرا چاند سا منہ دیکھ کر باغ باغ ہو جاتی تھی + ان دنوں میں بڑی خوش رہا کرتی تھی۔ پھر تو بڑا ہوا۔ تو میں نہ چاہتی تھی۔ کہ تیرے اوپر پڑھائی کا اتنا بوجھ پڑے + میری آرزو تھی۔ کہ میرا بچہ کھیل کود کر خوب موٹا تازہ اور توانا ہو جاوے۔ مگر تیرے آبا کی رائے دوسری تھی۔ انہوں نے بڑی چھوٹی عمر سے تجھ سے سخت محنت کروانی شروع کی۔ میں دیکھتی تھی۔ کہ تو دن بدن زرد اور دُبلتا ہوا جاتا تھا + میرا دل بھرا آتا تھا + میں اکثر تیرے آبا سے التبا کرتی۔ کہ تیری صحت کا خیال کریں۔ مگر وہ نہیں سنتے تھے + رفتہ رفتہ میرا بچہ مجھ سے بالکل چھین لیا گیا + اب تو تو بڑا ہو گیا ہے۔ اور تجھے بھی میری ضرورت نہیں۔ اور تیرے آبا تو مجھ سے تنگ ہی رہتے ہیں + یہ بھی ایک وجہ ہے۔

جس سے میں تھوڑے دن کو جایا چاہتی ہوں + میں آج ہی چلی گئی ہوتی۔ مگر صرف تیری کشش مجھے یہاں لائی۔ مجھ سے یہ نہ ہو سکا۔ کہ میں تجھ سے رخصت ہوئے بغیر چلی جاتی؟

انہوں نے یہ سب باتیں بڑی بے تابی سے کہیں۔ ان کی بڑی بڑی نیلی آنکھیں بالکل آنسوؤں سے بھری ہوئی تھیں۔ اور موٹی موٹی بوندیں لائل کے منتشر بالوں پر پڑ رہی تھیں + وہ لیٹے سے اٹھ بیٹھا۔ اور بڑے پیار سے ایک ہاتھ ان کے گال پر رکھ کر کانپتی ہوئی آواز میں بولا: کیا تم واقعی جاؤ گی اماں؟ آدھی رات کو تمہارا جانا کیا ضروری ہے؟

”مسز ویلکورٹ نے اس کی طرف دیکھا۔ اور روتے روتے مسکرائیں۔ ہاں جاؤں گی تو ضرور۔ میں بھی تیری طرح ہوں۔ مجھے بھی چھٹی کی ضرورت ہے۔“

”میری اماں مجھے بھی ساتھ لے چلو۔ مجھے تم بڑی پیاری ہو۔“

مسز ویلکورٹ کا خوب صورت چہرہ اس وقت شرم اور پشیمانی سے بدل گیا۔

”میں تجھے پیاری ہوں؟ بڑے تعجب کی بات۔ لائل میں ہرگز تیرے پیار کی مستحق نہیں۔ تو مجھے پیار کرنا بالکل چھوڑ دے۔ کل تیرے آبا جھے اس کی وجہ بتا دینگے“

تھوڑی دیر دونوں خاموش رہے۔ پھر لائل نے ڈرتے ڈرتے پوچھا: کیا تم بہت دن میں آؤ گی؟

”میں کہ نہیں سکتی میری جان۔ تیرے آبا کل تجھے میرا حال بتا دیں گے۔ اور وہ ضرور تم کو ہدایت کریں گے۔ کہ تم مجھے پیار نہ کرو + سنا نہ سچے تو مجھے پیار نہ کیا کر۔ میں اس کی حق وار نہیں۔“

”نہیں اماں۔ تم ہمیشہ مجھے بڑی پیاری رہو گی۔“ لائسل نے آہستہ سے کہا۔
 ”تو اس وقت یہ سمجھتا ہے۔ مگر جب میرا حال سُنے گا۔۔۔۔۔ جب میرا حال سُنے گا۔“
 یہ کہہ کر انہوں نے پھر اسے اپنے سینے سے لگا کر زور سے پیار کیا۔ اور گود میں
 اٹھا کر ہلکے سے پلنگ پر ڈال دیا۔ اچھا میری چوٹیا اب پھر اپنے نرم نرم گھونسلے
 میں گھس جا۔“

ان کی آنکھوں سے حسرت اور مایوسی ٹپک رہی تھی + وہ بار بار سکرانے کی
 کوشش کرتیں۔ مگر بے کار۔ چاند کی کرنیں سب تیرے مُنہ پر پڑتی ہیں۔ اور تیرا
 چہرہ میرے بل۔ اس وقت کیسا لگ رہا ہے۔ اے تو کتنا زرد ہے۔“

یہ کہتے ہی وہ گھٹنے ٹیک کر زمین پر بیٹھ گئیں۔ دونوں ہاتھیں پلنگ پر ڈال
 کر سر اپنے اکلوتے بیٹے کی چھاتی پر ڈال دیا۔ اور پھوٹ پھوٹ کر رونے لگیں +
 وہ اس وقت بالکل بے اختیار ہو کر خون کے آنسو بہا رہی تھیں + بس یہ معلوم ہوتا
 تھا۔ کہ ان کا دل گھیل کر بہنکلے گا + لائسل بیچارے کو انہیں اس قدر اضطراب میں دیکھ
 کر (اگرچہ وہ اس کا سبب تو نہ معلوم کر سکا تھا) بہت ہی رنج ہوا + اس نے رکتے
 رکتے بہت ہلکے سے کہا۔ روؤ مت! اے روؤ مت اماں۔“

منز و دیکورٹ اٹھ کھڑی ہوئیں۔ اور جیب سے رومال نکال کر حس میں سے
 تروتازہ پھولوں کی روح افزا خوشبو آ رہی تھی۔ آنکھیں پونچھنے لگیں +
 ”نہیں پیارے اب نہیں روؤں گی۔ یہ کہہ کر ہنس پڑیں +

”معلوم نہیں مجھے رونا کیوں آتا ہے۔ اس وقت میں بہت خوش ہوں +
 ایک دفعہ تو اپنی مرضی کروں گی۔۔۔۔۔ اس کے بعد کچھ ہی ہو مجھے پروا نہیں۔“

پھر اپنے کپڑے ٹھیک کرنے لگیں۔ ان کے ہاتھ بید کی طرح کانپ رہے تھے۔ لائل نے دیکھا کہ ان کی انگلیوں پر ہیرے بالکل اس طرح ہل رہے تھے۔ جیسے نازک پھولوں پر شبنم کے قطرے +

پھر بولیں ”کچھ ہی ہو مجھے پروا نہیں۔ بالکل نہیں“ لائل نے پلنگ پر لیٹے ہوئے ان کے چہرے کی طرف دیکھا۔ جس سے کچھ ایسی باتیں نمایاں تھیں۔ جن کو وہ بالکل سمجھ نہ سکا۔ مگر کچھ قدر تا یہ خیال آیا۔ کہ اگر میں اماں کو روکوں۔ تو شاید یہ کسی خطرے سے بچ جاویں + اس نے بڑی منت کر کے کہا: ”آج مت جاؤ۔ آتاں رات بھر تو ٹھیرو۔ کل چلی جانا مجھے مت چھوڑ جاؤ میری اماں“ اُس نے اپنے دونوں دُبلے دُبلے بازو اُن کی طرف بڑھائے۔ اور خاموش پڑا ہوا ان کی طرف عاجزانہ نگاہوں سے دیکھتا رہا +

مسز ویسکورٹ نے اس کے دونوں ہاتھ پیار سے پکڑ لئے + ”میرے پیارے اگر میرے دل ہوتا۔ تو میں تجھے کیوں چھوڑ جاتی؟ میں دل ہی نہیں رکھتی + بہت برس ہوئے۔ تمہاری اماں بھی دل والی تھی۔ اور وہ دل بہت سی لہلہاتی امیدوں سے بھرا ہوا تھا + میں بڑی جاہل تھی۔ یہاں تک۔ کہ مجھے خدا کی ہستی کا یقین تھا۔ مگر تمہیں معلوم ہے۔ کہ تمہارے آبا ايسے بے وقوف لوگوں سے گتے ناراض ہوتے ہیں + انہوں نے میرے بھی اس قسم کے تمام اعتقاد اٹھا دئے۔ اور مجھے سکھایا۔ کہ دنیا میں ہم کو صرف عزت کا خواہاں ہونا چاہئے۔ تم نہیں جانتے۔ کہ جب انسان کی زندگی کا مقصد عزت ہی عزت ہو۔ تو اسے زندگی کیسی وبال ہو جاتی ہے + تم سمجھ نہیں سکتے۔ بچے ہو۔ میرے غریب لائل میں تو تجھ سے اس طرح باتیں کرتی ہوں۔

جیسے تو کوئی بہت بڑا مرد ہے + صبح ہوتے تک میرا پیارا اپنے دل میں رکھنا۔ مجھے
اس خیال سے خوشی ہوگی۔ کہ میرے بچے کو میرا پیار ہے +

لائسنل ان کو زور سے چٹ گیا: "اماں جی مت جاؤ۔"

"نہیں لائی یہ نہیں ہوگا۔ اگر میں نہ گئی۔ تو پاگل ہو جاؤں گی۔ میں بالکل تنگ
آگئی ہوں۔ اور مجھے تبدیل آب و ہوا کی ضرورت ہے +"

"مگر تم بہت دن وہاں نہیں رہو گی؟"

"نہیں بہت دن نہیں۔" بات بنا کر کہنے لگیں: "دیکھو جب تمہارے آبا مجھے
بلا دیں گے۔ میں آ جاؤں گی + میرے لعل۔ لائی پیارے مجھے کیوں اس طرح چٹ
گیا ہے؟ مجھے چٹ لگتی ہے۔ میں یہ سہہ نہیں سکتی۔ بالکل سہہ نہیں سکتی +"
یہ کہ کر وہ پھر رونے لگیں۔ اور زور سے لائسنل کو الگ کر دیا۔ اس بیچارے
نے گھبرا کر پوچھا: "ایں اماں کیا واقعی چٹ لگی؟"

"ہاں واقعی چٹ لگی۔" انہوں نے ہنس کر جواب دیا: "تمہاری چھوٹی چھوٹی انگلیوں
نے میرا دل مسل ڈالا۔ مگر مجھ میں تو دل ہی نہیں ہے۔ میں بھول گئی۔ خیر تم یہ مت
بھولنا +"

اتنے میں سڑک کے کنکروں پر گاڑی کے چلنے کی آواز آئی۔ یہ کان لگا کر سننے
لگیں۔ پہرے سے وحشت برس رہی تھی۔ پھر لائسنل کی طرف مخاطب ہوئیں: "تو نے
تواریخ میں انقلاب فرانس کا حال پڑھا ہوگا۔ تجھے معلوم ہوگا۔ کہ لوگوں کو قتل گاہ کی
طرف لے جانے کے لئے گاڑیاں کس طرح آتی تھیں۔ میں نے بھی اس وقت اسی
طرح گاڑی کی آواز سنی۔ اور میں اپنی مرضی سے قتل گاہ جاتی ہوں +"

لائسنل یہ سنتے ہی کچھ غیر معمولی ہمت سے کھڑا ہو گیا۔ "نہیں اماں تم کیسے جاؤ گی۔ میں نہیں جانے دوں گا۔ اگر تم گئیں + تو میں بھی ساتھ جاؤں گا۔ مجھے مت چھوڑ جاؤ۔"

مسز ویلسکورٹ نے ترشی سے گھرک کر اسے زبردستی پلنگ پر لٹا دیا۔ اور کہا "تم بڑے ہی شریر ہو۔ میں ناحق تمہارے پاس آئی۔ بس چپکے پڑے رہو۔ اور خبردار پھر نہ اٹھنا؛ لائنل نے کانپتے ہوئے ہاتھوں سے اپنا منہ چھپا لیا۔ وہی پرانا تکلیف دہ خیال۔ کہ میں کسی کو بھی عزیز نہیں۔ اسے پھر ستانے لگا۔ مگر لمحہ بھر بعد ہی اس کی ماں پشیمان ہو کر پھر آئیں۔ اور جھک کر کہنے لگیں "میرے لعل مجھے معاف کرا۔ کیا تو خفا ہو گیا؟ آہیں پھر ایک دفعہ تجھے گلے سے لگاؤں؟"

یہ بکے سے اٹھا۔ اور اپنے بازو ان کی گردن میں ڈال دئے۔ وہ بڑی بے تابی سے اسے پیار کرتی رہیں۔ چاند کی شعاعیں ان دونوں ماں بیٹوں کے چہروں پر پڑ رہی تھیں۔ ایک کے منہ سے محبت اور پاکیزگی عیاں تھی۔ دوسرے چہرہ سے غم۔ غصہ۔ پریشانی اور وحشت برس رہی تھی + مسز ویلسکورٹ نے اب آخری دفعہ اپنے پیارے بیٹے کی پریشانی کو چوما۔ اور دعائیں دیں "تو جی میرے لعل۔ صبح ہوتے تک میرا پیارا اپنے دل میں رکھیو؟"

یہ کہتے ہی وہ جلدی سے الگ ہو گئیں۔ اور دم بھر میں کمرے سے باہر لائنل بیچارہ تھوڑی دیر اپنے پلنگ میں پڑا ہوا کانپتا رہا۔ پھر کسی خیال سے اٹھ کر جلدی جلدی بھاگا۔ اور سیڑھیوں پر جا کر کھڑا ہو گیا +

چاروں طرف سنان میدان پڑا تھا۔ کوئی ذمی روح۔ کوئی طائر تک نظر نہ آتا

تھا۔ اس نے آہستہ سے "اماں" کہہ کر پکارا۔ ایک دروازہ کھلنے کی آواز آئی۔ "اماں"
 اس نے پھر کہا۔ یہ کمزور دھیمی آواز ہوا کہ شور و غل میں سُنائی بھی نہ دی۔ مگر اس
 نے غور سے کان لگا کر سُنا شروع کیا۔ تو سڑک پر گھوڑے کے قدموں اور گاڑی
 کے پیوں کی آواز آئی، یہ دوڑ کر اپنے کمرے کی کھڑکی کے پاس پہنچا۔ اور باہر دیکھنے
 لگا، چاندنی پوری کھلی ہوئی تھی۔ سب چیز چمک رہی تھی۔ اور دور دور تک ہر چیز نظر
 آتی تھی۔ مگر کسی ذی روح کا نشان تک دکھائی نہ دیا۔ ہوا بہت سرد تھی۔ ٹھنڈک سے
 اس کا کم زور جسم کانپنے لگا۔ مگر انتہائے غم میں اس نے محسوس بھی نہ کیا، پھر تاروں
 بھرے نیلگوں آسمان کی طرف نظر کی۔ اس کے سامنے ہی ایک روشن تارا چمک
 رہا تھا۔ ہوا درختوں کے پتوں کو ہلارہی تھی۔ اُتو دردناک آواز سے ہولتے جاتے تھے۔
 اور چمگا ڈر مٹنیوں کے تلے ادھر ادھر پھر رہے تھے، لائٹل نے پھر دردناک آواز سے
 کہا: "اماں! میری اماں! پھر آنسوؤں کی جھڑی نے اس کی نظر مدھم کر دی۔ اور
 راستہ ٹھول کر یہ بیچارہ معصوم افسردہ دل بچہ پلنگ پر جا لیٹا۔ اور روتے روتے سو گیا۔"

ویسکورٹ اور پروفیسر کی سیر سے واپسی

دوسرے دن تھکان اور انتہائے غم کے آثار لائٹل کے چہرہ پر نمایاں تھے۔
 اس کا مُنہ اُتر ہوا اور زرد تھا۔ مگر چونکہ اسے اپنے جذبات اور خیالات کو ضبط کرنے
 کی شرمع ہی سے عادت تھی۔ اس نے کسی سے کسی قسم کی شکایت نہ کی، تو سی
 اس کے لئے کھانا لائی۔ اور کہنے لگی:-

"تمہاری اماں کل رات کو آئیں۔ اور چلی گئیں۔ تمہارا اس بارے میں کیا خیال ہے؟"

”میرا کوئی خیال نہیں۔ مجھے ان باتوں سے کیا مطلب؟“

لوسی سوچنے لگی۔ کیا میرا فرض ہے۔ کہ میں اس بچے کو اس کی ماں کے فضل سے آگاہ کروں۔ اور بتا دوں۔ کہ ان کی نسبت نہ صرف تمام نوکروں ہی میں بلکہ سارے گھاؤں میں کیا بات مشہور ہو گئی ہے + پھر دل میں کہا۔ نہیں۔ مجھ سے نہیں ہوگا۔ کیسا کم زور اور نازک بچہ ہے۔ سن کر سہم جائے گا۔ اور کیا تعجب ہے۔ کہ یہ اس کے صمیم معنی سمجھ بھی نہ سکے + میں اسے یہ باتیں بتا کر بے چین کروں۔ اس سے مجھے کیا حاصل؟ پھر لائل سے گویا ہوئی۔ ”تمہارے آبا اور پروفسر تو آج شام کو آجائیں گے؟“

”ہاں.... شاید۔ لائل نے بے رخی سے جواب دیا۔“

”مجھے تو لسن کچھ بہت پسند نہیں۔ اب وہاں ٹریم کار کا راستہ نکل آیا ہے۔ مگر وہ اس کی خوب صورتی کو کسی طرح نہیں بڑھاتا۔ وہ جگہ کچھ بہت قابل دید نہیں ہے۔“ لوسی یہ کہتے ہوئے رک گئی۔ اور پھر سوچ کر بولی۔ ”تمہارے آبا کی دفتر کی میز پر تمہاری اماں کے ہاتھ کا لکھا ہوا ایک خط پڑا ہے۔“

لائل نے اس کی کسی بات کا کچھ جواب نہ دیا۔ اور گردن جھکائے کھانا کھاتا رہا۔ لوسی مایوس ہو کر باہر چلی گئی۔ اس کے جلتے ہی لائل نے تشتی سامنے سے اٹھادی۔ اور اپنے خیالات میں غرق ہو گیا۔

آدھی رات کو مسز ویسکوتھ کا اس کے پاس آنا۔ ان کے چہرے کے عجیب آثار۔ ان کے نرم لے الفاظ۔ ان کا غیر معمولی محبت سے اسے بار بار پٹ جانا۔ اسے اب بالکل ایک خواب کا سا منظر معلوم ہوا۔ وہ نہ زیادہ دیر اس سین کو خیال میں رکھنے

کی جرات نہ کر سکا۔ کیونکہ یہ واقعات یاد آتے ہی اسے کچھ فطرۃً خیال آتا۔ کہ خاص میرے لئے اس میں کوئی بات بڑی ہی درد انگیز۔ بڑی ہی ڈراؤنی۔ اور بالکل تباہ کن واقعہ ہو گئی ہے۔ دھیان ہٹانے کے لئے اس نے حسب معمول اپنی کتابیں لیں۔ اور پڑھنے لگا۔ پہلے ایک لاطینی نظم کا انگریزی میں ترجمہ کیا۔ کچھ دیر تواریخ کے اوراق پر نظر ڈالی۔ اور بعد میں ایک دقیق سوال حل کر رہا تھا۔ کہ اس کے کان میں گاڑی کے بگل کی آواز پڑی۔ اور اس نے دیکھا۔ کہ لٹن کی گاڑی جس میں اس کے آبا اور پروفیسر آرہے تھے۔ بالکل مکان کے قریب آگئی ہے۔

بہت تھوڑی دیر کے بعد یہ دونوں پھیانک کے اندر داخل ہو کر جلدی جلدی قدم بڑھاتے ہوئے نظر آئے۔ اب یہ اپنا دھیان کتابوں میں نہ لگا سکا۔ اس کا کمزور نتھاول دھڑکنے لگا۔ اور اسے خیال آیا۔ کہ اب مجھے کوئی بڑی ہی بھیانک خبر سننے کو تیار ہو جانا چاہئے۔ مگر وہ خبر کیا ہو سکتی ہے۔ یہ بالکل اندازہ نہ کر سکا۔ نیچے سے زور کی گھنٹی بجنے کی آواز آئی۔ یہ سم کر اٹھ کھڑا ہوا۔ اور دیکھنے لگا۔ کہ معاملہ کیا ہے۔ کہ یکایک اس کے باپ کی کرجت آواز غصے سے کانپتی ہوئی یہ کہتی سنائی دی۔ لائل۔ لائل۔ اے کہاں گیا۔ کہیں وہ بھی تو ماں کی طرح

فقرہ ختم نہ کرنے پائے تھے۔ کہ لائل جلدی سے نیچے پہنچا۔ اور گھبرائی ہوئی دھیمی آواز میں بولا۔ میں یہ کھڑا ہوں۔ آبا جان۔

وہ خوف زدہ ہو کر اپنے باپ کا بھیانک چہرہ دیکھنے لگا۔ اور سمجھا۔ کہ شاید یہ بالکل پاگل ہو گئے ہیں۔ ان کی دونوں آنکھیں انگاروں کی طرح چمک رہی تھیں۔ چہرہ بے طرح سُرخ تھا۔ وہ جوش میں دانت پیس رہے تھے۔ مجسم غصے کی تصویر بالکل

ایک دیو زاد دکھائی دیتے تھے۔

ان کی نگاہ جیسے ہی اپنے معصوم بچے پر پڑی۔ انہوں نے تیوری چڑھا کر کہا:۔
 کرخت آوازیں کہا:۔

”اچھا تم یہ کھڑے ہو۔ کیا تم... کل اپنی ماں سے ملے تھے؟“

”جی ہاں“... لائسل نے نہایت آہستہ سے کہا:۔ میں سو رہا تھا۔ انہوں نے مجھے
 آکر جگایا۔ اور کہا۔ کہ میں تجھ سے رخصت ہونے آئی ہوں۔“

مسٹر ویسکورت نے اس کمزور دہلی پتلی شکل کو نہایت حقارت سے دیکھا۔ رخصت
 ہونے آئی ہوں۔ بس اتنا ہی یا کچھ اور بھی کہا تھا۔ سب کچھ۔“

لائسل خوف سے کانپنے لگا۔ اور رکتے رکتے بولا:۔ انہوں نے کہا... انہوں
 نے کہا تھا۔ کہ میں اپنے ایک دوست کے پاس جاتی ہوں۔ جو میرا جی بہلا سکے گا۔
 اور انہوں نے کہا۔ کہ وہ یہاں اب خوش نہیں رہتیں۔ اور کچھ تبدیلی چاہتی ہیں۔

یہ بھی کتنی تھیں۔ کہ میں بہت دن الگ ہی رہوں گی۔ انہوں نے مجھے پیار کیا تھا۔ اور
 گلے مل کر کہنا ہی روٹی تھیں۔ آبا جان۔ وہ کب آئیں گی؟ انہیں کیا ہوا؟ مجھے بتا دیجئے۔
 اتنا کہتے ہی لائسل کا سر جکڑنے لگا۔ آنکھوں کے آگے اندھیرا سا آگیا۔ اور یہ
 آگے کچھ نہ کہہ سکا۔

”ہاں میں تم کو سب سچ بتاؤں گا۔ تمہاری ماں نہایت بُری عورت ہے۔ اس کا
 نام میرے لئے اور تمہارے لئے ذلت کا باعث ہے۔ اس کی سستی میری اور تمہاری
 دونوں کی رسوائی ہے۔ تمہیں معلوم ہے۔ کہ کس قسم کی عورتیں رات کے وقت غیر
 شخصوں کے ساتھ چوروں کی طرح گھر سے نکل جاتی ہیں؟ اگر تمہیں نہیں معلوم۔ تو

اب سنو۔ کیونکہ تمہاری ماں نے یہی فعل کیا ہے۔ اور وہ کم بخت جس کے ساتھ بھاگی ہے۔ سرچاٹس لیس ہے۔ اب وہ کبھی واپس نہیں آئے گی۔ اس نے میری عزت برباد کی۔ اور اپنی خاک میں ملائی ہے + اس وقت سے کبھی اس کا ذکر مت کرنا۔ اس کا خیال ہی چھوڑ دو۔ یاد رکھو۔ کہ آج تمہاری ماں مر گئی ہے +

لائل نے دونوں کا نپتے ہاتھوں سے چکراتے ہوئے سر کو سہارا دیا۔ اس نے کچھ کہنے کی کوشش کی۔ مگر بول نہ سکا۔ صرف درد آمیز نگاہوں سے پروفیسر کی طرف دیکھنے لگا + بوڑھے عالم کے جھڑیاں پڑے ہوئے چہرے پر ایک دھندلی سی جھلک رحم کی نظر آئی۔ مگر اس وقت لائل پر اپنے والد ماجد کے بھیانک چہرے اور ڈراوے الفاظ کا اس قدر ڈر غالب آیا ہوا تھا۔ کہ اس کی آنکھوں کے آگے اور ہر اک چیز مدہم پڑ گئی تھی +

مسٹر ویسکورت پھر بڑی بے رحمی سے کہنے لگے۔ تمہیں معلوم ہے کسی عورت کے گناہ میں زندگی بسر کرنے کے کیا معنی ہیں + تم نے تواریخوں میں پڑھا ہو گا۔ کہ کس طرح بعض لوگ بُری اور بدنام زندگی بسر کرنے سے مر جانا بہتر سمجھتے ہیں + تمہاری ماں ایسی نہیں۔ وہ نہایت ہی بُری عورت ہے۔ اس کو اپنی بُری عادتوں پر ہی فخر ہے۔ اپنی خود غرضی میں اس نے نہ میرا خیال کیا۔ نہ تمہارا + اگر وہ آج سے دو تین سو سال پہلے پیدا ہوئی ہوتی۔ تو زندہ جلادی جاتی۔ یا اس کی کھال کھنچوا دی جاتی۔ اور وہ یقیناً ان سزاؤں کی مستحق ہوتی +

یہ کہتے ہوئے مسٹر ویسکورت نے دائیں ہاتھ کی مٹھی زور سے بند کر لی۔ شاید اس وقت وہ حقیقت میں نہیں تو تصور میں ہی اپنی گنہ گار اور غلطی کرنے والی بی بی

کی کھال کھینچ ڈالنے کو تیار تھے +

جب تم بڑے ہو گے۔ تو تم کو اس خیال سے شرم آئے گی۔ کہ وہ تمہاری

مال ہے۔ وہ“

مگر اب لائٹل سے رہا نہ گیا۔ اس نے ڈرتے ڈرتے اپنا نتھا ہاتھ اپنے باپ

کے زور اور بازو پر رکھ دیا۔ اور بڑی منت کر کے بولا: ”نہیں آبا... یہ مت کہو۔ مجھے

وہ بڑی پیاری ہیں میں یہ سہہ نہیں سکتا + وہ کل ہی میرے پاس آئی تھیں۔

اور گلے مل کر انہوں نے مجھے کس طرح پیار کیا تھا۔ میں ہرگز نہیں بھولوں گا

اماں میری اماں +“

یہ بے چوڑا الفاظ کہتے ہوئے۔ اس نے دیکھا۔ کہ مشرویلکورت غضب ناک

نگاہوں سے اس کی طرف دیکھ رہے تھے۔ اتنے میں اس نے پروفیسر ٹیڈنگور

کو کہتے سنا۔ آپ بہت کچھ کہ چکے۔ بس اب جانے دیں +

پھر خدا جانے اسے کیا خیال آیا۔ کہ لائٹل زور سے بھاگا۔ اور معلوم نہیں۔

دوڑتے دوڑتے وہ کدھر نکل گیا + راستے کی چیزیں اس کو دھندلی دکھائی دیتی تھیں۔

لوگوں کی آوازیں اس کے کان میں پڑتی تو تھیں۔ مگر یہ سمجھ نہ سکتا تھا۔ کہ کیا کہتے ہیں +

سڑک پر بہت سے اجنبی چہروں میں سے ایک کو اس نے پہچانا۔ یہ صورت اس نے

جس روز سے مشرویلکورت کو دواغ کیا تھا۔ پھر نہ دیکھی تھی۔ مگر اب نگاہ پڑتے ہی یہ

اس کی طرف بھاگا +

ایں مس مین یہ سچ نہیں ہے۔ یہ سچ ہو نہیں سکتا۔ میری اماں ہمیشہ تو نہیں

گئی ہیں۔ نہیں۔ نہیں ان کو میرا بڑا پیار ہے۔ وہ کس طرح مجھ سے ہمارا سکیٹنگی؟

اچھی مس مین مجھے سچ بتادو۔ لوگ ان کو بُرا کہتے ہیں۔ کیا تم بھی ان کو بُرا سمجھتی ہو؟
 کلیرنڈا کا محبت بھرا نرم دل اسی وقت بھرا آیا۔ ایک لمحے بھر میں اس نے بچے
 کی حالت کا بخوبی اندازہ کر لیا۔ لائل کی تنہائی۔ اس کی مصیبت اور اس کی لاوارث حالت
 کے درد انگیز خیال نے اُسے غیر معمولی محبت سے اس کی طرف رجوع کیا۔ بغیر ایک
 لفظ کے۔ اس نے اپنے بازو لائل کی طرف بڑھا دئے۔ دم بھر میں لائل نے اس
 کی افسردہ مگر محبت بھری رحم آمیز نگاہ سے اپنے سوال کا جواب پالیا۔ اور اس کو
 ایسا معلوم ہوا۔ کہ گویا آسمان زمین اور گرد و نواح کی سب چیزیں اس کے ارد گرد گھومنے
 لگی ہیں۔ اس نے مشکل سے ایک قدم آگے بڑھایا۔ اور اس کے قدموں پر گر پڑا۔

لائل کی بیماری

”تبدیل آب و ہوا سے فائدہ ہوگا۔ تھوڑے دن کو کہیں باہر لے جائیے۔“ گاؤں
 کے سب سے عاقل ڈاکٹر نے لائل کی نبض دیکھ کر کہا۔ اس کے دل پر صدمہ کا بہت
 گہرا اثر پڑا ہے۔ اس قسم کی خانگی تکالیف ناقابل برداشت ہوتی ہیں۔ مجھے آپ سے
 دلی ہمدردی ہے۔“ سٹرومیسکورت کی طرف مخاطب ہو کر جو اس وقت لائل کے پلنگ
 کے پاس بڑی عجیب عورت بنائے کھڑے تھے۔ ڈاکٹر بارٹلی کہتے رہے۔

سٹرومیسکورت کو خبر پہنچی تھی۔ کہ ایک غریب و ہقان عورت لائل کو گود میں
 اٹھائے ہوئے آئی تھی۔ جس نے بعض نوکروں کے سامنے ان سے اظہار ہمدردی
 کیا۔ اور لائل کی نسبت تو یہاں تک کہا۔ کہ ”خدا بیچارے بن مال کے بچے کا گھمباز
 ہو۔ اس کی اس گستاخی کی تلافی کسی طرح نہ ہو سکتی تھی۔ چنانچہ انہوں نے فوراً نوکروں

کو حکم دیا۔ کہ وہ اس دن کے بعد ہرگز مکان میں نہ آنے پاوے۔

اس کے بعد ڈاکٹر صاحب کے مکان پر آدمی بھیجے۔ اور وہ دم بھر میں ان کو لے کر آئے۔ تھوڑی سی دیر میں یہ لائل کو جو ان کے آنے تک بے ہوش پڑا تھا۔ ہوش میں لے آئے۔ اور وہ آنکھیں کھول کر کم زور نگاہوں سے دیکھنے اور سوچنے لگا۔ کہ مجھے کیا ہوا تھا۔ اور میں کہاں پڑا ہوں؟ ڈاکٹر صاحب نے پھر کچھ سوچ کر اور آہستہ سے لائل کی پلک اٹھا کر آنکھیں غور سے دیکھنے کے بعد کہا۔ ”جس قدر جلدی ہو سکے۔ اسے یہاں سے لے جائیے۔“

مسٹر ویلسکورت نے ذرا تندی سے جواب دیا۔

”میرا جانا تو ممکن ہی نہیں۔ میں ان دنوں بہت مصروف ہوں۔ اس کے

علاوہ اس کی تعلیم میں بھی بہت ہرج ہوگا۔“

ڈاکٹر صاحب نے حیرت سے ان کی طرف نگاہ کی۔ اور کہا۔ ”آپ مالک ہیں۔ جو مناسب سمجھیں کریں۔ مگر میرا بھی یہ کہ دینا فرض ہے۔ کہ اگر یہ فوراً کسی دوسری جگہ نہ بھجوا گیا۔ تو بڑے خطرناک نتیجے پیدا ہوں گے۔ اور اس کا جسم اتنا قوی معلوم نہیں ہوتا۔ کہ کسی سخت بیماری کو برداشت کر سکے۔ اور تعلیم کا تو آج کل ذکر ہی کیا۔“

مسٹر ویلسکورت چپ بے جہیں ہو کر دیکھنے لگے۔ ان کو یہ سنتے ہی ڈاکٹر سے کچھ نفرت سی ہو گئی۔ انہیں خیال آیا۔ کہ لوائیک اور نیم وحشی سے پالا پڑا۔ جس کے خیالات ایسے ہی وقیانوسی ہیں۔ جیسے ولیم مونٹروز کے تھے۔ پھر کچھ غور کر کے بولے۔

”معاذ اللہ! پروفسر کیڈ منگور جانے پر راضی ہو سکیں۔“

ڈاکٹر نے لائل کی پیشانی پر ہاتھ رکھ کر بڑی مہربانی اور آمستہ سے اس کے بال پیچھے کر کے کہا: ”وہ کون ہیں؟“

مسٹر ویسکورتھ ان کی طرف حیرت سے دیکھنے لگے۔ پھر کچھ حقارت سے ہنسنے اور بولے: ”پروفیسر کیڈ منگور زمانے کے بہت بڑے عالموں میں سے ہیں۔ ان کا شہرہ عام ہو چکا ہے۔ مجھے خیال تھا۔ کہ شاید اس طرف بھی مہذب لوگ ان کے نام سے واقف ہیں۔ وہ بہت سی سائنس کی کتابیں تصنیف کر چکے ہیں۔ نوجوانوں کی عادات و خصایل سنوارنے اور ان کی دماغی قابلیت بڑھانے میں ان کو کمال حاصل ہے۔ وہ ابھی اتنے چھوٹے بچے کی نگرانی اپنے ذمہ نہیں لیتے۔ مگر میرے اوپر خاص مہربانی ہے۔ کہ آج کل وہ یہاں آئے ہیں۔ ممکن ہے۔ کہ وہ اس کے ساتھ جانے کو تیار ہو جائیں۔ بشرطیکہ تبدیل آب و ہوا واقعی ایسی ضروری ہو۔ جیسا کہ آپ نے بیان کیا ہے۔“

”جی ہاں۔ میں تو اس کو اشد ضروری جانتا ہوں۔ بہت دور مت لے جائے۔ کیونکہ سفر کا تکان مضر ہوگا۔ کلوولی چلا جانا بہتر ہے۔ وہاں یہ تھوڑے دن رہیں۔ اور خوب کھیلیں۔ کودیں۔ خدانے چاہا۔ تو بہت جلد افاقہ ہوگا۔ اور میری رلے میں تو آج ہی تھوڑی دور کم سے کم الفز کمیونٹک ضرور بھیج دیں۔ آپ خود تو جانا نہیں سکتے؟“

”نہیں یہ ناممکن ہے۔ مجھے فوراً لندن جانا ہے۔ وہاں وکیلوں سے... سے مشورہ کرنا ہوگا۔“ بے شک... بے شک۔ ڈاکٹر صاحب نے متانت سے کہا۔

اچھا۔ تو میں بچے کے استاد سے مل سکتا ہوں۔ مجھے ان سے بھی کچھ کہنا ہے۔“

”ضرور... ضرور آئیے۔ میں آپ کو ان سے ملا دوں۔“

ڈاکٹر نے ایک نظر کمرے کے چاروں طرف ڈالی۔ یہ لائل کی خواب گاہ تھا۔

کھڑکی بند تھی۔ انہوں نے اسے کھول دیا۔ اور بولے ۔

”تازہ ہوا۔ مقوی غذا۔ اور کامل آرام کی لڑکے کو ضرورت ہے۔ اور اس کا جی ہر وقت خوش رکھنا چاہئے۔ اکیلا مت رہنے دیں۔ کسی نوکر کو بھیج دیں۔ کہ اس کا جی بہلا ہے۔“
 ”لوسی کو بھجوا دیجئے۔“ لائل نے کمزور اور دھیمی آواز سے کہا ۔

ڈاکٹر ہارٹلی بڑی شفقت سے اس کی طرف جھکے۔ ”کس کو بھجوادوں؟“

”لوسی کو۔ وہ ہماری نوکر ہے۔ اور بڑی اچھی لڑکی ہے۔ مجھے بڑی پسند ہے۔“

ڈاکٹر ہارٹلی مسکرائے۔ ”اچھا وہ ابھی تمہارے پاس پہنچ جائے گی۔ تم اطمینان رکھو۔

اب تمہارا جی کیسا ہے؟“

”پہلے سے بہت اچھا ہوں۔۔۔۔۔ مگر مجھے بائیں بھولتی نہیں ہیں۔۔۔۔۔ میں جلدی

کچھ نہیں بھول جاتا۔“ ڈاکٹر نے اس کا کچھ جواب نہ دیا۔ صرف جھک کر اپنے ننھے مریض

کے تکیوں کی سلوٹ نکالی۔ اور ان کو زیادہ اچھی طرح اس کے سر کے نیچے لگا دیا۔ پھر

مسٹر ویسکورت کی طرف مڑے۔ اور پروفیسر کیڈمنگور سے ملنے کو کمرے کے باہر نکل

گئے ۔

جب لوسی دبے پاؤں آہستہ سے دروازہ کھول کر لائل کے پاس آئی۔ تو اس

نے دیکھا۔ کہ یہ معصوم افسردہ دل بچہ غافل سو رہا تھا۔ مگر آنسوؤں کے نشان بھی تک

اس کے رخساروں پر باقی تھے۔ اور چہرے سے ایسی حسرت ٹپکتی تھی۔ کہ اس بیچاری

نرم دل عورت سے نہ رہا گیا۔ اس نے اپنا رومال نکالا۔ اور منہ چھپا کر دیر تک زار زار

روتی رہی۔ اور دل میں کہنے لگی۔ کہ ایسے پیارے چھوٹے سے بچے کو ہمیشہ کے لئے چھوڑ

دینا ان کو (یعنی اس کی مالکہ کو) کیسے گوارا ہوا۔ وہ کیسا پتھر کا دل رکھتی ہیں! اپنے گھر بار

باشہ ہر کو چھوڑ جانا تو چنداں تعجب انگیز نہیں۔ مگر اپنے حقیقی اکلوتے بیٹے کو خصوصاً اتنے چھوٹے بچے کو اس طرح ہمیشہ کو چھوڑ دینا۔ واقعی بڑی ہی بُری طبیعت کی ماں کا کام ہے۔

بیچاری لوسی کو آج کل کے نئے مذہب اور اس کے نئے اخلاقی اصولوں کا کوئی حال معلوم نہ تھا۔ اگر وہ ان سے آگاہ ہوتی۔ تو شاید وہ مسٹر ویلیس کورٹ کے اس فعل کو ایک نہایت عمدہ مثال نیکی اور پاک دامنی کی خیال کرتی۔ مگر اس کے تو وہی جاہلانہ خیالات تھے۔ وہ ماں کے فرائض کو بڑا اہم خیال کرتی۔ اور سمجھتی تھی۔ کہ محبت مادری قدرت کا ملکہ کا ایک سب سے پہلا قانون ہے + وہ اس پہلو سے نگاہ ڈال رہی تھی۔ کہ اسے اپنی مالکہ کا یہ فعل پر معصیت معلوم ہوا + شاید اگر جاہل نہ ہوتی۔ تو کچھ اور خیال کرتی۔

اسی اثنا میں ڈاکٹر ہارٹلی کو عالم پروفیسر کیڈمنگور سے مصافحہ کرنے کی عزت حاصل ہوئی۔ مگر تعجب ہے۔ کہ انہوں نے اس میں اتنی عزت افزائی نہ سمجھی۔ جتنی مسٹر ویلیس کورٹ کا خیال تھا۔ بلکہ یہاں تک جرات کی۔ کہ ان سے کوئی پندرہ منٹ علیحدہ بات چیت کرنے کی اجازت چاہی + مسٹر ویلیس کورٹ کچھ چڑکر باہر نکل گئے۔ اور ذرا سی دیر بعد ڈاکٹر صاحب گھر تشریف لے گئے۔

لائسنل دیر تک غافل سویا رہا + سہ پہر کا وقت تھا۔ چار بجنے کو تھے۔ کہ لوسی نے آکر آہستہ سے جگا دیا۔ اور تھوڑا سا شر واپلا دیا۔ وہ بڑی کوشش سے بنا کر لائی تھی چنانچہ لائسنل کو یہ بڑا مزے دار معلوم ہوا۔

”تم نے بڑا اچھا شر واپلا دیا ہے۔ کیا اس میں کوئی نئی چیز ڈالی ہے؟“ لائسنل نے

پوچھا +

یہ فقرہ سنتے ہی لوسی کی آنکھیں پھر بھرائیں۔ اور ٹالنے کو بولی۔ ”مجھے کچھ زکام ہو رہا ہے۔ ماسٹر لائنل یہ مکان بڑا مرطوب ہے۔ اور دیکھو تمہیں ایک نئی بات سناؤں تمہیں وہ فقیر یاد ہے۔ جسے دیکھ کر تم ڈر گئے تھے۔ آج وہ تمہارے لئے بہت سے پھول دے گیا ہے۔ رہا تھ سے اشارہ کر کے، وہ رکھے ہیں۔ بڑے اچھے تازہ پھول ہیں۔ مس مین کو اس نے تمہیں گود میں لاتے دیکھا تھا۔ وہ بے وقوف کچھ کا کچھ سمجھ گیا + وہ بڑی دیر تک مجھے پکارتا رہا۔ میں سمجھی نہیں۔ پھر غور کیا۔ تو سنا۔ کہ چھوٹے بچے کے لئے میں“

لائنل ہنسا۔ ارے وہ سمجھا ہوگا۔ کہ میں مر گیا ہوں۔ اور اس لئے پھول لایا ہوگا + ”بیچارہ فقیر اس کی صورت تو بڑی ڈراؤنی ہے۔ مگر دل کا اچھا ہے۔ اور صورت کو وہ کیا کرے؟“

لوسی نے تائید کی ”ہاں وہ غریب کیا کرے۔ اور پھر ہمارے اللہ میاں ہماری صورت کا خیال نہیں کرتے۔ دل کا ہی کرتے ہیں“۔

یہ سنتے ہی لائنل کے دل پر رنج و الم کی گھٹا چھا گئی + اسے فوراً اپنی ماں کا خیال آیا۔ کیا واقعی اللہ میاں ہیں۔ جو ان کے بھی نگہبان ہوں گے۔ یا حضرت ذرۃ عظیم دنیا کے مالک ہیں۔ جن کو کسی بات کی تمیز نہیں۔ نہ کسی کی زندگی اور موت کی پرواہ ہے۔ نہ کسی کی خوشی اور غم کی + اے کاش! واقعی ہمارا مالک رحم دل اور خطاؤں سے درگزر کرنے والا خدا ہوتا۔ تو میں یہ گھٹنے ٹیکتا۔ اور بارگاہ الہی میں ہاتھ جوڑ کر نہایت خضوع و خشوع سے دعا مانگتا۔ کہ یا رحیم۔ میری بچھڑی ہوئی۔ گنہ گار۔ افسردہ دل۔ مگر پیاری اور خوبصورت

ماں کا نگہبان ہونا۔ اور ایک دن ایسا بھی لانا۔ کہ میں پھر ان سے مل سکوں +
مگر اس کو دیر تک ان باتوں پر غور کرنے کی فرصت نہ تھی۔ کیونکہ لوسی جلدی
جلدی اسے سفر کے کپڑے پہنا رہی تھی +

لائسنل تبدیل آب و ہوا کے لئے جاتا ہے

لائسنل بڑی کوشش کر کے اپنی دہلی کمزور ٹانگوں کے سہارے کھڑا ہوا ہی تھا۔
کہ سامنے دیکھا۔ کہ پروفیسر کیڈ منگور بہت سے گرم کپڑوں میں پلٹے ہوئے دہلیز کے
پاس کھڑے ہیں۔ مگر ان کے چہرے پر ایک نرالا میٹھا تبسم ہے۔ جو ان کی بھیانک
صورت پر بھی کسی حد تک بھلا معلوم ہوتا ہے + انہوں نے بڑی محبت سے کہا: ”اچھا۔
تم کھڑے ہوئے ہو۔ اب طبیعت کیسی ہے؟“

”پہلے سے اچھا ہوں۔ صرف سر جھکاتا ہے۔“

”صرف اتنی ہی شکایت ہے۔ تو جلدی ہٹ جائے گی۔“

پروفیسر صاحب نے نئے طریقوں سے لائسنل کا جی بہلانے کی کوشش کرنے
لگے۔ زمین پر بیٹھ کر بولے: ”تم پیٹھ پر چڑھنا جانتے ہو؟“

لائسنل تعجب سے دیکھنے لگا۔ اور بولا: ”کیوں نہیں؟ میں کبھی چڑھا تو نہیں۔ مگر
چڑھ سکتا ہوں۔“

”اچھا تو اوڑھ چڑھو۔ زور سے پکڑے رہنا۔ میں تمہیں اسی طرح گاڑی تک لے
چلوں گا۔“

لائسنل یہ سن کر حیرت سے کہنے میں رہ گیا۔ اور واقعی پروفیسر کیڈ منگور کا یہ کہنا۔

جو درحقیقت دانائی کے اوتار اور علیت کی چلتی پھرتی مجسم تصویر تھے۔ بہت ہی تعجب خیز تھا۔

”کیا واقعی آپ سچ کہتے ہیں؟“

”ہاں! ہاں!! آؤ۔ جلدی سے چڑھ جاؤ۔“

لائل یہ سنتے ہی بڑی پھرتی سے اُن کی پیٹھ پر چڑھ گیا، اُستاد اور شاگرد جلدی سے نیچے اترے۔ اور گاڑی کے پاس پہنچے، پروفیسر کیڈمنگور نے لائل کو پیٹھ سے اُتار کر نرم نرم تکیوں پر لتا دیا۔ اور دو شالوں سے ڈھک دیا۔

وہی جلد جلد سفر کا سامان گاڑی میں رکھنے لگی۔ کئی ایک نوکر اس پاس کھڑے تھے۔ جب گاڑی چلی۔ تو وہی پیچھے سے چلائی۔ ”اسٹر لائل خوب موٹے ہو کر آنا۔“

تھوڑی ہی دیر میں تیز رفتار گھوڑے انہیں گھر سے کئی میل دور لے گئے، لائل بالکل خاموش تھا۔ صرف کبھی کبھی چپکے سے ایک نظر پروفیسر کیڈمنگور پر ڈال دیتا تھا۔ جو اس وقت چاروں طرف کی خوش نا چیزوں کو دیکھ رہے تھے۔ مگر قدرتی مناظر کی خوب صورتی سے متاثر ہو کر نہیں۔ صرف اسی انداز سے کہ ایک سائینس دان جو ہر چیز کی بنیاد اور نشوونما پانے کے طریقوں سے اچھی طرح واقف ہوتا ہے۔ دیکھ سکتا ہے۔

”ہم لوگ کہاں جا رہے ہیں؟ آخر کار لائل نے آہستہ سے پوچھا۔“

”کلوولی جاتے ہیں۔ مگر آج نہیں، آج صرف الفریکیمو جا کر ٹھیر جائیں گے۔“

”کیا میرے آبا بھی آئیں گے؟“

”نہیں ان کو کوئی ضروری کام ہے۔ وہ دس بارہ روز کو لندن جاتے ہیں۔“

”ہم بھی ان کے واپس آنے تک لوٹ آئیں گے۔“

لائل کو اس وقت بھی اپنی ماں یاد آ رہی تھی۔ اور اس کی آنکھیں ڈبڈبائی ہوئی تھیں۔ اُس نے فوراً اپنا منہ پھیر لیا۔ اور سمجھا۔ کہ شاید اس نے پروفیسر سے آنسوؤں کو چھپا لیا ہے۔ مگر اس کا خیال غلط تھا۔ کیونکہ انہوں نے اس کی بھری ہوئی آنکھ فوراً دیکھ لی تھی۔ اور میں حیرت سے کہتی ہوں۔ کہ ان کا دل بھی اس درد آمیز منظر سے بھرا یا تھا۔ انہوں نے اکثر بے گناہ جانوں کو بے رحمی سے زخمی کیا تھا۔ اور سائنس کی کوئی نئی ایجاد کرتے ہوئے۔ بہتیری چھوٹی چھوٹی چڑیوں کو درد سے کراہتے سنا تھا۔ لیکن رحم نے ان کے دل پر کبھی سایہ بھی نہ ڈالا تھا۔ تاہم ایک محصوم۔ افسردہ دل بچے کی مصیبتوں اور تکلیفوں سے وہ پتھر کا دل بھی اثر پذیر ہوئے بغیر نہ رہا۔

اسی اثنا میں مسٹر ویلسکورتھ اپنے کمرے میں تن تنہا بیٹھے ہوئے۔ لندن کے بعض وکیلوں کو خط لکھ کر بیوی سے علیحدگی حاصل کرنے کی کوشش کر رہے تھے۔ چٹھی لکھ کر ختم کی۔ تو بی بی کا الوداعی خط پھر پڑھنا شروع کیا۔ اس میں لکھا تھا۔

”میں آج آپ کو بغیر افسوس۔ بغیر کسی قسم کی شرم یا ندامت کے الوداع کہتی ہوں۔ آپ نے زندگی میرے لئے دبا کر دی ہے۔ میرے تمام اعتقادات مٹا دیے۔ خدا سے منکر کیا۔ مجھے بے دین بنایا۔ میری آرزوئیں خاک میں ملائیں۔“

میں سرخپا لیل کے ساتھ جاتی ہوں۔ میرا ارادہ اس سے شادی کرنے کا ہرگز نہیں ہے۔ صرف سال بھر اس کے پاس رہوں گی۔ اس کے بعد میرا کیا حشر ہوگا؟ میں نہیں جانتی۔ نہ مجھے معلوم کرنے کی خواہش ہے۔ شاید میں خودکشی کروں۔ یا اپنے گناہوں سے توبہ کرنے کے لئے کوئی اور طرز زندگی اختیار کروں۔

”بہر حال مجھے از بس مسرت ہے۔ کہ میں تمہیں رنج دیتی اور بدنام کرتی ہوں۔ تمہاری

زندگی کا اصول صرف خود غرضی ہے۔ میری زندگی کا اصول کیا ہے؟ میرے اس فعل سے ظاہر ہے + اگر کوئی بات مجھے تمہارے ساتھ رہنے پر مجبور کر سکتی۔ تو صرف بچے کی محبت۔ مگر تم نے اسے بھی مجھ سے چھین لیا۔ اور اب تو ہر روز نئی رکاوٹیں اس کے اور میرے درمیان حایل ہوتی جاتی ہیں + اب بھی جو تھوڑا بہت انسانی دل میرے پہلو میں ہے۔ میں لائنل کو دے جاتی ہوں + میری عادات اور خصایل بھی اس میں موجود ہیں۔ وہ ابھی سے تم سے باغی ہے۔ اور وہ وقت آئے گا۔ کہ وہ بھی اسی طرح تمہیں چھوڑ جائے گا + کاش وہ جلدی بھاگنے کا قصد کرے۔ اور تمہارے ظلم و ستم سے بچے +

مجھے کامل یقین ہے۔ کہ خدا ہو۔ یا نہ ہو۔ تم ان نیکیوں اور مہربانیوں کا پھل اچھی طرح پاؤ گے۔ جو تم نے مجھ سے کیں +

ہلن ویلسکورٹ

مسٹر ویلسکورٹ نے مکرر اور سہ کر خط کو پڑھا۔ اس کا خلاصہ ان کے دل میں کھب گیا + آدھی رات کو یہ فقرے کہ میری عادات و خصایل لائنل میں موجود ہیں۔ ان کو یاد آئے + تھوڑی دیر کے بعد کرسی سے اٹھے۔ اور منہ ہی منہ میں کہنے لگے۔ رو نہیں۔ یہ ممکن نہیں۔ اس کم محبت کا کیا ہے۔ اپنی عزت خاک میں ملائے۔ یا گلی کے کیچڑ میں مل جائے۔ مگر لڑکا میرا لڑکا ہے۔ میں اس کے خصایل اس میں سے نکال ڈالوں گا۔ اور اپنی مرضی کے مطابق بناؤں گا +

چھٹیوں میں لائٹل کے شغل

کلوولی کے ایسے سرسبز خوب صورت اور پرفضا چھوٹے سے گاؤں میں بھی جس کو قدرتِ کاملہ نے اس قدر خوب صورتی بخشی تھی۔ کہ ایک ایک کو نہ صانعِ حقیقی کے کمالات کا شاہد تھا۔ جو کسی زمانے میں رشیوں اور ہاتماؤں کے لئے پریش کا مقام تھا۔ جہاں جا کر جادو بیان شاعر اور باکمال مصور ہاتھ غیبی سے ہم کلامی کی عزت حاصل کرتے۔ اب انسان کے تباہ کن ہاتھ پہنچ چکے تھے + ہوٹلوں کی کثرت کا تو ذکر ہی کیا کہیں کہیں مے خانے بھی نظر آتے۔ اور اس خوش نما مقام کی۔ جسے فردوسِ برروئے زمین کہیں تو بے جا نہ ہو۔ دل فریبی میں خلل انداز ہوتے تھے + قدرتِ کاملہ ہر چند خواہش کرتی۔ کہ اپنا وہی حسن و جمال بنائے رکھے۔ اور مودی انسان کے بے رحم ہاتھوں سے بچے۔ مگر بے کار + البتہ کہیں کہیں کوئی قطع زمین ایسا ہی خوش نما اور پاکیزہ نظر آتا۔ جیسا پیشتر تھا۔ مگر وہ بالکل ایسا معلوم ہوتا۔ گویا ایک پھولوں کا ہار کسی کی بے توجہی سے ایک عظیم الشان پہاڑ کی چوٹی پر پڑا رہ گیا ہو +

لائٹل کلوولی میں عجب طرح کی زندگی بسر کر رہا تھا + یہ دونوں استاد اور شاگرد ایک چھوٹے سے پُرانے اور نہایت خستہ مکان میں فروکش تھے جس کی دیواروں پر جابجا شق پڑے ہوئے صاف بتا رہے تھے۔ کہ یہ عمارت متواتر زلزلوں کے دھکے کھا چکی ہے۔ تاہم وہ سب کمرے اپنی وضع کی ایک نرالی خوب صورتی لئے ہوئے تھے + ان کی مالکہ نہایت اعلیٰ مذاق اور نفیس طبیعت کی عورت تھی۔ صحت اور صفائی کا اسے بہت ہی خیال تھا۔ چنانچہ ہر اک کمرہ نہایت ہی صاف ستھرا رکھتی۔ پلنگ بھی

ترو تازہ پھولوں کی خوشبو سے مہکے ہوئے ہوتے۔ حتیٰ کہ ہوا کے جھونکے تک چنبیلی کے پھولوں کی بھینی بھینی خوشبو سے (جس کی بیلیں کھڑکیوں پر تھیں) مُعطر ہوتے۔ وہ ہر وقت اپنے ان دونوں مہمانوں کی خاطر تواضع میں مصروف رہتی۔ عالم پروفیسر کیڈمنگور کی تہ دل سے عزت کرتی۔ اور لائل کے شایستہ اور حلیم طرز و طریق نے تو اس کا دل بالکل ہی تسخیر کر لیا تھا۔ وہ ہمیشہ اسے پیارا چھوٹا بچہ کہا کرتی۔ یہ نیا نام سن کر لائل کو حیرت ہوتی۔ اور وہ سوچتا۔ کیا میں واقعی اتنا ہی چھوٹا ہوں؟ اس خیال سے آتے ہی اسے اپنی ماں کے الوداعی فقرہ یاد آ جاتا۔ اور وہ خیال کرتا۔ کہ ہاں میری اماں نے بھی تو مجھے بچہ ہی کہا تھا۔ اس خیال کے آتے ہی وہ افسردہ ہو جاتا۔ اور اسے تاب نہ رہتی تھی۔ کہ وہ اپنی بچھڑی ہوئی ماں کی اس صورت اور حالت کو جس طرح وہ اسے الوداع کہتے ہوئے ملی تھیں۔ دیر تک خیال میں رکھ سکے۔ وہ حسرت سے سوچا کرتا۔ کیا واقعی وہ مجھ سے آخری ہی دفعہ ملی تھیں۔ کیا میں ان سے پھر نہیں مل سکتا؟

لائل کو ان باتوں پر سوچنے اور غور کرنے کی اب ہر وقت فرصت تھی۔ پروفیسر کی مہربانیاں اس کے اوپر دن بہ دن بڑھتی جاتی تھیں۔ اور اس نے اُسے پوری اجازت دے دی تھی۔ کہ جہاں چاہے جائے۔ اور جو چاہے کرے۔ لائل کا ننھا دل ان کی اس غیر معمولی توجہ اور مہربانی سے بھر آتا تھا۔ اس کی شکر گزاری اکثر چھوٹی چھوٹی باتوں سے ظاہر ہوا کرتی۔ مثلاً وہ بڑی احتیاط سے ان کی ٹوپی پر بُرش کر کے اُن کے پہننے کو لاتا۔ باہر جانے کے پیشتر ان کے دستانوں کی جوڑی اچھی طرح صاف کر کے میز پر رکھ دیتا۔ پھولوں کا گلہ سہ بنا کر ان کے شانہ پر لگا دیتا وغیرہ۔ پروفیسر صاحب نے پہلے تو ذرا تعجب اور خوشی سے ان باتوں کو قبول کیا۔ پھر روز ہی منتظر رہنے لگے۔ اور انہیں تھوڑے

سے دنوں میں ان کی طبیعت لائنل سے اس درجہ مانوس ہو گئی۔ کہ وہ اپنی بچپن کی مدتوں سے بھولے ہوئے قصے کہانیاں یاد کرنے کی کوشش کرتے۔ اور جب بڑی مشکل سے کوئی حکایت یاد آ جاتی۔ تو لائنل کا جی بہلانے کو اسے سنایا کرتے۔ ایک روز انہیں خیال آیا۔ کہ میں سائیکی (Psychic) اور کیو پڈ (Cupid) محبت کے دیوتا کی مشہور حکایت اسے معمولی قصہ کے پیرایہ میں سناؤں۔ دیکھوں بچے پر اس کا کیا اثر پڑتا ہے۔ یہ دونوں ایک سرسبز مقام پر جہاں سے درختوں کی قطار کے پیچھے سرسبز پتیلوں میں سے سمندر کی سطح ہیرے کی طرح چمکتی ہوئی نظر آرہی تھی۔ بیٹھے تھے، پروفیسر صاحب ذرا نرم آواز سے کہانی کہنے لگے۔ کہ سائیکی بڑی ہی خوشی سے زندگی بسر کیا کرتی تھی۔ مگر ایک روز اس کا جی چاہا۔ کہ اپنے دیوتا کی صورت بہ چشم خود دیکھے۔ چنانچہ یہ اس ارادہ سے اٹھی ہی تھی۔ کہ روشنی غایب ہوئی۔ چاروں طرف اندھیرا چھا گیا۔ اس کا دیوتا غایب ہو گیا۔ اور اب سائیکی بچاری اکیلی رہ گئی۔ اور کیا تعجب ہے۔ شاید وہ اب تک اس کھوئے ہوئے جمال کو جسے وہ جانتی تو ہے۔ مگر دیکھ نہیں سکتی۔ ڈھونڈ رہی ہو۔

لائنل بغور منتارہا۔ پھر بولا۔ اچھی کہانی ہے۔ اور اس کے بڑے گہرے مطلب ہیں۔ سائیکی کو اپنے دیوتا کا حال معلوم نہیں تھا۔ اور وہ جاننا چاہتی تھی۔ اسی طرح ہم سب بھی ذرہ عظیم کے حالات معلوم کیا چاہتے ہیں۔ مگر موت اس قدر جلدی آ جاتی ہے۔ کہ معلوم نہیں کر سکتے۔ پروفیسر کیڈ منگور اس کی سب دلیلیں چپ لگا کر سنستے رہے۔ اور لائنل بہت دیر تک اسی طرح گفتگو کرتا گیا۔ وہ یہ باتیں کر رہا تھا۔ اور کیڈ منگور سوچ رہے تھے۔ کہ اس بچے کو مذہبی تعلیم سے بے بہرہ رکھنا کتنا بڑا گناہ ہے۔

چھٹیوں میں لائل اکثر سمندر کے کنارے جایا کرتا تھا۔ ماہی گیر اسے اپنی کشتیوں پر سوار کر کے سیر گوئے جایا کرتے۔ وہ اسے بڑا پیار کرتے۔ اور اکثر اسے ڈوبے ہوئے جہازوں کے تھکے سناٹے، لائل ان مصیبت کے مارے ڈوبنے والوں کی تکالیف کا حال جو نہایت یاس اور حسرت سے کسی ٹوٹے ہوئے تختہ یار سے کو پکڑنے کی کوشش میں جان بحق ہو جاتے تھے۔ مرن کر بڑا ہی ملول ہو جاتا تھا۔

ایک شام کو وہ ٹہلتا ٹہلتا حسب معمول کنارے پر پہنچا ہی تھا۔ کہ کسی جھونپڑی کے پاس اسے ماہی گیروں کا ایک گروہ عظیم نظر آیا۔ یہ سب گھبرائے۔ اور سمے ہوئے اندر دیکھ رہے تھے۔ یہ آگے بڑھا ہی تھا۔ کہ ایک شخص نے اشارے سے اسے واپس جانے کو کہا۔ اس نے گھبرا کر پوچھا ”کیا ہوا۔ کیا کوئی ڈوب گیا ہے؟“ نہیں کوئی ڈوبا نہیں۔ کوئی گلے میں پھانسی ڈال کر مر گیا ہے۔ اس کی بھیانک صورت تمہیں نہ دیکھنی چاہئے۔“

لائل نے حیرت سے چونک کر پوچھا ”پھانسی! وہ کس طرح ڈال سکا؟“
 ”اس میں کیا مشکل ہے؟ اگر کوئی رستا یا رومال پاس ہو۔ تو اس سے آسان اور کیا ہو سکتا ہے؟ اس کے پاس ایک لمبا سار مال تھا۔ اس کا پھندا بنا کر اس نے اپنے گلے میں ڈالا۔ اور چھت کے گنڈے میں لٹک گیا۔ بس! اور پھانسی میں کیا ہوتا ہے؟ مگر تم یہاں مت رہو۔ اور واپس چلے جاؤ۔ سمندر میں آج زور بہت ہے۔ اور تم کشتی پر بھی نہیں جا سکتے۔“

لائل خاموش آہستہ آہستہ گھر کی طرف قدم بڑھانے لگا۔ مگر یہ خبر سنتے ہی اس کا دل ملول ہو گیا تھا۔ اور وہ راستہ بھر اس خود کشی کرنے والے کی چھت سے لٹکی ہوئی

لاش تصور و خیال میں دیکھ رہا تھا۔ یہ گھر پنچا۔ تو پروفیسر اس کا اُترا اور کھلایا ہوا چہرہ دیکھ کر حیران ہو گیا۔ اور پوچھنے لگا: ”آج تمہیں کیا ہوا؟ تمہاری صحت پر اتنی اُداسی کیوں ہے؟ تم کہاں گئے تھے؟“

لائل نے رکتے رکتے کہا: ”خبر نہیں۔ شاید... اس پھانسی والے آدمی نے میرا جی خراب کیا ہے؟“

پروفیسر نے چونک کر پوچھا: ”کون پھانسی والا آدمی؟“ اس پر لائل نے سارا حال کہ سنایا۔ پروفیسر کیڈمنگور کو کچھ اطمینان ہوا۔ کہ کم از کم ان کے ننھے شاگرد نے اس کی صورت تو نہیں دیکھی۔ انہوں نے جواب دیا: ”اوہو پھانسی سے تو آدمی بہت جلد بلا تکلیف مر جاتا ہے۔ شاید وہ آدمی روپیہ کی کمی سے تنگ آکر مر گیا ہو۔“

”مگر کیسی درد انگیز بات ہے۔ کہ اس بیچارہ کا دنیا میں ایک بھی دوست نہ تھا۔ جو اس کی مدد کر کے اس کی جان بچا لیتا۔“

پروفیسر ہاں ایسا ہی معلوم ہوتا ہے۔ مگر موت ہی تو سب سے بُرا عذاب نہیں ہے۔ بہت لوگ دنیا میں ایسے بھی ہیں جو موت کو زندگی پر ترجیح دیتے۔ اور وقت سے پہلے مرنا قبول کرتے ہیں۔ یہ شخص بھی جس کا تم ذکر کرتے ہو۔ شاید اسی طرح زندگی سے بیزار ہو گا۔

لائل خاموش رہا۔ اور اس نے پھر کبھی بھی اس کا ذکر نہیں کیا۔ اور شاید اسی وجہ سے اس ہیبت ناک واقعہ کا بُرا گہرا اثر اس کے دل پر رہا۔

کلوولی سے واپسی

یہ دونوں تقریباً پندرہ روز کلوولی میں بسر کر کے گھر واپس جا رہے تھے ملائٹل کی صحت پر تبدیلی آئی وہاں اور کھیل کود کا اثر ضرور بہت کچھ ہوا تھا۔ تاہم اس کا چہرہ ویسا ہی زرد تھا۔ اور آنکھوں سے وہی حسرت ٹپکتی تھی۔ اس کو اپنی ماں کی یاد اور جدائی کا صدمہ ابھی تک تازہ تھا۔ مگر پھر بھی کچھ صبر آگیا تھا۔ اور اس نے پروفیسر پر اپنا یہ ارادہ ظاہر کیا تھا۔ کہ اب گھر پہنچتے ہی پڑھائی بڑی محنت سے شروع کر دیں گے۔ مگر انہوں نے اس تجویز کی طرف کچھ زیادہ توجہ نہ کی۔ اور جواب دیا: ”ہاں تھوڑا تھوڑا پڑھنے میں تو کوئی حرج نہیں۔ مگر سارا کورس ابھی ایک دم شروع نہیں ہو سکتا۔ کل صبح بھی تم گھومنے جانا۔ جس طرح کلوولی میں جایا کرتے تھے۔ اور تمہاری طبیعت چاہے تو کوئی کتاب ساتھ لیتے جانا۔ مگر بہت محنت کرو گے۔ تو پھر بیمار ہو جاؤ گے۔“

لائٹل یہ سن کر خوش ہوا۔ اور سوچنے لگا۔ کہ کل جب میں ڈبیل سے ملنے جاؤنگا۔ وہ مجھے دیکھ کر کتنی خوشی ہوگی۔ اس کا کتاب ساٹرخ سُرخ چہرہ ہنستا ہوا کتنا پیارا لگے گا۔ دو تین گھنٹے ہم کھیلیں گے۔ یہ سوچ ہی رہا تھا۔ کہ گاڑی گھر کی طرف کو مڑی۔ اور وہ واقعی خوشی سے اندر داخل ہوا۔ مسٹر ویسکورتھ لندن سے واپس آگئے تھے۔ لائٹل نے ڈرتے ڈرتے ہاتھ ان کی طرف بڑھایا۔ انہوں نے صرف انگلیاں ہی چھو کر کہا۔ ”غنیمت ہے۔ تم پھر اچھے ہو گئے لائٹل۔ پھر پروفیسر کی طرف مخاطب ہوئے۔“ کہئے ”آپ کا جی تو نہیں اکتایا۔“

دوسرے دن کہ بڑی ہی سہانی صبح تھی۔ ہر طرف سبزہ اور ہر سمت گلزار تھا۔ نسیم
 سحر کے خوش گوار جھونکے پھولوں سے اٹھیلیاں کر رہے تھے۔ اور ہر چیز کو آفتاب عالم
 تاب کی کرنیں چمکائے ہوئے تھیں۔ لائٹل نے اپنے استاد سے چھٹی کی درخواست کی۔
 اور لاطینی کی صرف و نحو ساتھ لے جانے کی تجویز پیش کی۔ مگر پروفیسر نے منع کیا۔ اور جواب
 دیا کہ نہیں آج کیا ضرورت ہے۔ آج تم جاؤ۔ اور خوب جی بھر کے کھیلو۔ کل سے تھوڑا
 تھوڑا کام شروع کرنا، لائٹل نے بڑی مسرت سے ان کا شکریہ ادا کیا۔ اور دوڑتا ہوا نیچے
 اتر کر چشم زدن میں باغ تک پہنچ گیا، آج اس کا دل غیر معمولی طور پر خوش تھا۔ مگر کیوں
 کیا اس کی حالت میں کوئی فرق آگیا تھا؟ کیا وہ اب تک وہی بچہ نہیں تھا جس کو ماں
 نے اس قدر بے رحمی سے جیتے جی ہمیشہ کو چھوڑ دیا تھا؟ کیا وہ اب تک وہی بچہ نہیں
 تھا جس کا اتنی بڑی دنیا میں ایک بھی ہمدرد و غمگسار نہ تھا؟ کیا اسے اپنی ماں کی جہلی
 اور بدنامی کا صدمہ بھول گیا تھا؟ نہیں ہرگز نہیں۔ اس کی طبیعت ہی ایسی نہ تھی۔ مگر
 آخر تو وہ ۱۱ سال کا کم سن بچہ تھا۔ اور آج اتنے خوش نما منظر اور سہاواں صبح میں جو
 نہایت ضعیف۔ بیمار اور بوڑھے دلوں پر بھی اپنا اثر کئے بغیر نہیں رہتی۔ یہ بھی ادا اس نہ
 رہ سکا۔ چنانچہ اس نے بڑی بے تابی اور شوق سے اپنے گھر کا پھاٹک کھولا۔ اور
 اسی پرانے قبرستان کی طرف قدم بڑھایا۔ جہاں اسے ایک دفعہ پہلے جیسین اور اس کا
 والد سٹرڈیل ملے تھے +

جیسین مرگئی

اس وقت وہ ہزاروں منصوبے باندھ رہا تھا۔ پروفیسر کیڈ منگور سے اس کی

طبیعت اب خاصی مانوس ہو گئی تھی۔ اور یہ سوچ رہا تھا۔ کہ میں اپنے آبا سے کہ کر
 انہیں کی زیر نگرانی (یعنی ان کے اپنے گھر جا کر) تعلیم جاری رکھوں + یہ تو وہ اچھی
 طرح جانتا تھا۔ کہ ویل سکورٹ اسے کبھی کسی مدرسے میں داخل نہ ہونے دیں گے۔ اور
 اسی طرح چیدہ چیدہ اشخاص کے زیر تربیت رکھیں گے۔ اس لئے وہ سوچ رہا تھا۔
 کہ اگر پروفیسر کیٹ منگور کی شاگردی کئی سال تک کر سکوں۔ تو کیا اچھا ہو۔ اور اگرچہ وہ
 بھی مجھے اس راز کا حال تو کچھ نہیں بتا سکتے۔ جو میں اس قدر معلوم کیا چاہتا ہوں۔
 مگر ممکن ہے۔ وہ رفتہ رفتہ مجھے ایسے راستے ڈال دیں۔ یا ایسا وسیلہ بتا دیں۔ کہ
 میں خود معلوم کر لوں + اتنے میں اس نے نظر اٹھائی۔ اور دیکھا۔ کہ وہ قبرستان
 کے پھاٹک تک پہنچ گیا ہے + مسکراتے ہوئے دوڑ کر اس نے پھاٹک کھولا۔
 مگر اندر گھٹتے ہی دبے پاؤں آہستہ آہستہ چلنے لگا۔ کہ اگر جبین کہیں نزدیک نظر
 آوے۔ تو اسے پُچکے سے پکڑ لے + ریون ڈیل جب معمول قبر کھودنے میں مصروف
 تھا + یہ آہستہ آہستہ اس کے بالکل پاس چلا گیا۔ مگر کیا ایک خوف زدہ ہو کر چونک کر
 پیچھے ہٹا۔ کیونکہ ریون سر جھکائے ہوئے نہایت ہی یاس اور حسرت کی حالت میں
 ایک چھوٹی سی قبر کھود رہا تھا + اس کی آنکھوں سے آنسوؤں کے موٹے موٹے
 قطرے برابر پانی کی جھڑی کی طرح مٹی کے تودوں اور اس کے پھاڑہ پر گرتے
 جاتے تھے + وہ پچاس برس کا عمر رسیدہ آدمی بچوں کی طرح ٹبکیاں لے لے کر رو رہا
 تھا۔ اور اس کا یہ اضطراب پتھر سے دلوں کو بھی لما ڈالتا تھا + لائٹل کی آنکھوں میں
 اندھیرا سا آگیا۔ کانپتے ہوئے اس نے اپنا ہاتھ آگے بڑھایا + ”مٹر ڈیل“..... اس
 نے کہا۔۔۔ اے مٹر ڈیل۔ ریون نے اس کی طرف نگاہ کی۔ اس کی آنکھیں سو جی ہوئی

تھیں۔ اور ان کی حسرت صاف بتا رہی تھی۔ کہ کوئی بُرا بھاری غم۔ کوئی ناگہانی مصیبت۔ کوئی جانکاہ صدمہ اس پیارے پر پڑا ہے + لائل ڈر گیا۔ وہ کچھ قیاس نہ کر سکتا تھا۔ مگر بُری گھبراہٹ اور بے تابی سے یہ جانتے کا منتظر تھا۔ کہ اس کو کیا ہوا ہے + پھر یکایک ریون نے کہنا شروع کیا۔ اس نے تمہیں بھی پیار کہا تھا۔ میرے بچے... اس نے پیار کہا تھا... اس کے آخری الفاظ یہی تھے۔ لائل کو میرا پیار۔ اور وہ کیسے پیارے انداز سے مسکرائی تھی۔ میں کبھی اس بھولی صورت کو بھول نہیں سکتا۔... میری پھول... میری چڑیا... میری پیاری بیٹی... لائل کو میرا پیار کہنا۔ اس نے یہ الفاظ مرنے کے لمحے بھر پہلے کہے تھے۔

”مرگئی“... لائل نے کانپتے ہوئے کہا۔ مرگئی... جبین... جبین... مرگئی نہیں... نہیں یہ ہونہیں سکتا۔ آپ خواب دیکھ رہے ہیں... یہ سچ نہیں ہو سکتا۔ لائل کانپنے لگا۔ اور ایک زخمی چوڑیا کی طرح ریون کی گود میں جا پڑا۔ اور اپنا منہ ریون کے بازو میں چھپا کر زور سے چٹا رہا۔ نہیں... نہیں مری نہیں... یہ مت کہئے۔ پیاری جبین نہیں مری... تم اسے اس گڑھے میں نہیں ڈالو گے + ایک دفعہ تو کہو۔ وہ مری نہیں ہے... کتنی بے رحمی... کتنا ظلم ہے۔“

ریون ڈبل نے تھوڑی دیر کو اپنے غم کو بھلا کر ہمت باندھی۔ کہ وہ اس غم زدہ معصوم کو جو اس خبر سے قریب قریب پاگل سا ہو رہا تھا۔ تسلی دے + اس نے اسے اپنے گلے سے لگا لیا۔ اور کہا۔ ”کیا تم نے نہیں سنا۔ میرے لعل... مگر نہیں۔ میں بھولتا ہوں۔ تم گئے ہو گئے تھے۔ اور یہ کیونکر ہو سکتا ہے۔ کہ ہم غریبوں کی مصیبتوں کا ذکر کسی کے کان تک پہنچے + میں ایک روز تمہارے آبا کے مکان پر گیا تھا۔ کیونکہ جبین

بیماری میں برابر تنہا راز کر کرتی تھی + وہاں میں نے سنا کہ تم کلوولی گئے ہوئے تھے + اس پیاری بچی کو چھپک نکل آئی تھی۔ اور صرف چار دن میں لے گئی... مجھ سے جو کچھ ہو سکا۔ میں نے اپنی عزیز بیٹی کی جان بچانے کو کیا، اگر میرے بس میں ہوتا۔ تو میں اس کے بدلے اپنی جان بھی دے دیتا۔ اور پچارہ ڈاکٹر ہارٹلی رات اور دن اس کے پاس رہا۔ مگر بے کار + اس پیارے بھول سے چہرے کی بچی کے قابل ہم نہیں تھے۔ اور اس لئے خدا نے اسے اٹھا لیا۔ مگر مجھ گنہ گار سے یہ صدمہ... یہ دکھ اٹھایا نہیں جاتا + پہلے اس کی ماں اور پھر وہ دونوں جنت کو سدھاریں۔ اور مجھے اکیلا چھوڑ گئیں + روشنی کی طرح وہ میری زندگی میں آئیں۔ اور پر چھائیں کی طرح غائب ہو گئیں + اے خدا رحم کر... مجھے طاقت دے کہ میں سہہ سکوں۔ اور کہوں کہ تیری رضا برتر ہے + اس کا سر لٹکے کے اوپر جو ابھی تک اسے چمٹا ہوا بید کی طرح کانپ رہا تھا۔ اور درد و غم سے کرا رہا تھا۔ جا پڑا + آسمان گرد و غبار سے بالکل صاف تھا۔ ہر جہاں طرف سورج کی روشنی پھیلی ہوئی تھی۔ اور اس چھوٹی قبر کے گڑھے میں بھی روشن شعاعیں پڑ رہی تھیں +

لائل نے یکایک سر اٹھایا + اس کا چہرہ بالکل زرد تھا۔ اس کی سنجیدگی اور سرت نے اسے اس وقت بچے سے پڑھا بنادیا تھا + ”تم اسے اب یہاں ڈال دو گے“... اس نے ہلکے سے خوف کے لہجے میں کہا... ”نتی جبین کو اس گڑھے میں سلا دو گے... اس کی بھولی صورت اور نیلی آنکھوں کو اس مٹی کے ڈھیر میں چھپا دو گے... یہ تم سے کس طرح ہو گا۔ وہ کس طرح ہنسنی تھی۔ اور کیسی کھیلتی پھرتی تھی۔ اب نہ وہ کبھی کھیلتی گی۔ نہ ہنسنے گی۔ تم اس کو ہمیشہ کے لئے وہاں چھپا دو گے“ یہ کہتے کہتے اس کی

آواز کا نپینے لگی۔ اور ہائے! اب ہم اسے کبھی نہ دیکھیں گے۔ جبین... جبین۔“

بیچارہ ریون اس کے انتہائے غم کو دیکھ کر حیران ہو گیا۔ کہ اسے کس طرح بہلائے
اگرچہ اس غم کا سب سے بڑا حصہ دار وہ خود تھا۔ مگر خدا کا بھروسہ اور اس کے اعلیٰ مذہبی
اصول اسے تھامے ہوئے تھے۔ چنانچہ اس نے انہیں کے ذریعے لائل کو بھی تسلی
دینی چاہی۔ اس کے سر پر محبت کا ہاتھ پھیر کر بڑی دردناک آواز سے اس نے کہا۔
در بیچارے بچے۔ تیری سہیلی واقعی تجھے بڑا چاہتی تھی... مرتے مرتے اس نے
تجھے پیار کہا تھا۔ اور ایک دفعہ جب اسے کچھ یوں ہی سا افاقہ ہو۔ تو اس نے یہ بھی
کہا تھا۔ کھ لائل کو کہنا۔ میں اس سے جلدی ملوں گی۔ اس کے بڑے ہونے کا انتظار
نہیں کروں گی۔ یہی اس بچی کے الفاظ تھے... مگر اس کے ہوش ٹھکانے نہیں
تھے۔ وہ نہیں جانتی تھی۔ کہ کیا کر رہی ہے۔ تاہم خدا کا شکر ہے۔ اس نے بلا تکلیف
جان دی۔ پرسوں رات اس نے اپنی چھوٹی چھوٹی بانہیں میری طرف پھیلائیں۔ اور
کہنے لگی۔ ابا کیا اچھا سماں ہے۔ پھر مسکرا کر۔ لائل کو میرا پیار اور یہی کہتے چلی گئی۔
وہ وہاں اپنے چھوٹے تابوت میں پڑی ہے۔ ہم نے اسے ننھی دھن کی طرح
سمایا ہے۔ اور اپنی کپاری کے تمام پھول آخری دفعہ اسے پہنانے کو نوچ ڈالے۔ کیونکہ
ہم مصیبت کے ماروں کو ان پھولوں کی اب کیا ضرورت ہے۔ جب وہ ہی نہیں۔ جس کے
دم سے ہمارا گھر آباد تھا۔ تو پھولوں کو کیا کریں؟

اتنا کہتے ہوئے آنسوؤں کی جھڑی نے اس کی آواز بند کر دی۔ مگر لائل کی آنکھیں
ابھی تک خشک تھیں۔ اس نے بے تابی سے اس کی گود سے نکل کر ایک دو قدم آگے
بڑھائے۔ اور اس چھوٹے گڑھے کے قریب گھٹنے ٹیک کر بیٹھ گیا۔ اس گڑھے میں اس

نے منہ ہی منہ میں کہنا شروع کیا۔ جیسے میں؟ ریون نے اپنا ہاتھ اس کے کندھے پر رکھ دیا۔ نہیں میرے بچے یہ نہ خیال کر۔ وہ یہاں نہیں ہے۔ دھڑا آسمان کی طرف دیکھ کر وہاں وہ خدا کے پاس ہے۔ جیسے میں اس وقت جنت کے فرشتوں کے ساتھ ہے۔ اور یہی بہتر ہے۔ کہ وہ وہاں رہے۔ ہم لوگ عقل کے اندھے ہیں۔ اور اس کی حکمت سمجھ نہیں سکتے۔ مگر یقیناً وہ سب کچھ ہمارے بھلے کو کرتا ہے۔ شاید اس نے اس پھول سے بچی کو دنیا کی کڑی منزلوں کے قابل نہ دیکھا۔ اس لئے اسے اس وقت سے پہلے اپنے پاس بلالیا۔ اور میں جیسے کو یہاں نہیں سلاؤں گا۔ صرف اس کا جسم یہاں رہے گا۔ مگر وہ بھی کتنا خوب صورت تھا۔ کیسی پیاری شکل تھی۔ اے میری گریڈ تو کتنی اچھی تھی؟ پھر لائٹل کی طرف مخاطب ہو کر۔ مگر جیسے ابھی ہے۔ اور بڑی اچھی جگہ۔ ایسی جگہ ہے۔ جہاں وہ ہمیشہ بڑے آرام سے رہے گی، وہ دونوں ماں بیٹیاں خدا کے پاس ہیں۔ اور تھوڑے دن میں بھی ان سے جا ملوں گا۔ پھر مجھے معلوم ہو جائے گا۔ کہ ان کو مجھ سے چھڑا لینے میں اس کی کیا حکمت تھی... اگرچہ ابھی یہ جدائی سہی نہیں جاتی؟ لائٹل نے اس کی طرف دیکھا۔ اور بولا۔ تم ان باتوں کے معتقد ہو۔ مگر تمہارا خیال غلط ہے۔ یہ سب وہم اور وسوسہ ہے۔ فرشتے کچھ نہیں ہوتے۔ نہ خدا کوئی چیز ہے۔ تم جیسے کو یہاں ڈال دو گے۔ اور اسے مٹی کے تودوں سے ڈھک دو گے۔ بہت تھوڑے دن میں کیڑے اس کے چھوٹے چہرے پر رہنے لگیں گے۔ اس کے بالوں میں اپنا گھر بنائیں گے۔ اور اس کی صورت ایسی کر دیں گے۔ کہ تم بھی دیکھ کر ڈر جاؤ گے۔ یہ کہتے ہوئے وہ زور سے کانپنے لگا۔ ایسی حالت میں بھی تم خدا کا ذکر کرتے ہو۔ وہ خدا جس نے جیسے کو تم سے چھین لیا۔ کیا ظالم اور بے رحم ہے۔ ایک دفعہ اسے تمہیں دے

کر پھر لے لینے میں کوئی راز نہیں ہو سکتا۔ تم نے کبھی کچھ پڑھا نہیں ہے۔ خدا کوئی چیز نہیں۔ دنیا کا بانی تو صرف ایک ذرہ ہے۔ جو کچھ سمجھ نہیں سکتا۔

ریون نے خوف اور غم سے بے خود ہو کر خیال کیا۔ کہ لڑکا پاگل ہو گیا ہے۔ اور چاہا کہ اسے پھر اپنی گود میں لے لے۔ مگر لائل پیچھے ہٹ گیا۔ اور کانپتے ہوئے اس کا ہاتھ ہٹا دیا۔ وہ لائل کو جو اس وقت بالکل تشدد غم و الم اور مایوسی کی مجسم تصویر بنا کھڑا تھا۔ دیکھنے لگا۔ شاید اگر یہ رو سکے۔ تو اس کا غم غلط ہو۔ یہ سوچتے ہی اسے کچھ خیال آیا۔ اور اس نے کہا۔ ”چلو ایک دفعہ جبین کی صورت دیکھ لو۔ وہ وہاں پھولوں میں لدی ہوئی سوئی پڑی ہے۔ اس کی صورت ایسی ہی پیاری ہے۔ جیسی اس وقت تھی۔ جب وہ تم سے کھیلنے جاتی تھی چلو گے؟“

لائل نے کچھ تند آواز میں زور سے جواب دیا۔ نہیں میں نہیں دیکھ سکتا۔ تم بھول گئے۔ میں آج اس کی عینی صورت دیکھنے آیا تھا۔ اس سے کھیلنے آیا تھا۔ اس خیال میں میں کس قدر خوشی تھا۔ مگر ہائے وہ اس وقت بھی مری پڑی تھی نہیں۔ میں اس کو نہیں دیکھ سکتا۔ مجھے اس قبر اور ان کیڑوں کا خیال سہا دیتا ہے۔ اور اس پر بھی تم کہتے ہو۔ کہ خدا نے اسے اٹھا لیا؟ اتنا کہتے ہی لائل نے اپنی دونوں ہاتھیں اونچی کیں۔ اور بڑے زور سے بھاگا۔ مگر اپنے گھر کی طرف نہیں۔ بلکہ ان چھوٹے ٹیلوں کی جانب جہاں سرسبز درخت تیز سے تیز دھوپ میں بھی سایہ کئے رہتے ہیں۔ ریون اس کی طرف کچھ خوف اور کچھ تعجب سے دیکھتا رہا۔

”خدا کچھ پر رحم کرے۔“ اس نے آپ ہی آپ کہا۔ غم سے وہ بالکل پاگل ہو رہا ہے۔ اور علاوہ میزی پچی کی موت کے کوئی اور بات بھی ہے۔ جس نے اسے اس قدر

صدمہ پہنچایا ہے؟ ہاں! مجھے خیال آیا۔ اس کی ماں بھی تو اس سے جدا ہو گئی۔ اور
 جیتے جی یہ بدنامی کی جدائی موت کی جدائی سے بہت زیادہ رنج و ہے۔ اچھا خیر +
 پھر اپنا پھاوڑا اٹھا کر وہ دوبارہ اپنے اس جانکاہ کام میں مصروف ہو گیا۔
 اور اپنی پیاری بھولی بھالی بیٹی کی قبر کی دیواروں کو بڑے خیال سے صاف کرنے
 لگا + عمر رسیدہ بڑھے آدمیوں سے صدمے نہیں اٹھائے جاتے۔ ریوین سوچنے
 لگا۔ پھر بھلا اس بچہ کی کیا حقیقت ہے۔ وہ صدمہ سے پریشان ہو رہا ہے۔ اور اسے
 اتنی سمجھ نہیں۔ کہ خدا کی حکمت کا خیال کرے + اچھا۔ مالک حقیقی ہم گنہ گاروں کی خطاؤں
 سے درگزر کرے + اے حبیبین... حبیبین میری پیاری بچی۔ میری پھول۔ مجھے نہیں
 معلوم تھا۔ کہ خدا تجھے اس قدر جلدی بلائے گا + پھر موٹے موٹے آنسو اس کی آنکھوں
 سے بہنے لگے۔ اور انہوں نے اس کی نظر دھندلی کر دی + خیر۔ خدا کی مرضی اسی طرح
 تھی۔ اب وہ کسی دن مجھے طاقت دے گا۔ کہ میں اس کی رضا پر شاگرد ہو جاؤں + دونوں
 ماں بیٹیاں جنت میں ہوں۔ اور میں بد نصیب اکیلا یہاں رہوں۔ خوشیاں ان کے لئے
 اور غم میرے حصہ کا ہے + اچھا۔ مگر خدا میرے وقت پر میری دونوں دیہیوں کو میرے
 استقبال کو بھیجے گا۔ وہ دونوں شوق سے میری راہ دیکھتی ہوں گی۔ اور اب میری
 حبیبین پیاری تجھے بہت دن انتظار نہیں کرنا ہے۔ تھوڑے دن کی بات ہے +
 اس نے ایک ہاتھ سے آنسو پونچھے۔ اور پھر صبر سے کھود تار ہا۔ جب تک کہ
 اس کا یہ درد بھرا کام ختم ہوا + پھر ایک پھولوں کا مٹھا نکال کر قبر کی دیواروں میں چاروں
 طرف لگا دیا + اور اس وغیرہ سے بچانے کو اس پر لکڑی کے تختے لگا کر پھاوڑا کندھے
 پر رکھا۔ اور ہلکے ہلکے گھر کی طرف قدم بڑھانے لگا۔ راستے میں کل کے لئے جب

اس کے زخم دل پر نمک چھڑکا جائے گا۔ یعنی اس کی پیاری بیٹی کا جسم نکال کر آخری دعاؤں کے ساتھ سپرد خاک کیا جائے گا۔ اپنی طبیعت کو مضبوط کرنے لگا۔

ادھر لائل بیچارہ معلوم نہیں کتنے غم و الم میں بہ شکل تمام تن تنہا اس گنجان جنگل میں گھڑیاں گزار رہا تھا۔ قبرستان سے بے تحاشا بھاگتے ہوئے اُسے بالکل ہوش نہ تھا۔ کہ وہ کیا کر رہا ہے۔ جنگل میں پہنچ کر اس کے ذرا ہوش ٹھکانے آئے۔ تو اس نے سوچنا شروع کیا۔ جیسمن مر گئی ہے۔ وہ ہنستی ہوئی نیلی آنکھوں والی چھوٹی سی لڑکی اس وقت سرد ہو کر اڑی ہوئی اپنے تابوت میں پڑی ہے۔ اسے اس کی موت کا اب تک یقین نہ آتا تھا۔ اسے اس کی وہی ہنستی کھیلتی صورت جب اسے اس نے اپنے باغ میں آخری دفعہ دیکھا تھا۔ آنکھوں میں پھر رہی تھی۔ اسے اس کا وہ فقرہ بیچارہ لائل! مجھے خوف ہے میں تجھ سے پھر نہ ملوں گی۔ بار بار یاد آ رہا تھا۔ اور پھر اس کا الوداع کہتے ہوئے یہ کہنا۔ کہ ”مدت کے لئے نہیں کہتی ہوں“ اس نے کہا تھا۔ کہ مدت کے لئے نہیں کہتی۔ مگر یہ تو دواع آخری ہی ہو گئی۔

یہ سوچتے سوچتے لڑکا کچھ سبکیاں لینے لگا۔ مگر ابھی تک آنسو نہیں آئے۔ اس کے دل میں غم و الم کی آگ سگ رہی تھی۔ اگر آنسوؤں کا سیلاب اسے بجھا دیتا۔ تو شاید اس کا درد دل کم ہوتا۔ مگر اس وقت یہ بھی ممکن نہ ہوا۔ کیا واقعی سوائے مٹھی بھر خاک کے اب جیسمن کا کچھ باقی نہیں ہے؟ اس نے دل میں کہا۔ وہ خوب صورت چہرہ کیا صرف فنا ہو جانے کو بنایا گیا تھا؟ واقعی بڑا ظلم ہے۔ اس نے ایک نظر نیلے آسمان کی طرف ڈال کر جس کی جھلک درختوں کی پتیوں میں سے دکھائی دے رہی تھی۔ منہ ہی منہ میں کہا۔ اسے پیدا کرنا واقعی ظلم تھا۔ اور مجھے زندہ رکھنا بھی بڑی بے رحمی

ہے + البتہ اگر موت کے بعد کچھ ہوتا۔ تو میں اس کے مطلب کو سمجھ سکتا تھا + وہ یہ کہتے ہوئے ٹھیرا۔ اور اس کی نظر ایک خوش نا پھول پر پڑی + اسے مخاطب کر کے اس نے کہا: ”تم مر کے کہاں جاتے ہو۔ کیا تم میں بھی روح ہے۔ اور مرنے کے بعد وہ دوسری صورت اختیار کر کے اُور کہیں نظر آتی ہے؟ ممکن ہے ہو۔ مگر ہمیں کیا معلوم؟“

وہ کھڑا ہو گیا۔ اور سوچنے لگا۔ شاید آج کل کے علما اتنے دانا نہیں۔ جتنا وہ خیال کرتے ہیں + جس ذرہ کا وہ ذکر کرتے ہیں۔ ممکن ہے۔ وہ خدا ہو۔ اور اس زندگی کے بعد دوسری آتی ہو + شاید اس دُنیا کے علاوہ دوسری دُنیا ہو۔ جہاں جیسمین چلی گئی ہے۔ مگر اسے تحقیق کس طرح کریں؟ وہ یہ سوچتے ہوئے پھر نے لگا + تھوڑی دیر میں اسے اچانک کسی خیال نے چونکا دیا۔ اور اس کا چہرہ سرخ ہو گیا + مجھے اب اس راز کو معلوم کروں گا + یکا یک کچھ صابراور شا کر ہو کر وہ جنگل کے باہر نکل گیا۔ اور نیچی نظر کر کے اس پہاڑی سے جس پر وہ بے ہوشی میں دوڑتا ہوا چڑھا تھا۔ نیچے اُترا۔ اور گردن جھکا کر قبرستان سے نکل کر دم بھر میں گھر پہنچ گیا +

پھاٹک کے پاس پروفیسر کیڈ منگور چل قدمی کر رہے تھے۔ اسے دیکھ کر بولے۔ ”کیوں بھٹی خوب سیر کر آئے؟“ لائٹل نے جواب نہ دیا + پروفیسر نے غور سے اس کی طرف دیکھ کر کہا: ”کیا ہے۔ کیا پھر جی نہیں اچھا؟“ لائٹل نے مُکرا نے کی کوشش کی۔ ”نہیں بیمار تو نہیں ہوں۔ میں قبرستان کی طرف گیا تھا۔ اور وہاں کا رکھوالا اپنی چھوٹی لڑکی کے لئے قبر کھود رہا تھا۔ وہ اس کی ایک ہی بچی تھی + ہم لوگ جن دنوں کلوولی میں تھے۔ وہ بیجاری چیپک سے مر گئی۔ اس کا نام جیسمین تھا۔ اور میں اسے جانتا تھا +“

پروفیسر کیڈ منگور کو اس کا اُترا ہوا چہرہ اور غم زدہ صورت دیکھ کر کچھ فکر پیدا ہوئی۔

مگر چونکہ وہ جیمین ڈویل کا حال پہلے کچھ نہ جانتے تھے۔ انہوں نے زیادہ خیال نہ کیا۔ صرف اتنا کہا۔ کہ تم قبرستانوں میں نہ جایا کرو۔ ایسے مقامات اچھے نہیں ہوتے صحت کے لئے بہت مضر ہوتے ہیں۔ لائل نے پھر بڑی کوشش سے مسکرا کر کہا۔ مگر وہیں ہم سب کو جانا ہے۔ اوف اوہ! پروفیسر نے ذرا خفگی سے جواب دیا۔ لائل میں تمہیں پہلے کہ چکا ہوں۔ تم یہ بیہودہ بکواس نہ کیا کرو۔ مجھے بہت بُرا لگتا ہے۔

”مگر کیوں؟ آخر تو ہم سب ہی مرتے ہیں۔“

”ہاں مرتے ضرور ہیں۔ مگر کیا ضرورت ہے۔ کہ ہم ہر وقت اسی کا خیال کریں۔ اور اسی کا ذکر کرتے رہیں؟ جب تک ہم زندہ ہیں۔ ہمیں خوشی سے زندگی بسر کرنی چاہئے۔ یہ کسی زمانے میں یونانیوں کا قول تھا۔ اور واقعی سچ ہے۔“

کیا آپ واقعی یہ خیال کرتے ہیں؟ لائل نے اس قدر سنجیدگی سے یہ سوال کیا۔ کہ اس کا استاد کچھ حیران سا ہو گیا۔ پھر لائل کہنے لگا۔ مگر ان کے سارے علم کا کیا فائدہ ہوا۔ ان کے عالی شان شہر اور بڑی بڑی عمارتیں سب ضائع ہوئیں۔ وہ سب مر گئے۔ اور ان کی تمام کوششیں اور علم بے کار ہوئے۔

کیوں وہ ہمیں ملا۔ ان کے علم نے دنیا کے علم ادب کی بنیاد ڈالی۔ کیا یہ کچھ نہیں؟

لائل نے آہ کھینچ کر کہا۔ ہاں جیسا خیال کیا جائے۔ مگر یہ بھی تو دریافت کرنے کے قابل بات ہے۔ کہ یہ سب علم ہمیں کہاں لے جاتا ہے؟ دنیا میں کتنی قومیں بڑھیں۔ علم حاصل کیا۔ نئی نئی ایجادیں کیں۔ اور غائب ہو گئیں۔ یہ سلسلہ تو کبھی ختم ہی نہیں ہوتا۔ پھر پھر کے دنیا میں وہی باتیں ہوتی ہیں۔ قومیں ترقی کرتی اور تباہ

ہو جاتی ہیں۔ معلوم نہیں۔ اس سلسلہ کا کیا فائدہ ہے؟

پروفیسر نے غور سے اس کی طرف دیکھا۔ میں سمجھتا ہوں۔ تم تھک گئے ہو۔ اب جا کر لیٹ رہو۔ زیادہ مکان بہت مضر ہوگی۔ اور میں نہیں سمجھا۔ تم قبرستان میں قبر کھدتی دیکھنے کیوں گئے تھے؟ تمہارے بڑے عجیب شوق ہیں؟

”میں قبر کھدتی دیکھنے نہیں گیا تھا۔ میں اس چھوٹی لڑکی سے ملنے گیا تھا۔ مجھے کیا معلوم تھا۔ کہ وہ مر گئی ہے، میں نہیں جانتا۔ زندگی اور موت کا کیا مطلب ہے۔ اور تو ہر بات سمجھ میں آتی ہے۔ مگر یہی گفتی نہیں سمجھتی۔ اور آپ بھی کچھ نہیں بنا سکتے، اب میں نے ارادہ کیا ہے۔ کہ میں خود اس معنی کو حل کروں؟“

لائسنل نے ٹوپی اتار کر ادب سے سلام کیا۔ اور اپنے کمرے کی طرف چلا۔ پروفیسر کچھ بے چین ہو کر اس کی طرف دیکھنے لگا، ”کیسا عجیب لڑکا ہے؟“ اس نے خیال کیا، مگر کس قدر ذہین اور غریب بچہ ہے، اگر جی نکلا۔ تو کمال پیدا کر سکے گا۔

شاید آئندہ نسل میں دنیا کا سب سے بڑا عالم ہی ہو۔ مگر صحت اس کی درست نہیں رہتی؟ وہ لمبے لمبے دو چار قدم اٹھا کر آگے بڑھے۔ اور پھر کھڑے ہو گئے، ان کے چہرے پر اس وقت ایک عجیب طرح کا تبسم تھا۔ بڑی تعجب کی بات ہے۔ واقعی تعجب ہے۔ مجھے کبھی یہ خیال نہ آیا تھا۔ کہ میں اس بچے سے اس قدر مانوس ہو جاؤں گا، یہ خیال کر کے ہنسی آتی ہے۔ مگر دراصل وہ پیار کا مستحق ہے۔ اور بے نظیر لڑکا ہے، یہ سوچ کر وہ ہنسے، ہنسی سے ان کے چہرے پر کبھی رونق نہ آتی تھی۔ مگر اس وقت محبت کے آثار ان کے منہ پر تھے۔ جو واقعی بھلے معلوم ہوئے۔

لائسنل مچھانسی لے کر مر جاتا ہے

رات کوئی دو گھنٹی گزر چکی ہے۔ ہر چار طرف سناٹا چھایا ہے۔ کہیں کوئی ذی روح چلتا پھرتا دکھائی نہیں دیتا۔ یہاں تک کہ درختوں کے پھول پتے بھی بالکل بے حس و حرکت ہیں۔ گویا دنیا کی ہر اک جان دار اور بے جان چیز دن بھر کے شور و غل اور محنت و مشقت کے بعد آرام سے سو رہی ہے، تاروں بھرے نیلگوں آسمان پر زہرہ اپنی پوری تیزی سے چمک رہا ہے۔ اور عطارد کی صاف ٹھنڈی روشنی سمندر کی سطح پر پڑتی ہوئی اس کی دل فریبی کو دوبالا کر رہی ہے، ہوا میں تازہ کھلے ہوئے پھولوں کی بھینسی بھینسی خوشبو ہے۔ مگر ہر چیز اس قدر خاموش گویا کسی بڑے حاکم نے کسی مصلحت سے ان کی زبان بند کر دی ہو، مشرویدہ کورٹ کے عالی شان مکان میں بھی ایسا ہی سناٹا ہے۔ ہر شخص نیند کے آغوش میں بے خبر پڑا ہے۔ مگر لائسنل سے نیند کو سول دور ہے۔ وہ بالکل چاق چوند اور بشاش اپنے پلنگ کے کنارہ پر بیٹھا ہے، اس کے چہرے سے ایک عجیب قسم کی خوشی نمایاں ہے۔ اور ہونٹوں پر نہایت میٹھا تبسم ہے۔ معلوم نہیں کہ خیالوں نے اسے اس وقت محظوظ کیا ہے، وہ اپنی خواب گاہ میں تو وہی اپنے مقررہ وقت پر چلا آیا تھا۔ صرف غیر معمولی بات اتنی ہی تھی۔ کہ آج وہ اپنے باپ پروفیسر کیڈ منگور اور اپنی خادمہ لوسی کو سلام کر کے آیا تھا۔ اس کے والد ماجد تو اس وقت اخبار دیکھ رہے تھے۔ انہوں نے مشکل نگاہ اٹھا کر صرف سر ہلادیا۔ پروفیسر صاحب کسی بڑی دقیق کتاب کے ایک صفحہ پر غور کرتے تھے۔ مگر انہوں نے بڑی

مہربانی سے اٹھ کر اس سے ہاتھ ملایا۔ اور یہ کہنے سوئے کہ ”ہاں جاؤ سو رہو۔“ پھر مہر ہو گئے۔ + لوسی کو اس نے پکار کر ہی شب بھر کہا تھا۔ بلکہ جواب میں اس کی آواز خوشی اور پیار سے بھری ہوئی باورچی خانہ کی طرف سے آتی ہوئی سنائی دی +

اس کے بعد یہ اپنی آرام گاہ میں آگیا تھا۔ مگر یہاں آکر اس نے کوئی تیاری سونے کی نہیں کی۔ سوائے اس کے کہ جوتا اتار دیا۔ تاکہ چلنے پھرنے میں آواز نہ نکلے۔ اور دوسری بات یہ کہ روشنی بجھا دی تھی + شاید اس لئے کہ وہ اندھیرے میں زیادہ اچھی طرح ان لوگوں کا جن کی یاد اسے سناتی تھی خیال کر سکتا تھا۔ مثلاً اب تصور خیال میں اس کو بالکل وہی رات معلوم ہوئی۔ جب اس کی ماں اسے الوداع کہنے آئی تھیں۔ اسے وہ پھر ایک دفعہ اسی آرام کرسی پر بیٹھی ہوئی نظر آئیں۔ یہاں تک کہ سوچتے سوچتے اس نے ایک دفعہ زور سے کہا ”میری اماں۔ تم مجھے بڑی پیاری ہو۔ اور ہمیشہ رہو گی +“ مگر فوراً ہی یہ خیال کر کے۔ کہ وہ اس سے اب ہمیشہ کو رخصت ہو گئی ہیں۔ اسے اپنی جھول پر کچھ مہنسی آئی۔ مگر قصوری ہی دیر میں کھڑکی کے پاس پہنچ کر اس نے تصور خیال میں گویا جیسمن کو دیکھا۔ اور اس شام کا سماں۔ جب کہ اس کا پھول سا چہرہ چمیلی کی بیل میں سے تاکتا ہوا نظر آیا تھا۔ اس کی آنکھوں کے آگے پھر گیا + یہاں تک کہ اس کی سریلی آواز لائل لائل پکارتی اس کے کان تک پہنچتی سنائی دی + قریب تھا۔ کہ دروازہ کھول کر یہ اسے ملنے جاتا۔ مگر بیکار اسے یاد آیا۔ کہ میری غلطی ہے جیسمن مر چکی ہے۔ اور میں اس کی قبر تک کھدتی دیکھ آیا ہوں۔ وہ اب بہت جلدی اس تنگ اور تاریک گڑھے میں ڈال دی جائے گی۔ اور میں اب اس کی آواز کبھی نہیں سُنوں گا + یہ کھڑکی کے پاس سے جہاں سے

نے ایک دفعہ جیسین کو خوشی خوشی کھیلنے دیکھا تھا۔ جلدی ہٹ کر پلنگ پر بیٹھ گیا۔
 تھوڑی دیر میں اس کو اپنے باپ کے قدموں کی آواز کان میں پڑی۔ وہ اپنی خواب
 میں داخل ہوئے۔ اور دروازہ بند کر لیا۔ اس کے بعد پروفیسر صاحب کھانستے ہوئے
 آئے۔ اور ان کی آہٹ بھی مدھم پڑ گئی۔ دم بھر میں نیچے کی منزل میں گھڑیاں نے آدھی
 ست کا گھنٹہ بجایا۔ بعد ازاں سناٹا ہوا۔ اور اندھیرا چھا گیا۔ لائنل کچھ دیر اسی طرح بیٹھا
 رہا۔ مگر پھر کچھ اکتا کر اٹھا۔ موم بتی جلائی اور ذرا خوف سے ادھر ادھر دیکھنے لگا۔
 یاد دلاتا ہے۔ کہ کوئی اور تو کمرے میں نہیں ہے۔ پھر ایک اونچی الماری کا دروازہ کھولا۔
 رسی رکھ کر اوپر چڑھا۔ اور اس کے سب سے اوپر کے خانے میں سے ایک لمبا سا
 بوند جو ایک دفعہ اس کی مان نے اسے دیا تھا نکال لیا۔ اور کرسی سے نیچے اتر کر
 لکے سے دروازہ بند کر دیا۔ پھر تھوڑی دیر کھڑا ہوا کچھ سوچتا رہا۔ گلوبند کو اچھی طرح
 بیٹھ کر اپنی صدری میں ڈال لیا۔ اور جوتا پہن کر موم بتی ہاتھ میں لے دروازہ کھول کر
 تے تابی سے ادھر ادھر دیکھنے لگا۔ ہر چیز بالکل خاموش تھی۔ اور کوئی بھی اس وقت
 اس کے اس ہولناک ارادے میں خلل انداز ہونے کو بیدار نہ تھا۔

اب وہ نیچے اُترا۔ اور پڑھنے کے کمرے کی طرف گیا۔ دروازہ کھلا ہوا تھا۔
 اندر داخل ہوا۔ اور چٹینی چڑھا کر ٹھنڈی سانس کھینچی۔ گویا منزل مقصود میں پہنچ کر
 لیا۔ اس کمرے میں روشنی ذرا زیادہ تھی۔ کھڑکیوں کے پاس درخت نہیں تھے۔ کہ
 اندکی روشنی شعاعوں کو اندر آنے سے روک دیتے۔ چنانچہ شیشوں میں سے صاف
 مدی روشنی اندر آرہی تھی۔ اس نے موم بتی اپنے اسی ڈسک پر جس کے پاس
 تے ہوئے اس نے بہت سے تھکا دینے والے گھنٹے۔ اور دن ان چیزوں کی

جستجو میں جو اس کی رائے میں کوئی وقعت نہ رکھتی تھیں۔ اور جو دراصل اس بڑے راز کے افشا کرنے میں جس کی اسے جستجو تھی۔ ذرا بھی مدد نہ دیتی تھیں۔ گزارے تھے + لائنل نے قلم دوات اور کچھ کاغذ نکالے۔ اور وہیں ہلکے ہلکے نہایت صاف ستھرے دستخط سے کچھ لکھنے بیٹھ گیا + جلدی ہی ایک رقعہ لکھ کر ختم کیا۔ اسے تہ کر کے وہیں رکھ دیا۔ اس کے بعد دوسرا لکھ کر رکھا۔ ان میں سے ایک پر لکھا تھا۔ "بخدمت شریف والد صاحب"۔ دوسرا کچھ زیادہ سادہ تھا۔ اس پر صرف یہی الفاظ تھے۔ "پروفیسر کیڈمنگور کو پہنچے" +

تھوڑی دیر تک وہ ان دونوں رقعوں کو دیکھتا رہا۔ اور دل میں کہنے لگا۔ بالکل ایسا معلوم ہوتا ہے۔ جیسے میں بھاگ جانے کو ہوں + مجھے یاد ہے۔ مسٹر مونٹروز نے بھی مجھے کہا تھا۔ کہ بالکل تھک کر چور ہو جانے سے اچھا ہے۔ کہ تم کبھی کبھی بھاگ نکلا کرو + مونٹروز کا خیال آتے ہی اسے یاد آیا۔ کہ وہ اپنی کتاب کلیات ہومر اتفاقاً بھول گئے تھے۔ اور وہ اب تک یہیں پڑی ہے + یہ خیال آتے ہی اس نے ایک الماری میں سے وہ کتاب نکال کر اسے ڈاک میں ڈالنے کو تیار کیا۔ پھر ایک رقعہ اُور لکھا جس کا مضمون یہ تھا :-

”پیارے ولی۔ تم اپنی کتاب کلیات ہومر ہمیں چھوڑ گئے۔ میرا ارادہ اسے فوراً بھیج دینے کا تھا۔ مگر اتفاق سے خیال نہیں رہا + اب چونکہ میں جانے والا ہوں۔ ایسا نہ ہو۔ یہ میرے آبا کی کتابوں میں مل کر ادھر ادھر ہو جاوے۔ چنانچہ میں اسے پروفیسر کیڈمنگور کو دے جاتا ہوں۔ وہ اسے ڈاک میں ڈال دیں گے + میں آپ کی مہربانیوں کا نہایت ہی مشکور ہوں۔ مجھے وہ اب تک یاد ہیں۔ اور شاید آئندہ بھی

اس نے ایک دفعہ عیسٰی کو خوشی خوشی کھیلتے دیکھا تھا۔ جلدی ہٹ کر پلنگ پر بیٹھ گیا۔
 تھوڑی دیر میں اس کو اپنے باپ کے قدموں کی آواز کان میں پڑی۔ وہ اپنی خواب
 گاہ میں داخل ہوئے۔ اور دروازہ بند کر لیا۔ اس کے بعد پروفیسر صاحب کھانتے ہوئے
 آئے۔ اور ان کی آہٹ بھی مدھم ٹرگئی۔ دم بھر میں نیچے کی منزل میں گھڑیاں نے آدھی
 رات کا گھنٹہ بجایا۔ بعد ازاں سنا ہوا۔ اور اندھیرا چھا گیا۔ لائنل کچھ دیر اسی طرح بیٹھا
 رہا۔ مگر پھر کچھ اکتا کر اٹھا۔ موم بتی جلائی اور ذرا خوف سے ادھر ادھر دیکھنے لگا۔
 گویا دوتا ہے۔ کہ کوئی اور تو کمرے میں نہیں ہے۔ پھر ایک اونچی الماری کا دروازہ کھولا۔
 کرسی رکھ کر اوپر چڑھا۔ اور اس کے سب سے اوپر کے خانے میں سے ایک لمبا سا
 گلو بند جو ایک دفعہ اس کی ماں نے اسے دیا تھا نکال لیا۔ اور کرسی سے نیچے اتر کر
 ہلکے سے دروازہ بند کر دیا۔ پھر تھوڑی دیر کھڑا ہوا کچھ سوچتا رہا۔ گلو بند کو اچھی طرح
 پیٹ کر اپنی صدری میں ڈال لیا۔ اور جوتا پہن کر موم بتی ہاتھ میں لے دروازہ کھول کر
 بے تابی سے ادھر ادھر دیکھنے لگا۔ ہر چیز بالکل خاموش تھی۔ اور کوئی بھی اس وقت
 اس کے اس ہولناک ارادے میں خلل انداز ہونے کو بیدار نہ تھا۔

اب وہ نیچے اترتا۔ اور پڑھنے کے کمرے کی طرف گیا۔ دروازہ کھلا ہوا تھا۔
 یہ اندر داخل ہوا۔ اور چٹخنی چڑھا کر ٹھنڈی سانس کھینچی۔ گویا منزل مقصود میں پہنچ کر
 دم لیا۔ اس کمرے میں روشنی دراز یادہ تھی۔ کھڑکیوں کے پاس درخت نہیں تھے۔ کہ
 چاند کی روشنی شاعروں کو اندر آنے سے روک دیتے۔ چنانچہ شیشوں میں سے صاف
 ٹھنڈی روشنی اندر آرہی تھی۔ اس نے موم بتی اپنے اسی ڈسک پر جس کے پاس
 بیٹھ ہوئے اس نے بہت سے تھکا دینے والے گھنٹے۔ اور دن ان چیزوں کی

جستجو میں جو اس کی رائے میں کوئی وقت نہ رکھتی تھیں۔ اور جو دراصل اس بڑے راز کے افشا کرنے میں جس کی اسے جستجو تھی۔ ذرا بھی مدد نہ دیتی تھیں۔ گزارے تھے + لائنل نے قلم دوات اور کچھ کاغذ نکالے۔ اور وہیں ہلکے ہلکے نہایت صاف ستھرے دستخط سے کچھ لکھنے بیٹھ گیا + جلدی ہی ایک رقعہ لکھ کر ختم کیا۔ اسے تہ کر کے وہیں رکھ دیا۔ اس کے بعد دوسرا لکھ کر رکھا۔ ان میں سے ایک پر لکھا تھا۔ بخدمت شریف والد صاحب۔ دوسرا کچھ زیادہ سادہ تھا۔ اس پر صرف یہی الفاظ تھے۔ پروفیسر کیڈمنگور کو پہنچے +

تھوڑی دیر تک وہ ان دونوں رقعوں کو دیکھتا رہا۔ اور دل میں کہنے لگا۔ بالکل ایسا معلوم ہوتا ہے۔ جیسے میں بھاگ جانے کو ہوں + مجھے یاد ہے۔ مسٹر مونٹروز نے بھی مجھے کہا تھا۔ کہ بالکل تھک کر چور ہو جانے سے اچھا ہے۔ کہ تم کبھی کبھی بھاگ نکلا کرو + مونٹروز کا خیال آتے ہی اسے یاد آیا۔ کہ وہ اپنی کتاب کلیات ہومر اتفاقاً بھول گئے تھے۔ اور وہ اب تک یہیں پڑی ہے + یہ خیال آتے ہی اس نے ایک الماری میں سے وہ کتاب نکال کر اسے ڈاک میں ڈالنے کو تیار کیا۔ پھر ایک رقعہ اور لکھا جس کا مضمون یہ تھا:-

”پیارے ولی۔ تم اپنی کتاب کلیات ہومر ہمیں چھوڑ گئے۔ میرا ارادہ اسے فوراً بھیج دینے کا تھا۔ مگر اتفاق سے خیال نہیں رہا + اب چونکہ میں جانے والا ہوں۔ ایسا نہ ہو۔ یہ میرے آبا کی کتابوں میں مل کر ادھر ادھر ہو جاوے۔ چنانچہ میں اسے پروفیسر کیڈمنگور کو دے جاتا ہوں۔ وہ اسے ڈاک میں ڈال دیں گے + میں آپ کی مہربانیوں کا نہایت ہی مشکور ہوں۔ مجھے وہ اب تک یاد ہیں۔ اور شاید آئندہ بھی

کبھی نہیں بھولوں گا میری نسبت کچھ فکر نہ کریں۔ میں اچھی طرح ہوں +

آپ کا ممنون احساں اور پیار کرنے والا شاگرد لائسل +

اس رقعہ کو اس نے لفافہ میں بند کیا۔ اور ایک اور چپٹ لکھ کر اس کے پاس رکھ دی۔ جس میں لکھا تھا: ”پیارے پروفیسر کیا آپ مہربانی کر کے یہ خط اور کتاب میری طرف سے مسٹر مونٹروز کو بھیجنے کی تکلیف گوارا کریں گے۔ وہ اسے غلطی سے یہاں چھوڑ گئے تھے۔ لائسل +“

قلم دوات ٹھکانے سے رکھ کر اس نے دل میں کہا۔ خیر یہ تو ہوا۔ اماں کو خط لکھنا تو بے کار ہے۔ لکھوں بھی تو ان تک کیسے پہنچے + لائسل کھڑکی کی طرف گیا۔ چاندنی پوری کھلی ہوئی تھی۔ اور دروازہ کھولتے ہی ہوا کے خوش گوار جھونکے اندر آنے لگے + اس وقت کا سماں بڑا ہی دل فریب تھا۔ مَرْدہ دلوں میں نئی روح پھونکنے والی اور اُداس طبیعتوں کو خوش کرنے والی رات تھی۔ قدرتِ کاملہ اپنا پورا جمال دکھا رہی تھی۔ ایسے ہی منظر بعض وقت دنیا کے زال میں فردوس کی جھلک دکھاتے ہیں۔ یہی دل فریبیاں گری ہوئی طبیعتوں اور مایوس دلوں کو جینے پر آمادہ کرتی ہیں۔ ایسے ہی موقعوں پر باوجود ہزار رنج و الم مصائب و تکالیف کے انسان کا دل درگاہِ ایزدی میں شکر گزاری سے بھر جاتا ہے۔ مگر اس چھوٹے لڑکے کو جو اس وقت اس خوش نما منظر کو دیکھ رہا تھا۔ کچھ بھی بھلا نہ معلوم ہوا۔ اس کے نزدیک ہر چیز بلاوجہ پیدا کی گئی تھی۔ جس کی ہستی کا قطعی کوئی مدعا نہ تھا۔ ہر چیز فانی تھی۔ اور چند روز میں غائب ہو جانے والی +

آج کل بعض ملکوں میں بچوں کو تعلیم دی جاتی ہے۔ کہ انسان کی اپنی خواہشات

اس کی رہنما اور محافظ ہیں۔ اور خدا کا نام صرف پُجاریوں کی ایجاد ہے جس سے وہ بُرے دلوں کو ڈراتے ہیں۔ چنانچہ روح فانی ہے۔ اور مکرر باقی نہیں رہتی۔ لہذا دنیا کے بعد ہمارے واسطے کچھ نہیں ہے۔ ان تباہ کن خیالوں سے جو ربون نتیجے دیکھنے میں آئے ہیں۔ اس کا کیا بیان ہو؟ ہزاروں بچے بے دین ہو گئے ہیں۔ بہتیرے خدا سے منکر۔ مگر بعض وقت وہ غیر فانی روح پھر بھی اپنی اصلیت دکھائے بغیر نہیں رہتی۔ اور قدرتی طور پر بچوں کے بھٹکائے ہوئے دلوں میں بھی پروردگار کا خیال پیدا کرتی ہے۔

چھوٹے لائل کا دل ہرگز اس تعلیم کو قبول کرنے کے لئے جو اسے دی جا رہی تھی۔ آمادہ نہیں تھا۔ اُسے قدرتا خیال آتا۔ کہ کوئی چیز غیر فانی ضرور مجھ میں ہے۔ بُرا ہونے پر شاید اس کے خیالات بدل جاتے اور یہ یقین کرنے لگتا۔ کہ بے شک انسان کی اپنی خواہشات ہی اس کی سچی رہنما ہیں۔ مگر بچہ تھا اور اسے اور کوئی خواہش سوائے اس راز کے معلوم کرنے کے نہیں تھی۔ اور اس کی یہ پیاس سائیں دانوں کی ہزار دلیلیں بھی نہیں بجھا سکتی تھیں۔ کسی حکیم کا قول ہے۔ کہ بچوں کے اس قسم کے سوالات سارے منطق کی کنجی ہیں، آسمان قیامت تک اُخت برساتا رہے گا۔ ان لوگوں پر جو بچوں کے پاکیزہ دلوں کو مکروہ خیالات سے خراب کرتے ہیں۔ وہ لوگ قاتلوں سے بڑھ کر ہیں۔ بچوں کی روحوں کو کچل ڈالنے کا گناہ عظیم ان کے سر پر ہے۔ قوموں میں یہ تباہ کن خیالات پھیلانے والا فرقہ دن و رات چوگنی ترقی کر رہا ہے، ہنراتک روہر یہ مصنف کی کتابیں آج کل مقبول عام ہو رہی ہیں + جتنے زیادہ مکروہ خیالات ہیں۔ اتنی ہی زیادہ ان کی تعریف اور شہرت + وہ وقت اب دور نہیں جب ہم بچوں

کے اس سوال کا کہ ہمیں کس نے پیدا کیا۔ یہ جواب دیں گے۔ کہ کسی نے نہیں دسٹس
 اسے ثابت نہیں کرتا۔ یہی دقت بیچارہ لائل کو درپیش تھی۔ اسے اسی بات کی جستجو
 تھی۔ جس کا سائنس کے ذریعے پتہ نہیں لگتا۔ وہ کھڑکی کے پاس کھڑا ہوا تاروں
 کی طرف دیکھ رہا تھا۔ اور خدا کی ہستی اور بڑائی کا یقین اس کے دل میں ایک دھندلی
 پرچھائیں کی طرح چھایا تھا۔ کیسی اچھی بات ہے۔ اس نے دل میں کہا۔ کہ میں
 اب تھوڑی ہی دیر میں سب حال جان لوں گا۔ اور ممکن ہے جلیمن سے بھی
 مل سکوں۔ یہ اچھا نہیں۔ کہ میں وقت سے پہلے یہ سب باتیں جاننا چاہتا ہوں۔ مگر
 مجھ سے یہ نہیں ہو سکتا۔ کہ میں بے غایدہ پڑھے جاؤں۔ اور بہت سی فضول باتوں
 کی جستجو میں وقت ضائع کروں۔ اور جو بات قابل جاننے کے ہے اسی کو چھوڑ دوں۔
 اس نے یکایک گردن موڑ کر اندر دیکھا۔ کمرہ کی ایک طرف روشنی بہت صاف پڑ
 رہی تھی۔ کچھ موم بتی اور کچھ چاند کی روشنی میں اس کو ایک گنڈا چھت میں اور سب
 گنڈوں سے زیادہ بڑا نظر آیا۔ اس نے کرسی پر چڑھ کر اس میں لٹک کر دیکھا۔ کہ وہ
 اس کا بوجھ سہا سکتا ہے یا نہیں۔ گنڈا بڑا ہی مضبوط تھا۔ لائل کچھ سوچ کر مسکرانے
 لگا۔ اور پُر فضا کلوولی کا خیال آیا۔ اور اس عجیب سیاح کا جس کی لاش سمندر کے
 کنارہ ایک جھونپڑی کی چھت سے لٹکی ہوئی ملی تھی۔ اسے اس ماہی گیر کا یہ کہنا بھی
 یاد آیا۔ کہ اگر کوئی لباسا کپڑا اور گنڈا سا منے ہو۔ تو اس سے زیادہ کوئی بھی کام
 آسان نہیں۔ پھر اس نے وہ گلوبند اپنی ماں کا تحفہ جیب سے نکالا۔ اور اس
 کا ایک سر اکٹڑے سے باندھ کر دوسرے سے ایک پھندا سا بنا لیا۔ جب یہ کر چکا۔
 تو نیچے اترا۔ مگر کرسی ٹھیک اسی جگہ پر رہنے دی۔ اور پھر ایک دفعہ گنڈے کی

طرف دیکھ کر موم بتی بجھا دی + اب وہ اس کمرے میں بالکل تنہا کھڑا تھا + اس کی آنکھیں کھڑکی کی طرف لگی تھیں۔ جس میں سے پھولوں کی خوشبو اور چاند کی روشنی اندر آرہی تھی + وہ دو چار قدم اُور آگے بڑھا۔ اور گھٹنے ٹیکے۔ ہاتھ جوڑ کر اس نے اپنا زرد و بلا مگر مشتاق چہرہ چاند کے چمکتے ہوئے عظیم الشان گرہ کی طرف کیا + اس کی چاندی کی طرح چمکتی ہوئی کرنیں اس کے سنہری پریشان بالوں سے کھیلنے لگیں۔ اور ایک نہایت ننھے ہوئے اور پُر درد دل سے نکلی ہوئی دعائیں ہلکے ہلکے سنائی دیں +

”اے ذرۂ عظیم۔ میں آج دعا مانگتا ہوں۔ میں نے کبھی دعا نہیں مانگی۔ اور نہیں جانتا۔ کہ کس طرح مانگوں۔ شاید تم میری آواز سن نہ سکو۔ یا سن کر پروا نہ کرو + مگر میں محسوس کرتا ہوں۔ کہ مجھے اپنے جذبات کا اظہار ضرور کرنا چاہئے + اے پیارے ذرے اگر تم ذی ہوش ہو۔ اور تمہیں دنیا کے لوگوں اور ان کے رنج و الم کی کچھ بھی خبر ہے۔ تو تم بہت کچھ ہو + میں تمہاری ہی جستجو میں آتا ہوں۔ اور اگر بالآخر تم واقعی خدا ثابت ہوے۔ تو میں کس قدر خوش ہو جاؤں گا + آہ! اگر تم واقعی خدا ہی ہو۔ تو تم مجھ غریب کا ترس کرو گے۔ میں بہت ہی ناخوش اور مصیبت زدہ ہوں دُنیا میں میرے لئے کسی طرح کی خوشی نہیں ہے + یہاں ان لوگوں کو جو مجھے پیارے ہیں۔ میں اپنے ساتھ نہیں رکھ سکتا + میں معلوم کیا چاہتا ہوں۔ کہ اس سے زیادہ اچھی اور خوشی کی جگہ بھی کوئی اور ہے یا نہیں + اس وقت معلوم نہیں۔ کیوں مجھے یہ یقین ہے۔ کہ تم ذرہ نہیں بلکہ خدا ہو۔ اور وہ لوگ جو کہتے ہیں۔ کہ تم کچھ نہیں۔ غلطی پر ہیں + معلوم نہیں۔ یہ لوگ مارتے ہوئے کیا خیال کریں گے۔

کیا تم ان کے گناہ معاف کرو گے؟ کیونکہ ضرور انہوں نے میری طرح اور بھی بہت
 سے بچوں کو مصیبت میں ڈالا ہوگا + وہ لوگ جو تیری ہستی سے انکاری ہیں۔ کسی
 مصیبت کو صبر سے جھیل نہیں سکتے۔ جس طرح میں اپنی ماں کی جدائی نہیں
 سہ سکتا + وہ لوگ ریوین ڈیل کی طرح نہیں۔ کہ اگرچہ اسے اپنی بچی کی موت کا
 غم بہت ہے۔ مگر اسے یقین ہے۔ کہ تو نے سب اچھا ہی کیا ہے۔ اور اس کی
 بیٹی اس سے پھر مل جاوے گی + تو اب آخری دفعہ میں تجھے خدا سمجھ کر دعا مانگتا
 ہوں۔ کہ تو ہمیشہ میری پیاری ماں پر مہربانی کی نظر رکھنا + جب میں تیرے پاس
 پہنچوں گا۔ تو شاید تو خود مجھے کوئی صورت ان کی حفاظت کرنے کی بتا دے + اگر
 میں بھی جہنم کی طرح فرشتہ بننے کا مستحق ہوا۔ تو میں ہر وقت ان کے ساتھ رہ
 کر ان کی حفاظت کر سکوں گا + مگر میں بغیر تیری مہربانی اور مدد کے کچھ نہیں کر سکتا۔
 اور تو ہی مجھے اس کام میں مدد دینے والا ہے + میں اس وقت ان بے شمار
 تاروں کو دیکھتا ہوں۔ ان میں بھی بعض میں ہماری طرح کے لوگ آباد ہیں۔ وہ
 سب اور اس دنیا کے کروڑہا آدمی تجھ سے اپنے اپنے واسطے دعا مانگتے ہوں گے۔
 مگر تو لوگوں کے دلوں کے راز جاننے والا ہے۔ اور تجھے معلوم ہوگا۔ کہ میرے
 خیالات صرف اپنے تک ہی محدود نہیں۔ بلکہ میں ہر اک چیز کی ہستی کا سبب معلوم
 کیا چاہتا ہوں + ہر طرف اس قدر درد اور مصیبت ہے۔ کہ میں بغیر اس کا سبب معلوم
 کئے نہیں رہ سکتا + اگر کوئی مجھے تیری ہستی کا پورا یقین دلانا۔ تو میں آسودہ ہو جاتا مگر
 مجھے کوئی ان سوالوں کا جواب نہیں دیتا۔ اس لئے میں خود تیرے پاس آکر معلوم
 کرتا ہوں + اے زمین اور آسمان کے پیدا کرنے والے۔ اے پہاڑوں اور سمندر

کے مالک۔ اسے سورج اور چاند کے بانی۔ میں تیرے پاس آتا ہوں۔ دُنیا مجھے ڈرا دیتی ہے۔ مگر تجھ سے مجھے خوف نہیں۔“

اس کی یہ ہلکی دُعا کی آواز تھوڑی دیر تک آئی۔ اور بند ہو گئی۔ اسی طرح ہاتھ جوڑے ہوئے اس نے سوچا۔ کہ اب کیا کرنا چاہئے۔ اتنے میں اسے ایک بھجن یاد آیا۔ جس کو ہلکے ہلکے گاتا ہوا اٹھا۔ اور اس خوش نما منظر اور تاروں بھرے آسمان کی طرف ایک آخری نظر ڈال کر گلوبند کی طرف چلا۔ کرسی کو پکڑ کر چپھنے کو تھا۔ کہ دروازہ پر نظر پڑی۔ چپکے سے جا کر اسے آہستہ سے بند کیا۔ اور اب ہر طرح محفوظ ہو کر یہ محضوم بچہ دلی اطمینان اور مسرت کے ساتھ اپنے پیدا کرنے والے کی تلاش میں۔ جس کی ہستی سے اس کے بے رحم تربیت کرنے والوں نے انکار کیا تھا۔ خود چلا۔ لفظ بھر بعد ایک کرسی کے گرنے کی آواز آئی۔ اور سناٹا چھا گیا۔ اسی وقت ایک روح نفسِ غصہ ہی کو چھوڑ کر عالمِ ارواح کو سدھاری۔ یعنی.... لائنل ختم ہوا۔

باپ اور اُستاد لائنل کی لاش پر

دوسرے دن کہ نہایت ہی سہانی صبح تھی۔ ہر چیز روشن اور چمک دار تھی۔ چڑیاں میٹھی سروں سے گیت گارہی تھیں۔ اور چھوٹی چھوٹی خوش رنگ تیتلیاں خوش نما پھولوں سے کھیلتی پھرتی تھیں۔ ٹھنڈی خوش گوار ہوا کے جھونکے دل و دماغ تازہ کر رہے تھے۔ مسٹر ویسکورت کے دل پر بھی تھوڑا بہت اثر ہوا۔ انہوں نے اپنے کمرے کی سب کھڑکیاں کھول دیں۔ اور باہر دیکھتے رہے۔ پھر ذرا تازہ

ہو کر کھانے کے کمرے کی طرف ناشتہ کرنے جا رہے تھے۔ کہ دہلیز پر لوسی روتی ہوئی نظر آئی، کانٹتی ہوئی آواز سے وہ کہہ رہی تھی: "ماسٹر لائنل کی خواب گاہ چلی پڑی ہے۔ ان کا بستر بالکل صاف ہے۔ وہ رات کو وہاں نہیں سونے پڑھنے کے کمرے کا دروازہ بند ہے" اور آہ "اتنا کہ گردہ اور بھی رونے لگی" معلوم نہیں ان کو کیا ہوا۔ ان کی طبیعت بھی تو اچھی.....

وہ ابھی پوری بات کہ نہ پائی تھی۔ کہ پردیسر کیڈ منگور آگئے "کون اچھا نہیں۔ کس کا ذکر ہے کیا بات ہے؟" مسٹر ویسکورتھ نے جواب دیا: "لائنل اپنے کمرے میں نہیں ہے۔ اور یہ لڑکی کتنی ہے۔ کہ وہ رات کو بھی وہاں نہیں سویا۔ شاید یہ بھی اپنی ماں کی طرح بھاگ گیا ہے" یہ کہتے ہی ان کی اپنی گھر والی کے خط کا وہ فقرہ کہ میری عادات اور خصایل لڑکے میں ہیں۔ کسی نہ کسی دن وہ بھی تمہیں چھوڑ جائے گا۔ ان کو یاد آگیا۔ اور چہرہ غصے سے تپتا اٹھا۔

"نہیں۔ نہیں۔ وہ اس قسم کا لڑکا نہیں۔ ممکن ہے۔ رات کو اسے نیند نہ آئی ہو۔ طبیعت نہ اچھی ہو۔ یا شاید وہ باہر پھرنے چلا گیا ہو۔ وہ اکثر صبح ہوا کھانے نکل جاتا ہے۔"

مگر یہ لڑکی کہ رہی ہے۔ کہ پڑھنے کا کمرہ بند ہے۔ پھر لوسی کی طرف مخاطب ہو کر "اندر کی چٹینی لگی ہے یا باہر کی؟"

"جی صاحب۔ اندر سے بند ہے۔ اسی سے تو مجھے وہم ہوتا ہے۔ ایسا نہ ہو پیارے لائنل کو وہاں غش آگیا ہو میں نے کھٹکھٹایا۔ پکارا۔ چلا یا۔ مگر کسی نے جواب نہیں دیا۔"

پروفیسر نے ذرا غصے سے کہا "کیا وہاں تک اس کو لے کر آؤ۔ مجھے معلوم ہے اس دروازہ کا کھٹکا ذرا پرانا ہے۔ بعض وقت آپ ہی چینی لگ جاتی ہے۔ جاؤ ہتھوڑی لے آؤ۔ ابھی دروازہ کھل جائے گا۔"

وہ کمرہ کی طرف چلے۔ مسٹر ویلسکورٹ بھی پیچھے ہوئے۔ اور ہتھوڑی دیر میں لوسی باہر سے مالی کو کھڑی وغیرہ لئے ہوئے ساتھ لے آئی۔

پروفیسر نے پہلے دروازہ کھٹکٹایا۔ اور لائل کہہ کر پکارا۔ کوئی آواز سوائے ایک خوش گلوچڑیا کے راگ کے کان تک نہ پہنچی، عجیب قسم کا خوف پروفیسر کے دل پر طاری ہوا۔ اور وہ مسٹر ویلسکورٹ کی طرف دیکھ کر بولے "بہتر ہے۔ آپ ہٹ جائیں۔ معلوم نہیں بچہ کس حال میں ہوگا۔"

مسٹر ویلسکورٹ اسی طرح کھڑے رہے۔ ان کا چہرہ ابھی تک غصے سے سُرخ تھا۔ مگر مسکرا کر انہوں نے کہا "کوئی بات خوف کی نہیں ہے۔ وہ آخر اپنی ماں کا بچہ ہے۔ جعل سازیاں کر اور فریب اس میں بھی کم نہیں۔ ہمیں دھوکا دینے کو اندر سے دروازہ بند کر کے کھڑکی کی راہ سے بھاگ گیا ہے۔ اس سے زیادہ اغلب اور کیا بات ہو سکتی ہے؟" پروفیسر نے اس کا کچھ جواب نہیں دیا۔ ہتھوڑی دیر میں دروازہ کھلا۔ لوسی کے زور سے چلانے کی آواز آئی۔ اور پروفیسر کیٹینگور "یا خدا" کہتے ہوئے کمرے سے باہر نکلے۔ ویلسکورٹ آپ نہ دیکھئے۔ ہٹ جائیے۔ غضب ہو گیا۔ آپ کا بچہ مر گیا۔"

مگر مسٹر ویلسکورٹ جلدی سے اندر داخل ہوئے۔ اور اس دردناک صورت کو جو سخت دلوں کو ہلا دیتی۔ جو غیروں کو بھی خون کے آنسو رلانے کے لئے کافی تھی۔

سختی سے دیکھتے رہے + کیا یہ چھت کی کڑی سے لٹی ہوئی لاش انہیں کے اکلوتے بیٹے کی تھی + کیا یہ اسی کی لاش تھی جس کی زندگی کے لئے مسٹر ویلکورت نے ہزاروں منصوبے باندھے تھے جس کی شہرت اور تعریف کے لئے انہوں نے اپنے خیال میں بہترین طریقے اختیار کئے تھے + کیا اس بچے کی قیمت میں سوائے دیگر کفن کے کچھ نہ تھا + کیا وہ صرف اسی واسطے دنیا میں آیا تھا + ہاں کسی شاعر نے سچ کہا ہے ۔

از بیابانِ عدم تا سرمدانِ وجود - بتلاش کفنے آمدہ عیا نے چند +
 مسٹر ویلکورت اپنے ہونہار بچے کی لاش کو اسی طرح دیکھتے رہے میں بڑی حیرت سے کہتی ہوں کہ ان کے دل پر اس وقت بھی رحم یا محبت نے پرچھائیں نہیں ڈالی + خاموش کھڑے ہوئے وہ لوسی کو سبکیاں لینے اور پروفیسر کنڈینگور کو نہایت مسرت اور یاس کے ساتھ اس چھٹی لاش کو کڑی میں سے اتار کر زمین پر لٹاتے ہوئے دیکھا گئے + پروفیسر کی آنکھیں موٹے موٹے آنسوؤں سے بھری ہوئی تھیں + انہوں نے لائل کے دل کو چھوا - مگر اس کی حرکت مدت پہلے بند ہو چکی تھی + شیشہ اس کے ہونٹوں سے چھوا - کہ ممکن ہے تھوڑی بہت سانس باقی ہو - مگر معصوم مرحوم کا طائر روح گھنٹوں پہلے پرواز کر چکا تھا - اور اب کوئی دنیاوی طاقت نگلی ہوئی سانس کو واپس نہیں لاسکتی تھی + پروفیسر کنڈینگور نے پھر بڑی بیہوشی سے کہا : "یا خدا ! کہاں تک نوبت آئی بیچارہ معصوم بچہ ! پھر مسٹر ویلکورت بولے "کیا یہ بالکل مر چکا ہے ؟"

"ہاں بالکل - کیسی مسرت ناک موت ہے - لوسی رو نہیں - میرے بھی اوسان

جاتے ہیں۔ ادھر آؤ۔ سہارا دو میں اسے پلنگ پر لٹاؤں، پھر ویسکورٹ کی طرف مخاطب ہو کر کیسی دردناک بات ہے۔ اتنی چھوٹی عمر میں کیسے ہونہار کا خاتمہ ہوا۔ ویسکورٹ مجھے آپ کے ساتھ دلی ہمدردی ہے۔ آپ کا بڑا ہی لائق اور ہونہار لڑکا جاتا رہا، اتنا کتے ہوئے پروفیسر نے گردن موڑی۔ اور منہ پھینپا لیا۔ اوسے زار زار روتی ہوئی معصوم کی لاش پر جھکی، اس کے بال پیچھے کئے۔ اور دونوں ہاتھ چھپاتی پر رکھ دئے، مٹر ویسکورٹ نے ایک عجیب لہجے سے کہا: دیوانگی فعل ہے، وہ یہ کہتے ہوئے رُکے، اب تک انہوں نے لاش کی طرف ایک قدم بھی نہیں بڑھایا تھا، ان کی طبیعت اس جھگڑے سے تنگ آرہی تھی۔ اور چاہتے تھے۔ کہ جس قدر جلدی ممکن ہو لاش اٹھئے۔ اور نظر سے اوجھل ہو، یکایک ان کی نظر لائل کے خصلوں پر پڑی، یہ لہو دو خط پڑے ہیں۔ ایک تھارے نام ہے۔ اور دوسرا میرے، انہوں نے ہچکچاتے ہوئے اپنے والا خط اٹھا لیا۔ کہ یہ سوچ کر کہ شاید لائل نے خودکشی کے لئے مجھے قصور وار ٹھہرایا ہے۔ اور زیادہ کام کی شکایت کی ہے۔ ایک غصے کی نظر اس کے مردہ جسم پر ڈالی۔ مگر اس میں کسی قسم کی شکایت نہ تھی وہ بہت مختصر تھا۔ اور صرف اتنا لکھا تھا:-

”میرے پیارے آبا۔ میں نے اکثر آپ کو کتے سنا ہے۔ کہ جب انسان مر جاتا ہے تو اس کے جسم کی کوئی وقعت نہیں ہوتی۔ خواہ جلا دیں۔ دفن کریں۔ یا سمندر میں بہا دیں۔ سب یکساں ہے، میری آپ سے آخری التجا ہے۔ کہ آپ میری لاش یہاں گئے ہی قبرستان میں دفن کروائیں، یہاں کا ایک شخص مٹر یو بن ڈویل بہت اچھی قبریں بناتا ہے۔ اور میری خواہش ہے۔ کہ میری قبر اس کی چھوٹی بچی جیسمن کی

قبر کے پاس بنائی جاوے، میں ایک دفعہ جیسمن سے ملا تھا۔ اور مجھے وہ بڑی پسند تھی۔ اب وہ اور میں دونوں مر چکے ہیں۔ اور آپ کو تو اس میں کوئی عذر نہیں ہوگا۔ کہ میری قبر اس کے پاس ہو۔ کیونکہ مرنے کے بعد تو انسان کی کوئی حقیقت نہیں۔ ان کو لوگ جلد ہی بھول جاتے ہیں۔ اور آپ بھی مجھے بہت جلد بھلا دیں گے۔ مگر یہ میری آخری التجا ضرور قبول کریں۔ اور یہ بھی کہ یہ کلو بند جو آپ کو میری گردن سے بندھا ہوا ملے گا۔ میرے ساتھ دفنا دیں۔ اور مہربانی کر کے اگر ممکن ہو۔ تو میری اماں کو میرا پیار رکھلا بھیجیں، آپ کا بیٹا لائل ویلسکورٹ۔“

اتنے میں پروفیسر تھوڑی تھوڑی دیر بعد کھانستے اور عینک کے تیشے پونچتے ہوئے اپنا خط پڑھنے لگے، وہ پہلے والے سے بہت زیادہ لمبا تھا۔ اور کچھ ایسے درد بھرے طرز سے لکھا ہوا۔ کہ پروفیسر کا صبر و قرار کھوئے دیتا تھا۔ اس کا مضمون تھا۔

”پیارے پروفیسر۔ آپ کی لانا تھا مہربانی کا میں بڑا ہی مشکور ہوں + مجھے معلوم ہے۔ کہ پہلے میں آپ کو بالکل پسند نہیں تھا۔ اور مجھے امید ہے۔ کہ آپ مجھے اب پھر اس بات سے برا نہ خیال کرنے لگیں گے۔ کہ میں نے جینے کی کوشش چھوڑ دی ہے مجھے آپ لوگوں کی خواہش کے مطابق علم حاصل کرنے میں سالہا سال محنت کرنی پڑتی۔ اور مجھے اس میں کوئی بھی فائدہ نہیں معلوم ہوتا تھا۔ کیونکہ وہ خاص بات جسے میں معلوم کیا چاہتا ہوں۔ صرف ذرہ یا خدا کی نسبت ہے۔ اور آپ بھی یہ مسئلہ حل نہ کر سکے + یہ سب خیال مجھے بہت ہی شاد دیتے تھے۔ اور جب سے میری اماں چلی گئیں۔ اور پھر بیچاری جیسمن مری۔ مجھے دنیا کی مصیبت کا

ایسا نقشہ جما کہ میری سمجھ میں نہیں آیا۔ ان باتوں کا کیا مدعا ہے۔ اور میں نے یہ ارادہ کر لیا۔ کہ میں آپ معلوم کروں۔ کہ لوگوں پر یہ مصیبت ڈالنے میں خدا کی کیا مصلحت ہے + مجھے دراصل پورا یقین ہے۔ کہ خدا ہے۔ اور جو میں میں اس تک پہنچا۔ میں خود معلوم کروں گا۔ شاید وہ مجھے آج ہی رات کو مل جاوے + اس وقت بھی مجھے وہ اپنے بالکل قریب معلوم ہوتا ہے۔ آپ کو یاد ہو گا۔ آپ نے ایک دفعہ کلہوولی میں مجھے سائیکل کا قصہ سنا یا تھا۔ میں بھی اس کی طرح اپنے چراغ کی مدد سے یہ راز افشا کیا چاہتا تھا۔ مگر اب میرا خیال ہے۔ کہ اس چراغ کو گل کر کے میں زیادہ اچھی طرح پتہ لگا سکوں گا + خدا کی تلاش میں ایسی مدھم روشنی کی ضرورت نہیں + کتاب میں ہزاروں باتیں کہتی ہیں۔ ایک مصنف دوسرے پر نکتہ چینی کر کے اسے غلط ثابت کر دیتا ہے + اس طرح کسی بات کا خاص طور پر پتہ نہیں چلتا۔ مگر پیارے پروفیسر مجھے پورا یقین ہے۔ کہ ہمیں پیدا کرنے والا خدا ہی ہے + مجھے امید ہے۔ آپ بھی اس مسئلہ پر اچھی طرح غور کریں گے + اگر میں واقعی اس وقت خدا کے گھر جاتا ہوں۔ اور سب روئیں اسی کے پاس پہنچتی ہیں۔ تو میں آپ سے پھر ملوں گا۔ اور مجھے آپ کو دیکھ کر بڑی ہی خوشی ہوگی + مجھے بھی شروع میں آپ پسند نہ آئے تھے۔ مگر کلہوولی میں مجھے آپ سے خاص محبت ہو گئی۔ میرا ارادہ تھا۔ کہ میں والد سے کہہ کر آپ کے ساتھ اور کئی برس رہوں۔ مگر جبین کی موت نے میرا ارادہ بدل دیا + میں نہیں سمجھ سکا۔ کہ اس غریب کو مار ڈالنے سے کیا فائدہ تھا۔ چنانچہ میں نے قصد کیا۔ کہ اس بات کا پتہ ضرور لگاؤں گا۔ اچھا اب خدا حافظ + میرا خیال ہے۔ کہ اگر آپ میرے سے اور کسی بچے کو پریشانے

جائیں۔ تو اسے یہی سکھا دیں۔ کہ ہمیں پیدا کرنے والا ڈرہ نہیں۔ بلکہ خدا ہے۔
 جو کوئی بات بغیر خاص مصلحت کے نہیں کرتا، آپ کو ضرور بہت کچھ سوچنا ہوگا۔
 کیونکہ آپ کی رائیں بختہ ہیں۔ اور آپ نے بہت کچھ پڑھا ہے۔ مگر مہربانی کر کے
 میری خاطر سے کسی دوسرے لڑکے کی تعلیم کا بیڑا اٹھانے کے پیشتر آپ ضرور
 پھر اس بات پر غور کریں، آپ کی مہربانیوں کا دلی شکریہ ہے۔ آپ کا ممنون احسان
 شاگرد۔ لائل۔“

پروفیسر کیڈ منگور کے دل پر اس محصوم مگر عجیب بچے کے اس خط نے
 جس میں اس کی مصائب و تکالیف کا ایسے پرورد و الفاظ میں ذکر تھا۔ بڑا ہی گہرا
 رنج و اثر کیا، ان کے جھجھکیاں پڑے ہوئے رخساروں پر آنسو بہنے لگے۔ ایک
 بڑے سے زرد ریشمی رومال سے آنسو پونچھ کر یہ ویلیکورٹ کی طرف جواب غور
 سے اپنے بچہ کی لاش کو دیکھ رہے تھے مڑے + وہ ان کی طرف مخاطب ہوئے۔
 اور دھیمی آواز سے ایک ایک لفظ تول تول کر بولے "کتنی عجیب بات ہے۔ کہ
 مگر کبھی مشابہت کہیں نہیں جاتی۔ اس بچے کی آنکھیں بالکل اپنی ماں کا نمونہ
 ہیں۔ اور مزاج بھی ویسا ہی ہے۔ وہ ہمیشہ ذلیل باتیں پسند کرتی تھی۔ اس کی
 آخری التجا مجھ سے سوائے اس کے کچھ نہیں۔ کہ مجھے ایک دہقان کی بیٹی کی
 قبر کے نزدیک دفن کر دینا، میں ان و اہیات باتوں کا کچھ خیال نہیں کروں گا۔
 اس کی لاش وہیں دفن ہوگی۔ جہاں ہمارے خاندان کی رسم ہے۔“

پروفیسر کیڈ منگور یہ سن کر ویلیکورٹ صاحب کی امید کے خلاف بڑے
 غصے میں آ گئے۔ اور بولے "ویلیکورٹ آپ کا دل حقیقت میں پتھر کا ہے +

اپنے اکلوتے بچہ کی لاش آنکھوں کے سامنے ہوتے آپ اس کی ذرا سی آخری خواہش پوری کرنے سے انکار کرتے ہیں + زندگی میں اس نے کبھی کوئی خواہش ظاہر نہیں کی۔ آپ کے مظالم وہ نہایت ہی صبر اور استقلال سے سہتا گیا + آپ کی سختیاں آخر میں اس کی موت کا باعث ہوئیں + اس کی صحت مدت سے خراب تھی۔ ڈاکٹر ہارٹلی نے مجھ سے کہا تھا۔ کہ اگر حفاظت نہ ہوئی۔ تو اس کی جان کا خطرہ ہے + مجھ سے جہاں تک ہوا میں نے اس کی صحت قائم رکھنے کی کوشش کی۔ میں نے اسے ہر وقت کھیلنے کی اجازت دے دی تھی + میں بھی آپ کے جابرانہ احکام کو بجالاتے ڈرتا تھا۔ کیونکہ اس کا جسم ہرگز اس قدر کام کی طاقت نہیں رکھتا تھا + اس کا ایسی دردناک موت مر جانا صرف آپ کے ظلم اور ستم کا نتیجہ ہے + مگر یاد رکھئے۔ اگر یہ آخری خواہش اس کی پوری نہ کی گئی۔ تو آپ کی بدنامی کی کوئی حد نہ رہے گی + آپ کو معلوم ہے۔ میری ہر اک تحریر کا اثر عوام کے دلوں پر کتنا ہوتا ہے + میں اس بچے کے اس طرح خودکشی پر مجبور کر دئے جانے کے قصے کو انگلستان بھر میں مشہور کر دوں گا۔ اور یہ بھی سب پر ظاہر کروں گا۔ کہ آپ کے ہی ظالمانہ سلوک نے آپ کی بیوی کو بھاگ جانے پر مجبور کیا۔ مسٹر ویلکوتھ یہ گفتگو سن کر۔ اور پروفیسر کیڈمنگور کا غصہ سے بھرا ہوا چہرہ دیکھ کر سکتے میں رہ گئے۔ اور کہا:-

”مجھے واقعی آپ سے یہ باتیں سن کر سخت تعجب ہے + مہربانی کر کے اتنے پریشان نہ ہوں۔ آپ ہمیشہ میرے.... لڑکے پر بہت مہربان رہے۔ اور آپ کی یہ خواہش ہے تو مجھے اس کو یہاں دفنانے میں کوئی خاص عذر نہیں۔ بلکہ اس سے تو اس کی دیوانگی زیادہ واضح طور پر ظاہر ہوگی۔ کیونکہ اس کی حیثیت کا کوئی صحیح دماغ لڑکا ہرگز ایک

دہقان کی لڑکی کے پاس دفنایا جانا گوارا نہیں کر سکتا + آپ کا یہ الزام کہ میرے جبر اور ستم سے یہ مر گیا۔ بڑا ہی تعجب خیز ہے + کوئی مضبوط دماغ لڑکا پڑھنے سے تھک نہیں جاتا + میں اس کے دماغ کو بہت قوی سمجھتا تھا۔ مگر میری غلطی تھی + اس کی خودکشی میرے لئے سخت تکلیف کا باعث ہو گئی۔ گھر میں جستجو اور تحقیقات شروع ہو جائیگی۔ خیر میں ڈاکٹر کو بلاتا ہوں۔ جس قدر جلدی ان باتوں کا فیصلہ ہو ٹھیک ہے +

پروفیسر کیڈمنگور نے اس پلنگ کی طرف اشارہ کر کے جہاں بیچارہ لائل اب آخری نیند سو رہا تھا۔ کہا ”تمہیں اپنے بچہ کا ذرا بھی پیار نہیں۔ ورنہ ایسی دردناک صورت سامنے ہوتے آپ کے منہ سے الفاظ نہ نکلتے“

”محبت چیز ہی کیا ہے۔ دنیا میں کسی کو کسی سے محبت نہیں ہوتی۔ اور کوئی سمجھ دار باپ اپنی اولاد کو پیار نہیں کرتا۔ صرف اتنا ہی فرض ہے۔ کہ دنیا میں اپنے لڑکوں کو کارآمد بنانے کی کوشش کرے + مجھے اس لڑکے سے بڑی امیدیں تھیں۔ مگر اس کا دماغ جس پائے کا میں نے سمجھا تھا۔ نہیں نکھا + بہت ہی کمزور۔ شاید کسی حد تک بگڑا ہوا نکھا۔ اور اسی دیوانگی کی حالت میں اس نے خودکشی کی۔ مگر وقت گزرنے پر ثابت ہو گا۔ کہ یہی اس کے لئے سب سے اچھی بات تھی۔ خیر اب میں ڈاکٹر کو بلاتا ہوں +

یہ کہہ کر انہوں نے دو چار بڑے بڑے قدم اٹھائے۔ اور بڑے اطمینان سے باہر چلے گئے + اب پروفیسر کیڈمنگور جو علم و ہنر کی مجسم تصویر تھے۔ اپنے ننھے شاگرد کی لاش کی طرف بڑے ادب سے بڑھے۔ اور انتہائے رنج و الم میں اس وقت اپنے فلسفہ اور سائنس کے تمام اصولوں کو بھلا بیٹھے۔ اپنے سب سے چھوٹے شاگرد کی لاش جس کی زندگی سے ان کو بڑی بڑی امیدیں تھیں۔ جس کو تصور خیال میں انہوں

نے اکثر دنیا کا سب سے نامی آدمی دیکھا تھا۔ ان کے سامنے پڑی تھی، پیرنج واندوہ سے بھرے ہوئے دل اور آنسو ٹپکتی ہوئی آنکھوں سے اسے دیکھتے رہے، پھر اس کے ٹھنڈے سفید چہرے کو اپنے زانو پر رکھ لیا۔ بال پیچھے کر کے اس کی پیشانی پر بوسہ دیا۔ اور کہا: بچے تجھے موت نے کس قدر جلد ہی چھین لیا۔ تیرے ابا کے خیال میں موت تیرے لئے سب سے اچھی چیز تھی۔ ہاں سچ ہے۔ ایسے باپ اور ماں کے ساتھ جی کر تو کیا کرتا۔ اور شاید ایسے استاد کے ساتھ بھی۔ کیونکہ میں نے بھی تیرا دل توڑا، اچھا جس خدا کی تلاش میں تو چلا ہے۔ وہ ہم سب کے گناہ معاف کرے۔ اور میرے لعل میں وعدہ کرتا ہوں۔ کہ تیری خاطر سے ضرور سوچوں گا۔ کہ تیرے ایسے بچوں کو بجائے ناسک بنانے کے دینی تعلیم دینا۔ اور خداے عزوجل کے قدموں تک پہنچا کر وہیں چھوڑ دینا اچھا ہے یا نہیں؟

پھول تو دو دن پہاڑ جا نفازا دکھلا گئے۔ حسرت ان غنچوں پہ ہے جو بن کھلے مہجائے۔
 مسکون مرحوم کے انتقال پر ملال کی خبر گاؤں بھر میں دلی رنج واندوہ اور نہایت فلق و اضطراب کے ساتھ سنی گئی، آج گھر گھر لائل کی بے وقت موت اور اس کی محقر زندگی کی لانتہا مصیبتوں کا چرچا تھا۔ گاؤں بھر کے پیر و جوان جنازہ کے ساتھ تھے۔ اور آج صبح پھر ایک دفعہ ریون ڈیل ایک بڑے ہی پُرورد کام میں مصروف اپنی پیاری بچی کی قبر کے پاس ایک دوسری قبر کھود کر اسی کے کنارے کھڑا ہوا بھری ہوئی آنکھوں سے اس ہجوم کو دیکھ رہا تھا، پرنسپر کیڈنگور قبر کی دوسری جانب تعظیماً سر جھکائے ہوئے فاتحہ کے زریں الفاظ بغور سن رہے تھے، نرم دل پادری

نے کانپتی ہوئی آوازیں کہا: "خداوند کریم نے اپنی لانا ہٹا دانش اور مہربانی سے آج ہمارے اس پیارے معصوم بھائی کو دنیا سے اٹھالیا ہے۔ چنانچہ ہم اس کا جسم خاک اس پورے یقین کے ساتھ کہ وہ پھر ایک روز زیادہ شان دار صورت میں اٹھے گا۔ اور خدا سے دو عالم کا ایک جزو بنے گا۔ سپرد خاک کرتے ہیں۔"

مسٹر ویلکورت حضرات سے ان الفاظ کو سنتے رہے، ان کی طبیعت گھبرا رہی تھی۔ کہ ان کو مسیحی مذہب کے قواعد کے مطابق اپنے بچے کے جنازہ کی آخری رسمیں ادا کرنی پڑیں۔ اور خداوند کریم کا نام سن کر جب ساری خلقت نے تعظیماً گھٹنے ٹیکے۔ انہوں نے گردن تک نہ جھکائی۔

تھوڑی دیر میں سب گاؤں والے نہایت پرورد دل کے ساتھ رخصت ہوئے۔ بعض نرم دل عورتیں آنسو پونچھ رہی تھیں۔ اور بعض اوسے کے بے قرار دل کو تسکین دینے کی کوشش میں تھیں، مسٹر ویلکورت اور پروفیسر کیڈمنگور بہت دیر تک وہیں کھٹے رہے۔ اور ننھے لائل کے مردہ جسم کو جو اس وقت پھولوں سے بالکل ڈھکا ہوا تھا۔ دیکھتے رہے، ریوین ڈویل بری ہمدردی سے مسٹر ویلکورت کے پاس گیا۔ اور پُردرد الفاظ میں ان کو تسلی دینی چاہی۔ اور کہا: "خدا آپ کو صبر دے۔ اس کی مہربانی سے آپ اس سخت صدمے کو سہ سکیں۔ وہ آپ پر رحم کرے۔" مسٹر ویلکورت نفرت سے پروفیسر کی طرف مڑے۔ اور پوچھا: "کیا یہ کچھ انعام چاہتا ہے؟"

ریوین ڈویل نے آگے بڑھ کر کہا: "نہیں۔ نہیں صاحب آپ کو غلط فہمی ہوئی۔ میرا یہ مطلب ہرگز نہ تھا۔ ابھی صرف پانچ دن ہوئے۔ میں نے اپنی نئی بچی کو سپرد خاک کیا تھا۔ اور اگرچہ آپ بڑے آدمی ہیں۔ اور میں بیچارہ ایک غریب مزدور۔ مگر میری اور

آپ کی حالت اس وقت یکساں ہے + میری چھوٹی لڑکی اور آپ کا عزیز بیٹا ایک دن یہاں ہی آکر کھیلے تھے + اس بیماری کے آخری الفاظ یہ تھے کہ لائل کو میرا پیار رکھنا۔ اور اس کی آخری آرزو یہ ہے کہ قبضین کے پاس مجھے بھی دفن کرنا + خدا کی حکمتیں ہماری عقل سے باہر ہیں۔ اور میں نے صرف آپ کی تسلی کو یہ کہنے کی جرات کی +

مسٹر ویلیکورٹ تکبر بھری آنکھوں سے اسے دیکھتے رہے۔ شاید تعجب کرتے تھے کہ یہ مزدور میری اور اپنی حالت میں یگانگت بتانے کی ہمت کرتا ہے + پھر بولے "میری تسلی کو؟ میں اس دن کو۔ جب تمہاری لڑکی کے ساتھ میرا بچہ کھیلا۔ اس کی زندگی کا سب سے منہوس دن خیال کرتا ہوں۔ ممکن تھا اگر اسے اس کی موت کا اتنا صدمہ نہ ہوتا۔ تو وہ اس طرح خودکشی نہ کرتا۔ اور خدا کی مصلحت کا مجھے ہرگز یقین نہیں۔"

"اچھا! ریوین نے کہا" تو مجھے آپ کے ساتھ اور بھی ہمدردی ہے۔ کیونکہ آپ کو اس عظیم صدمہ کا برداشت کرنا اور بھی گراں گزرے گا + آپ خدا کا یقین کریں یا نہ کریں آپ کا صدمہ بھاری ہے + آپ سے بڑا ہی ہونہار لڑکا ہمیشہ کو جُدا ہوا۔"

مسٹر ویلیکورٹ بغیر جواب دئے مڑ گئے۔ اور گھر کا راستہ لیا۔ مگر پروفیسر کیڈ منگور ٹھیرے رہے + انہوں نے اپنی ٹوپی اتاری۔ اور ریوین ڈٹیل کی طرف مصافحہ کے واسطے ہاتھ بڑھایا۔ وہ تعجب سے جھبکا۔ مگر پروفیسر کی آنکھوں کو دیکھ کر کہ آنسوؤں سے بھری ہوئی تھیں۔ اس نے ان کا مطلب سمجھا۔ اور ہاتھ پکڑ لیا + پروفیسر نے کہا "مجھے یہ لڑکا عزیز تھا۔ مجھے دنیا میں کسی سے محبت نہیں۔ مگر اس سے پیار کرنا میں نے سیکھ لیا تھا۔ اس کے والد اس کا خیال بہت جلد بھلا دیں گے۔ مگر میری آرزو ہے کہ تم اس کی اس آخری آرام گاہ کو ہمیشہ اچھی حالت میں رکھنا۔ اور اگر اس کے متعلق کوئی خرچ ہو۔ تو

میں ادا کروں گا۔

”خریج! صاحب اس میں کیا خرچ ہو سکتا ہے؟ اس کا خرچ صرف وہ خون کے آنسو ہوں گے۔ جو ہمیشہ میری آنکھیں ان دونوں کی قبر پر بہایا کرے گی، میری بچی کی قبر سے لائسل کی قبر کا کچھ تھوڑا سا فاصلہ ہے۔ اور جب تک میرے دم میں دم ہے۔ یہی دونوں چھوٹی قبریں سب سے اچھی اور خوب صورت نظر آئیں گی، گلاب اور مٹی کے پھول ہمیشہ ان معصوموں پر سایہ کئے رہیں گے۔ اور اس میں سوائے تھوڑی سی محبت اور خیال کے کچھ خرچ نہ ہوگا۔“

پروفیسر نے پھر اپنا ہاتھ بڑھایا۔ اور مصافحہ کیا، خدا کی برکتیں تمہارے اوپر ہوں، کہتے ہوئے انہوں نے ایک آخری الوداعی۔ محبت بھری نظر پھر اپنے ننھے شاگرد کی تربت پر ڈالی۔ اور یاس و حسرت سے سر جھکائے ہوئے گھر لوٹ گئے۔
اندھیرا ہونے کے پہلے قبرستان سنان ہو گیا تھا، عبادت گاہ کے ایک کمرے میں نو کوئی شخص بیٹھا ہوا بھجن گا رہا تھا۔ مگر باہر بالکل خاموشی تھی۔ صرف ان دونوں نئی بنی ہوئی تربتوں پر۔ جن میں دو معصوم پھول سے بچے ہمیشہ کو بیٹھی نیند سو رہے تھے۔ ایک خوش گلو بلبیل مرثیہ خوانی میں مصروف تھی۔

لڑکیوں کے لئے اچھی اچھی کتابیں

سنگھڑ بیٹی۔ یہ کتاب کنواری لڑکیوں کی نوعر بنی ہے۔ جو ہنسی کھیل میں انہیں نصیحتیں سمجھاتی اور تمیز داری کی راہ بتاتی ہے۔ خانہ داری کے تمام کاموں میں سلیقہ سکھاتی اور پڑھنے والیوں کو سنگھڑ بیٹی بناتی ہے۔ قیمت ۱۲

شریف بیٹی۔ ایک لکھی پڑھی شریف غریب لڑکی کا قصہ جس نے مفلسی میں جان توڑ کر اپنی ماں کی خدمت کی۔ اور تعلیم یافتہ ہونے کی وجہ سے اپنی سب مصیبت دور کی۔ قیمت ۳

رفیق عروس۔ یہ کتاب نئی دلہن کی سہیلی ہے۔ جو خوشی کے وقت میں ہم عمر بھولیوں کی طرح ہنسی خوشی میں شریک اور دکھ درد کے وقت مصیبت کی شریک ہوتی ہے۔ نا تجربہ کاری میں ماں کی سی بزرگانہ نصیحتیں اور زمانے کا ادب و بیچ سکھاتی ہے۔ قیمت ۸

نعمت خانہ۔ ہندوستانی کھانوں کی کتاب۔ جس میں ادنیٰ سے لے کر اعلیٰ تک سب کھانوں کی صحیح اور آسان ترکیبیں لکھی ہیں۔ چند انگریزی کھانوں۔ بیماریوں کی غذاؤں اور اچار چٹنیوں کی ترکیبیں بھی لکھی ہیں۔ قیمت ایک روپیہ

صفیہ بیگم۔ ایک تعلیم یافتہ غمزدہ لڑکی کا قصہ ہے۔ جس نے ناز و نعم میں پرورش پائی۔ ماں باپ نے اس کی شادی میں ہیودہ رسم و رواج کی پابندی کی۔ وہ بد نصیب ماں باپ کی تجویز کے مقابلے میں بول نہ سکی۔ اور تاب غم نہ لاکر عین شادی کے دن شدت غم سے مر گئی۔ قیمت ۸

لڑکیوں کی انشاء۔ یعنی انشاء لڑکیوں کے لئے لکھی گئی ہے۔ اس میں پچاس کے قریب مختلف خطوط ہیں۔ جن میں کنواری بچیوں کے لئے نہایت ضروری باتیں درج ہیں۔ مولوی عبدالرشید الجیری دہلوی کی بنائی ہوئی۔ قیمت ۸

تہذیب نسوان


یہ زمانہ ہفتہ وار اخبار انیس سال سے نہایت کامیابی کے ساتھ جاری ہے + یہ ہمارا اپنا ہی دعوئے نہیں۔ بلکہ ملک کے نامور حضرات کا قول ہے۔ کہ یہ اخبار عورتوں کے لئے اعلیٰ درجے کا معلم ہے۔ اس کی نامہ نگار بڑے بڑے معزز گھرانوں کی بہو بیٹیاں اور تعلیم یافتہ لیڈیاں ہیں۔ صرف یہی ایسا پرچہ ہے۔ جسے شریف مرد بلاتا مل اپنے زنان خانے میں بھیج سکتے ہیں + تہذیب نسوان کے جاری ہونے سے سیکڑوں عورتیں خانہ داری اور مضمون نگاری میں کمال حاصل کر چکی ہیں + زیادہ تعریف خود ستانی میں داخل ہے۔ نمونے کا پرچہ منگا کر دیکھیئے + حجم ۲۴ صفحے۔ چند سالانہ لکچر +

پھول

بچوں کا ہفتہ وار اخبار جس کی نظیر اس سے پہلے موجود نہ تھی۔ نہایت آسان عبارت اور موٹے موٹے حروف میں ۱۶ صفحوں پر چھاپا جاتا ہے۔ اس کے مضمون کو چھوٹی عمر کے بچے اچھی طرح پڑھ اور سمجھ سکتے ہیں۔ اولاد کی تعلیم و تربیت اچھے دھنگ پر چاہتے ہو۔ تو یہ پرچہ انہیں ضرور پڑھاؤ۔ نمونہ مفت۔ قیمت سالانہ پتے +

المشیر
تہذیب نسوان

مینجر تہذیب نسوان و پھول لاہور



عورتوں کے کام کی کتابیں

ارشادات القرآن - قرآن مجید کی آیات
کا سلیس با محاورہ ترجمہ بلا عربی عبارت کے - ۸
آداب اہل مغرب - انگریزوں سے ملاقات
کرنے کے آداب - قیمت ۸

رفیق عروس - بیابھی لڑکیوں کی سہیلی - ۸
طبیب نسواں - زچہ اور بچہ کی بیماریوں کا
علاج - قیمت ۸

بچے کی تندرستی - بچوں کا رکھ رکھاؤ اور
تربیت الاطفال - تصنیف حضور بیگم
صاحبہ بھوپال - قیمت ۸

تندرستی تصنیف حضور بیگم صاحبہ بھوپال - ۸
زنانہ حسن و لباس - بالتصویر مجلد لہجہ
بچوں کی پرورش تصنیف حضور بیگم صاحبہ
بھوپال ۳۱۵ صفحے قیمت ۸

ہدایات تیمارداری تصنیف بیگم صاحبہ بھوپال - ۸

منیجر ندیب نسواں لاہور سے طلب کرو

فرانسیسی معلمہ تربیت اولاد میں کارآمد - ۸
روشنگر بیگم - ایک معزز ہندوستانی
خاندان کے حالات - تعلیم کی برکتیں - بہت
دل چسپہ - یرے میں - ۸

شریف بیوی - ایک شریف بیوی نے
سلائی کی محنت سے اپنے شوہر کے گھر
بنایا - قیمت ۲

حسن معاشرت - دو بیبیوں کا نہایت
دلچسپ اور نصیحت خیز قصہ - قیمت ۸

گوڈر کالال - ایک روشن خیال تعلیم
یافتہ خاندان کا قصہ - ضخامت ... صفحہ قیمت ۸

دکھ بھری کہانی - دوسری شادی کی
برائیوں کی ایک دردناک کہانی - قیمت ۸
نصیحت کا کرن پھول تعلیم نسواں

ایک میاں بیوی کی دلچسپ بحث - قیمت ۸

